

فضائل دعوت

www.KitaboSunnat.com

پروفیسر ڈاکٹر فضل الہی

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

فضائلِ دعوت

www.KitaboSunnat.com

پروفیسر ڈاکٹر فضل الہی

جملہ حقوق بحق مصنف محفوظ ہیں

اسلام آباد میں ملنے کا پتہ

Ph:2106400 النور

www.KitaboSunnat.com

قیمت ۸۰ روپے

پاکستان میں ملنے کا پتہ

مکتبہ قدوسیہ
اردو بازار لاہور

رحمان مارکیٹ غزنی سٹریٹ اردو بازار لاہور

Ph:7351124 - 7230585

بِسْمِ اللّٰهِ الرَّحْمٰنِ الرَّحِیْمِ

فہرستِ موضوعات

صفحہ نمبر

موضوعات

دیباچہ

۲۵

- تمہید

۲۶


- کتاب کی تیاری میں پیش نظر باتیں

۲۷

- کتاب کا خاکہ www.KitaboSunnat.com

۲۷

- شکر و دعا



گروہِ رسل علیہم السلام کا مشن دعوتِ دین

۳۰

۱: چند دلائل:

۳۰

۱: ارشاد رب العالمین: ﴿وَلَقَدْ بَعَثْنَا.....﴾ الآية

۳۰

۲: فرمان رب تعالیٰ: ﴿وَإِنْ مِنْ.....﴾ الآية

۳۰

۳: قول رب تعالیٰ: ﴿رُسُلًا مُّبَشِّرِينَ.....﴾ الآية

۳۱

۴: فرمان رب ذوالجلال: ﴿وَمَا نُرْسِلُ.....﴾ الآية

۳۱

ب: بعض علماء کے اقوال:

۳۱

۱: امام ابن قیم رحمہ اللہ تعالیٰ کا قول:

۳۱

۲: شیخ سید محمد رشید رضا رحمہ اللہ تعالیٰ کا قول:

۳۱

۳: شیخ ابن باز رحمہ اللہ تعالیٰ کا قول:

امام الانبياء عليہ السلام کا مشن دعوتِ دین

ا: دعوتِ دین کی خاطر آنحضرت ﷺ کی بعثت:

۳۳

- اس بارے میں چند آیات کریمہ:

۳۳

۱: ارشاد باری تعالیٰ: ﴿وَمَا أَرْسَلْنَاكَ إِلَّا﴾ الآية

۳۳

۲: قول رب العالمین: ﴿إِنَّا أَرْسَلْنَاكَ﴾ الآية

۳۳

۳: فرمان مولائے کریم: ﴿تَبَارَكَ الَّذِي﴾ الآية

۳۳

۴: ارشاد مولائے کریم: ﴿يَا أَيُّهَا النَّبِيُّ﴾ الآية

۳۳

ب: آنحضرت ﷺ کو فریضہ دعوت ادا کرنے کا حکم الہی:

۳۵

- اس کے متعلق چند آیات کریمہ:

۳۵

۱: ارشاد رب العالمین: ﴿يَا أَيُّهَا الرَّسُولُ﴾ الآية

۳۵

۲: قول باری تعالیٰ: ﴿أذْعُ إِلَى سَبِيلِ﴾ الآية

۳۵

۳: فرمان مولائے کریم: ﴿فَلِذَلِكَ فَادْعُ﴾ الآية

۳۵

۴: ارشاد رب کریم: ﴿فَذَكِّرْ بِالْقُرْآنِ﴾ الآية

۳۶

۵: فرمان رب العزت: ﴿فَذَكِّرْ فَمَا أَنْتَ﴾ الآية

۳۶

۶: ارشاد باری تعالیٰ: ﴿فَذَكِّرْ إِنَّمَا أَنْتَ﴾ الآية

۳۶

ج: آنحضرت ﷺ کا فریضہ دعوت ادا کرنا:

۳۶

اس بارے میں تین آیات کریمہ:

۳۶

۱: ارشاد رب العالمین: ﴿وَإِنَّكَ لَتَدْعُوهُمْ﴾ الآية

۳۶

۳۷: فرمان باری تعالیٰ: ﴿الَّذِينَ يَتَّبِعُونَ﴾ الآية

۳۷: اللہ تعالیٰ کا فرمان: ﴿فَلَا تَذْهَبْ﴾ الآية

۳

انبیاء علیہم السلام کا لوگوں کو معلم خیر بننے کا حکم

۳۸ - دلیل:

۳۸ اللہ عزوجل کا ارشاد: ﴿مَا كَانَ﴾ الآية

۳۹ - آیت کریمہ سے استدلال:

۳۹ حافظ ابن کثیر رحمہ اللہ تعالیٰ کا قول

۳۹ - [رَبَّانِي] سے مراد:

۳۹ - امام ابو عبیدہ رحمہ اللہ تعالیٰ کا قول

۳۹ - امام ابن قیم رحمہ اللہ تعالیٰ کا قول

۴

نبی کریم ﷺ کے پیروکاروں کا شعار دعوت الی اللہ تعالیٰ

www.KitaboSunnat.com - دلیل:

۴۰ مولائے کریم کا ارشاد: ﴿قُلْ هَذِهِ﴾ الآية

۴۰ - آیت کریمہ سے استدلال:

۴۱ ا: حافظ ابن کثیر رحمہ اللہ تعالیٰ کا قول

۴۱ ب: امام ابن قیم رحمہ اللہ تعالیٰ کا بیان

۴۱

۴۳

ج: شیخ ابن بادیس رحمہ اللہ تعالیٰ کی تحریر

۵

بہترین بات والوں کی ایک صفت دعوت الی اللہ تعالیٰ

۴۴

- دلیل:

۴۴

اللہ تعالیٰ کا فرمان: ﴿وَمَنْ أَحْسَنُ﴾ آیت

۴۴

- آیت کریمہ کا معنی:

۴۴

- علامہ الوسی رحمہ اللہ تعالیٰ کا بیان

۴۴

- علامہ شوکانی رحمہ اللہ تعالیٰ کی تحریر

۴۵

- آیت کریمہ کا شمول:

۴۵

- حضرت حسن بصری رحمہ اللہ تعالیٰ کا بیان

۴۶

- آیت کریمہ کے حوالے سے داعی کی فضیلت:

۴۶

ا: امام ابن قیم رحمہ اللہ تعالیٰ کا بیان

۴۶

ب: شیخ سعدی رحمہ اللہ تعالیٰ کا قول

۴۶

- دعوت الی اللہ تعالیٰ کو پہلے لانے کی حکمت:

۴۶

- علامہ قاشانی رحمہ اللہ تعالیٰ کا بیان

۴۷

- علم و عمل والے معلم کی شان و عظمت:

۴۷

ا: حضرت فضیل بن عیاض رحمہ اللہ تعالیٰ کا قول

۴۷

ب: امام ابن قیم رحمہ اللہ تعالیٰ کا قول

۶

علم و عمل والے معلم کا عمدہ زمین کی مانند ہونا

۴۸

- دلیل:

۴۸

ارشاد نبی کریم ﷺ: ﴿مَثَلُ مَا بَعَثَنِي﴾

۴۹

- شرح حدیث:

۴۹

۱: امام قرطبی اور دیگر علماء رحمہم اللہ تعالیٰ کا بیان

۵۰

ب: امام ابن قیم رحمہ اللہ تعالیٰ کا بیان

۵۱

- صحیح بخاری میں عنوان حدیث

۷

حکمت والے معلم کا قاتل رشک ہونا

۵۱

- دلیل: www.KitaboSunnat.com

۵۱

ارشاد نبی کریم ﷺ: ﴿لَا حَسَدَ﴾ الحدیث

۵۲

- حدیث شریف کے متعلق چھ باتیں:

۵۲

۱: لفظ [حسد] سے مراد:

۵۲

۱: امام ابن میسر رحمہ اللہ تعالیٰ کا قول

۵۲

ب: حافظ ابن حجر رحمہ اللہ تعالیٰ کا قول

۵۳

۲: مال خرچ کرنے اور علم سکھلانے کی ترغیب:

۵۳

امام طبری رحمہ اللہ تعالیٰ کا بیان

- ۵۳: دونوں کاموں کی عظمت:
- ۵۳: امام ابن میسر رحمہ اللہ تعالیٰ کا قول
- ۵۴: ب: امام ابن قیم رحمہ اللہ تعالیٰ کا قول
- ۵۴: ج: حافظ ابن حجر رحمہ اللہ تعالیٰ کا قول
- ۵۴: ۴: لفظ [حسد] استعمال کرنے کی حکمت:
- ۵۴: - امام طیبی رحمہ اللہ تعالیٰ کا بیان
- ۵۵: ۵: صحیح ابن حبان میں عنوان حدیث
- ۵۵: ۶: شرح نووی میں عنوان حدیث

عباد الرحمن کی متقیوں کا امام بنائے جانے کی دعا

- ۵۶: - دلیل:
- ۵۶: آیت کریمہ: ﴿وَالَّذِينَ يَقُولُونَ.....﴾ الآية
- ۵۶: - آیت کریمہ سے استدلال:
- ۵۶: ا: امام بغوی رحمہ اللہ تعالیٰ کا قول
- ۵۷: ب: امام ابن عربی رحمہ اللہ تعالیٰ کا قول
- ۵۷: ج: علامہ قرطبی رحمہ اللہ تعالیٰ کا قول
- ۵۷: د: علامہ غرناطی رحمہ اللہ تعالیٰ کا قول
- ۵۷: ہ: حافظ ابن کثیر رحمہ اللہ تعالیٰ کا بیان
- ۵۸: و: شیخ ابن عاشور رحمہ اللہ تعالیٰ کا قول

دعوتِ اِلی اللہ تعالیٰ کی فرضیت

- تین دلائل:

۶۰

۱: ارشاد رب العالمین: ﴿وَلْتَكُنْ مِنْكُمْ﴾ الْآیۃ

۶۰

- آیت کریمہ سے استدلال:

۶۰

- امام بغوی رحمہ اللہ تعالیٰ کا بیان

۶۰

- شیخ ابن عاشور رحمہ اللہ تعالیٰ کا بیان

۶۰

۲: فرمان رسول کریم ﷺ: ﴿بَلِّغُوا عَنِّي﴾ الْحَدِيث

۶۱

- حدیث شریف سے استدلال:

۶۱

- علامہ عینی رحمہ اللہ تعالیٰ کا بیان

۶۱

- حافظ ابن حجر رحمہ اللہ تعالیٰ کا بیان

۶۱

- قاضی بیضاوی رحمہ اللہ کی تکتہ افرینی

۶۲

۳: ارشاد نبی کریم ﷺ: ﴿فَلْيُبَلِّغِ الشَّاهِدُ﴾ الْحَدِيث

۶۲

حدیث شریف کے متعلق قول ابن عباس رضی اللہ عنہما:

۶۳

- اس قول کے متعلق حافظ ابن حجر رحمہ

۶۳

اللہ تعالیٰ کا بیان

۶۳

- اس قول کے متعلق علامہ عینی رحمہ

۶۳

اللہ تعالیٰ کا بیان

۶۳

بہترین امت ہونے کا ایک سبب دعوتِ دین

بعض دلائل:

۶۴

۶۴

۱: ارشاد رب العالمین: ﴿كُنْتُمْ خَيْرَ أُمَّةٍ.....﴾ الآية

۶۵

- آیت کریمہ سے استدلال:

۶۵

۱: حضرت ابو ہریرہ رضی اللہ عنہ کا بیان

۶۵

ب: حضرت مجاہد رحمہ اللہ تعالیٰ کا بیان

۶۶

ج: قاضی ابن عطیہ رحمہ اللہ تعالیٰ کا بیان

۶۶

د: علامہ رازی رحمہ اللہ تعالیٰ کا بیان

۶۶

۲: فرمان مولائے کریم صلی اللہ علیہ وسلم: ﴿وَكَذَلِكَ جَعَلْنَاكُمْ.....﴾ الآية

۶۷

- آیت کریمہ سے استدلال:

۶۷

۱: شیخ قاسمی رحمہ اللہ تعالیٰ کا بیان

۶۸

ب: شیخ ابن عاشور رحمہ اللہ تعالیٰ کا بیان

۶۸

۳: ارشاد رسول کریم صلی اللہ علیہ وسلم: ﴿خَيْرٌ.....﴾ الحدیث

حصول کامیابی کی ایک شرط دعوتِ دین

بعض دلائل:

۶۹

۷۰

۱: ارشاد رب العالمین: ﴿وَالْعَصْرُ إِنَّ.....﴾

- ۷۰ - اس سورت سے استدلال:
- ۷۰ ا: حضرت محمد بن کعب قرظی رضی اللہ عنہ کا قول
- ۷۱ ب: قاضی ابن عطیہ رحمہ اللہ تعالیٰ کا قول
- ۷۱ ج: علامہ رازی رحمہ اللہ تعالیٰ کا قول
- ۷۲ د: حافظ ابن کثیر رحمہ اللہ تعالیٰ کا قول
- اعمال صالحہ پر [تواصي بالحق] اور [تواصي بالصبر]
- ۷۲ کے عطف کی حکمت:
- ۷۲ ا: شیخ محی الدین رحمہ اللہ تعالیٰ کا بیان
- ۷۳ ب: شیخ ابن عاشور رحمہ اللہ تعالیٰ کا بیان
- ۷۳ ۲: فرمان رب کریم: ﴿وَلَتَكُنَّ مِنْكُمْ أُمَّةٌ.....﴾ الآية
- ۷۳ - آیت کریمہ سے استدلال:
- ۷۴ علامہ قاسمی رحمہ اللہ تعالیٰ کا بیان
- ۷۴ - [الْمُفْلِحُونَ] سے مراد:
- ۷۴ حضرت ابن عباس رضی اللہ تعالیٰ عنہما کا قول
- ۷۴ - دعوت خیر کے شرائط کامیابی میں سے ہونے کی تاکید:
- ۷۵ ا: علامہ غزالی رحمہ اللہ تعالیٰ کا بیان
- ۷۵ ب: قاضی ابوسعود رحمہ اللہ تعالیٰ کا بیان
- ۷۵ ج: علامہ شوکانی رحمہ اللہ تعالیٰ کا بیان
- ۷۵ - کامیاب لوگوں میں شامل حضرات:
- ۷۵ شیخ سعدی رحمہ اللہ تعالیٰ کا بیان

- ۷۶ قول رب العالمین: ﴿وَالْمُؤْمِنُونَ.....﴾ الآتین
- ۷۶ آیت کریمہ سے استدلال:
- ۷۸ فرمان رسول کریم ﷺ: ﴿مَثَلُ الْمُذْهِبِ.....﴾ الحدیث
- ۸۰ - شرح حدیث:
- ۸۰ ا: امام طیبی رحمہ اللہ تعالیٰ کا بیان
- ۸۱ ب: ملا علی قاری رحمہ اللہ تعالیٰ کا بیان

نصرت امت کا سبب دعوت دین

- ۸۲ - دلائل:
- ۸۲ ا: ارشاد رب العالمین: ﴿يَا أَيُّهَا الَّذِينَ آمَنُوا إِنَّ.....﴾ الآیۃ
- ۸۲ - آیت کریمہ کی تفسیر:
- ۸۳ ا: علامہ شوکانی رحمہ اللہ تعالیٰ کا بیان
- ۸۳ ب: شیخ سعدی رحمہ اللہ تعالیٰ کا بیان
- ۸۳ ج: شیخ شنیطی رحمہ اللہ تعالیٰ کا بیان
- ۸۴ فرمان مولائے کریم: ﴿وَلَيَنْصُرَنَّ اللَّهُ مَنْ.....﴾ الآیۃ
- ۸۴ امام قرطبی رحمہ اللہ تعالیٰ کی تفسیر آیت کریمہ
- ۸۴ - نصرت الہی کے وعدہ کے متعلق تنبیہات:
- ۸۴ ا: اللہ تعالیٰ کا وعدہ کی خلاف ورزی نہ کرنا:
- ۸۴ - اس بارے میں چند آیات کریمہ

فضائل دعوت

- ۸۵ ب: آیت کریمہ میں [لام تاکید] سے تاکید وعدہ:
- ۸۵ - علامہ شوکانی رحمہ اللہ کا بیان
- ۸۶ ج: تکمیل وعدہ الہی میں کوئی رکاوٹ نہیں:
- ۸۶ - اس بارے میں چند آیات کریمہ
- ۸۷ - قاضی ابوسعود رحمہ اللہ تعالیٰ کا بیان
- ۸۸ د: سلف صالحین کے ساتھ تکمیل وعدہ ربانی:

۱۳

اللہ تعالیٰ اور مخلوق کا معلم خیر پر درود

- ۸۹ - دلیل:
- ۸۹ حدیث شریف: ﴿ذِكْرٌ لِرَسُولٍ ﷺ رَجُلَانِ.....﴾
- ۹۰ حدیث شریف کے حوالے سے آٹھ باتیں:
- ۹۰ ۱: عابد پر عالم کی فضیلت کا سبب:
- ۹۰ امام طیبی رحمہ اللہ تعالیٰ کا قول
- ۹۰ ۲: اللہ تعالیٰ کے درود کے معانی:
- ۹۰ ۱: فرشتوں کے روبرو تعریف کرنا:
- ۹۰ امام ابو عالیہ رحمہ اللہ تعالیٰ کا بیان
- ۹۱ ب: بندے کا تزکیہ کرنا:
- ۹۱ امام راغب اصفہانی رحمہ اللہ تعالیٰ کا بیان
- ۹۱ ج: بندے پر رحمت نازل کرنا:

- ۹۱ امام ابو عبیدہ رحمہ اللہ تعالیٰ کا بیان
- ۹۱ ۳: مخلوق کے درود سے مراد:
- ۹۲ - امام راغب اصفہانی رحمہ اللہ کا بیان
- ۹۲ - ایک حدیث شریف سے تائید
- ۹۳ ۴: فرشتوں کا حکم الہی سے درود بھیجنا:
- ۹۳ [لَا يَعْصُونَ] [الآیۃ سے استدلال
- ۹۳ ۵: چیونٹی اور مچھلی کے ذکر کا سبب:
- ۹۳ ملا علی قاری رحمہ اللہ تعالیٰ کا قول
- ۹۴ ۶: مخلوق کا حکم الہی سے درود بھیجنا:
- ۹۴ ۷: مخلوق کے درود کی حکمت:
- ۹۴ امام ابن قیم رحمہ اللہ تعالیٰ کا قول
- ۹۵ ۸: تائید حدیث میں قول ابن عباس رضی اللہ تعالیٰ عنہما

۱۴

ارشاد رسول ﷺ پہنچانے والے کے لیے دعائے مصطفیٰ ﷺ

۹۲ - دو دلائل:

۹۲ ۱: تروتازگی کے لیے دعائے مصطفیٰ ﷺ:

۹۲ قول رسول کریم ﷺ: ﴿نَضَّرَ﴾ الحدیث

۹۷ دعائے مصطفیٰ ﷺ کا مقصود:

۹۷ ۱: امام خطابی رحمہ اللہ تعالیٰ کا قول

- ۹۷ ب: حافظ منذری رحمہ اللہ تعالیٰ کا قول
- ۹۷ ج: امام ابن قیم رحمہ اللہ تعالیٰ کا قول
- ۹۹ د: امام سیوطی رحمہ اللہ تعالیٰ کا قول
- ۱۰۰ ہ: علامہ مہار کپوری رحمہ اللہ کا قول
- ۱۰۰ - صحیح ابن حبان کی ایک اور روایت
- ۱۰۰ - صحیح ابن حبان کی روایت کا عنوان
- ۱۰۱ ۲: رحمت الہی کے لیے دعائے مصطفیٰ ﷺ:
- ۱۰۱ قول نبی کریم ﷺ: ﴿رَحِمَ اللَّهُ.....﴾ الحدیث
- ۱۰۲ - صحیح ابن حبان میں عنوان حدیث

دعوتِ الی اللہ تعالیٰ کا صدقہ ہونا

- ۱۰۳ - بعض دلائل اور اقوال:
- ۱۰۳ ا: ارشاد رب العالمین: ﴿الَّذِينَ يُؤْمِنُونَ.....﴾ الآية
- ۱۰۳ آیت کریمہ سے استدلال:
- ۱۰۳ ا: حضرت حسن بصری رحمہ اللہ تعالیٰ کا بیان
- ۱۰۴ ب: علامہ قرطبی رحمہ اللہ تعالیٰ کا بیان
- ۱۰۴ ج: شیخ الاسلام ابن تیمیہ رحمہ اللہ تعالیٰ کا بیان
- ۱۰۴ د: قاضی بیضاوی رحمہ اللہ تعالیٰ کا بیان
- ۱۰۵ ۲: فرمان نبی کریم ﷺ: ﴿وَأْمُرٌ بِالْمَعْرُوفِ.....﴾

- ۱۰۵ امام نووی رحمہ اللہ تعالیٰ کی حدیث پر تعلق
 ۱۰۵ ۳: قول حضرت معاذ بن جبل رضی اللہ عنہ: ”عَلَيْكُمْ“
 ۱۰۶ ۴: قول حضرت ابوالدرداء رضی اللہ عنہ: ”مَا تَصَدَّقَ عَبْدٌ“
 ۱۰۶ ۵: قول امام ابن تیمیہ رحمہ اللہ تعالیٰ: ”وَهَذِهِ“

۱۶

ہدایت کا سبب بننے والے کا عظیم ثواب

- دلیل:

- ۱۰۷ فرمان رسول کریم صلی اللہ علیہ وسلم: ﴿أَنْفُذْ عَلَيَّ﴾ الحدیث
 ۱۰۸ - شرح حدیث:
 ۱۰۸ ا: امام نووی رحمہ اللہ تعالیٰ کا بیان
 ۱۰۹ ب: امام ابن قیم رحمہ اللہ تعالیٰ کا بیان
 ۱۰۹ - صحیح بخاری میں عنوان حدیث
 ۱۰۹ - سنن ابی داؤد میں عنوان حدیث

۱۷

تعلیم خیر کی خاطر مسجد جانے پر مکمل حج کا ثواب

- دلیل:

- ۱۱۰ فرمان رسول کریم صلی اللہ علیہ وسلم: ﴿مَنْ غَدَا إِلَيَّ﴾ الحدیث
 ۱۱۰

داعی کے لیے عمل کرنے والے کے برابر اجر

- ۱۱۱ - دو دلائل:
- ۱۱۱ ا: فرمان رسول اللہ ﷺ: ﴿مَنْ دَعَا.....﴾ الحدیث
- ۱۱۲ - حدیث شریف کے متعلق تین باتیں:
- ۱۱۲ ا: اس ثواب کا کسی خاص عمل کے ساتھ مخصوص نہ ہونا:
- ۱۱۲ امام طیبی رحمہ اللہ تعالیٰ کا بیان
- ۱۱۳ ب: داعی کو ثواب ملنے کا سبب:
- ۱۱۳ امام ابن قیم رحمہ اللہ تعالیٰ کا بیان
- ۱۱۳ ج: نبی کریم ﷺ اور اولین مہاجرین و انصار کا ثواب:
- ۱۱۳ ملا علی قاری رحمہ اللہ تعالیٰ کی نکتہ آفرینی
- ۱۱۴ ۲: ارشاد نبی کریم ﷺ: ﴿مَنْ دَلَّ عَلَى.....﴾ الحدیث
- ۱۱۴ - حدیث شریف کے متعلق دو باتیں:
- ۱۱۴ ا: دلالت (راہ نمائی) کا کسی خاص صورت میں منحصر نہ ہونا:
- ۱۱۴ - ملا علی قاری رحمہ اللہ تعالیٰ کا بیان
- ۱۱۴ ب: عمل خیر کوئی بھی ہو:
- ۱۱۵ - ملا علی قاری رحمہ اللہ تعالیٰ کا بیان
- ۱۱۵ - امام نووی رحمہ اللہ تعالیٰ کا بیان
- ۱۱۵ - ایک سوال اور اس کا جواب:

- ۱۱۵ کیا داعی کو عامل کے بالکل برابر ثواب ملتا ہے؟
 ۱۱۵ علماء کی دو آراء اور اس میں سے راجح رائے

وفات کے بعد داعی کا ثواب جاری رہنا

- بعض دلائل:

- ۱۱۷
 ۱۱۷ ۱: ارشاد رب العالمین: ﴿يَبْنُو الْإِنْسَانَ.....﴾ الآية
 ۱۱۷ - آیت کریمہ کی تفسیر:

حضرت ابن مسعود اور حضرت

- ۱۱۷ ابن عباس ؓ کے اقوال
 ۱۱۷ ۲: فرمان رب العزت: ﴿عَلِمَتْ نَفْسٌ.....﴾ الآية
 ۱۱۸ - آیت کریمہ کی تفسیر:

۱۱۸ - حضرت ابن مسعود ؓ کا قول

- حضرت ابن عباس اور محمد بن کعب

۱۱۸ قرظی ؓ کا قول

- ۱۱۸ ۳: ارشاد رسول کریم ﷺ: ﴿مَنْ سَنَّ.....﴾ الحدیث
 شرح حدیث میں امام نووی رحمہ

۱۱۹ اللہ تعالیٰ کا بیان

۱۲۰ ۴: فرمان نبی کریم ﷺ: ﴿مَنْ سَنَّ.....﴾ الحدیث

۱۲۰ ۵: قول رسول کریم ﷺ: ﴿إِذَا مَاتَ.....﴾ الحدیث

۱۲۱ - شرح حدیث:

۱۲۱ - امام نووی رحمہ اللہ تعالیٰ کا بیان

۱۲۱ - امام طبری رحمہ اللہ تعالیٰ کا بیان

- فوائد حدیث کے متعلق امام

۱۲۱ نووی رحمہ اللہ تعالیٰ کا بیان

۱۲۲ ۶: ارشاد نبی کریم ﷺ: ﴿خَيْرٌ مَا يُخْلَفُ.....﴾ الحدیث

۱۲۲ ۷: قول نبی کریم ﷺ: ﴿إِنَّ مِمَّا يَلْحَقُ.....﴾ الحدیث

۱۲۳ ۸: فرمان مصطفیٰ ﷺ: ﴿أَرْبَعَةٌ تُجْرَى.....﴾ الحدیث

۱۲۳ - امام ابن قیم رحمہ اللہ تعالیٰ کی تحریر

۱۲۳ - امام سیوطی رحمہ اللہ تعالیٰ کے اشعار

۲۰

نیکی کا حکم دینے والے کے لیے اجر عظیم

۱۲۶ - دلیل:

۱۲۶ - آیت کریمہ: [لَا خَيْرَ فِي كَثِيرٍ.....] الآية

۱۲۶ - آیت کریمہ کی تفسیر میں امام طبری رحمہ اللہ تعالیٰ کا بیان

۱۲۷ - امر بالمعروف کے لیے [اجر عظیم]:

۱۲۷ ا: امام طبری رحمہ اللہ تعالیٰ کا بیان

۱۲۷ ب: علامہ خازن رحمہ اللہ تعالیٰ کا بیان

۱۲۸ ج: قاضی ابوسعود رحمہ اللہ تعالیٰ کا بیان

۱۲۸ د: علامہ الوسی رحمہ اللہ تعالیٰ کا بیان

۲۱

مسجد نبوی میں خیر سیکھنے سکھلانے والے کا مجاہد کی مانند ہونا

۱۲۸

- تین روایات:

۱۲۸

۱: فرمان مصطفیٰ ﷺ: ﴿مَنْ دَخَلَ مَسْجِدِي.....﴾ الحدیث

۱۲۹

- صحیح ابن حبان میں عنوان حدیث

۱۳۰

- دونوں میں برابری کا سبب:

۱۳۰

ملا علی قاری رحمہ اللہ تعالیٰ کا بیان

۱۳۰

۲: ارشاد نبی کریم ﷺ: ﴿مَنْ دَخَلَ مَسْجِدِي.....﴾ الحدیث

۱۳۰

۳: قول ابو بکر بن عبدالرحمن مدنی رحمہ اللہ تعالیٰ: ﴿مَنْ غَلَا...﴾

۱۳۱

حافظ ابن عبدالبر رحمہ اللہ تعالیٰ کی تعلق

۲۲

دعوت کی خاطر دین سیکھنے اور جہاد کے لیے نکلنے کا ہم پلہ ہونا

۱۳۲

- دلیل:

۱۳۲

ارشاد رب العالمین: ﴿وَمَا كَانَ الْمُؤْمِنُونَ.....﴾ الآية

۱۳۳

- آیت کریمہ سے استدلال:

۱۳۳ ا: علامہ زنجشیری کا قول

ب: علامہ ابن حیان اندلسی رحمہ اللہ

۱۳۳ تعالیٰ کا قول

۱۳۳ ج: امام ابن قیم رحمہ اللہ تعالیٰ کا قول

د: شیخ سید محمد رشید رضا رحمہ اللہ تعالیٰ

۱۳۵ کا قول

ہ: شیخ عطیہ بن محمد رحمہ اللہ تعالیٰ کا

۱۳۵ قول

۲۳

دعوتِ اِلی اللہ تعالیٰ کا جہاد ہونا

۱۳۷ - دو دلائل:

۱۳۷ ا: ارشاد رب العالمین: ﴿فَلَا تُطِعْ﴾ الآية

۱۳۷ آیت کریمہ سے استدلال:

۱۳۷ ا: حضرت ابن عباس رضی اللہ تعالیٰ

۱۳۸ عنہما کا قول

۱۳۸ ب: امام بغوی رحمہ اللہ تعالیٰ کا قول

۱۳۸ ج: حافظ ابن جوزی رحمہ اللہ تعالیٰ کا قول

۱۳۸ د: علامہ قرطبی رحمہ اللہ تعالیٰ کا قول

۱۳۸ ہ: قاضی ابوسعود رحمہ اللہ تعالیٰ کا قول

۱۳۹ ۲: ارشاد باری تعالیٰ: ﴿يَا أَيُّهَا النَّبِيُّ جَاهِدْ﴾ الآية

۱۳۹

آیت کریمہ سے استدلال:

ا: حضرت ابن عباس رضی اللہ تعالیٰ

۱۳۹

عنہما کا بیان

ب: حضرت ضحاک رحمہ اللہ تعالیٰ کا

۱۳۹

بیان

ج: حضرت مقاتل اور حضرت ربیع

۱۴۰

رحمہما اللہ تعالیٰ کا بیان

۱۴۰

د: علامہ زنجبیری کا بیان

۱۴۰

ہ: علامہ شوکانی رحمہ اللہ تعالیٰ کا بیان

۱۴۱

و: شیخ سعدی رحمہ اللہ تعالیٰ کا بیان

۱۴۱

سوال: کیا جہاد باسیف دلیل کے ساتھ جہاد سے افضل ہے؟

- دلیل کے ساتھ جہاد کی افضلیت کے متعلق بعض علماء

۱۴۲

کے اقوال:

۱۴۲

ا: علامہ زنجبیری کا قول

۱۴۲

ب: امام طیبی رحمہ اللہ تعالیٰ کا قول

۱۴۳

ج: امام ابن قیم رحمہ اللہ تعالیٰ کا قول

۱۴۵

د: قاضی بیضاوی رحمہ اللہ تعالیٰ کا قول

جہاد باللسان کی افضلیت کے متعلق حدیث: ﴿أَفْضَلُ

۱۴۵

الجهاد.....﴾ الحدیث

خاتمہ

۱۴۷

- خلاصہ کتاب

۱۴۸

- اپیل

۱۵۰

فہرست مراجع و مصادر

www.KitaboSunnat.com



دیباچہ

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ
أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلَّ فَلَا
هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا
عَبْدُهُ وَرَسُولُهُ صَلَّى اللَّهُ عَلَيْهِ وَعَلَى آلِهِ وَصَحْبِهِ وَسَلَّمَ.

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ
مُسْلِمُونَ﴾^(۱)

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا
رُؤُسَهُمْ وَبَنَتْ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ
وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾^(۲)

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ☆ يُصْلِحْ لَكُمْ
أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ فَقَدْ فَازَ فَوْزًا عَظِيمًا﴾^(۳)

اما بعد!

دعوتِ اِلی اللہ تعالیٰ ایک جلیل القدر عمل ہے۔ اس کا مقام و مرتبہ انتہائی بلند و بالا

۱۔ سورہ آل عمران / الآية ۱۰۲۔

۲۔ سورہ النساء / الآية ۱۔

۳۔ سورہ الأحزاب / الآيات ۷۰ - ۷۱۔

ہے، اور یہ عمل اللہ تعالیٰ کے بہت زیادہ قریب کرنے والے اعمال میں سے ایک اہم عمل ہے۔ ہمارے اسلاف نے اس کی اہمیت اور قدر و منزلت کو جانا اور سمجھا، اور اس کی خاطر خوب جدوجہد اور سعی و کوشش کی۔ اللہ تعالیٰ کے فضل و کرم سے دعوت دین کے اہتمام کے سبب وہ سعادت مند ہوئے، خلافتِ زمین کے مستحق قرار پائے، عزت و شرف نے ان کے قدموں کو چوما، اور مولائے کریم کی عنایت سے ان کی وجہ سے مشرق و مغرب میں انسانوں کی ایک عظیم تعداد خوش نصیب لوگوں میں شامل ہوئی۔

لیکن ہمارے زمانے کے مسلمانوں کی بہت بڑی اکثریت دعوتِ دین کے بارے میں لاپرواہی، کوتاہی اور غفلت کا شکار ہے، دعوت کے متعلق ان کے اس طرزِ عمل کے متعدد اسباب میں سے شاید ایک اہم سبب یہ ہے کہ وہ اس عظیم عمل کے فضائل ہی سے آگاہ نہیں، یا انہوں نے آگاہ ہونے کے باوجود تجاہلِ عارفانہ کا رویہ اختیار کر رکھا ہے۔ اپنے ربِ علیم و حکیم پر بھروسہ کرتے ہوئے خود اپنے آپ کو جھنجھوڑنے کی خاطر، غافل لوگوں کو بیدار کرنے، تجاہلِ عارفانہ کرنے والوں کو تنبیہ کرنے، بے خبر لوگوں کو آگاہ کرنے، اور دعوت کے میدان میں کام کرنے والوں کی ہمت افزائی اور تقویت کے ارادے سے دعوت کے فضائل کے متعلق یہ کتاب تالیف کرنے کا ارادہ کیا ہے۔ مولائے کریم اس کو میرے لئے، اسلام اور اہل اسلام کے لئے مفید بنائے۔ إِنَّهُ سَمِيعٌ مُّجِيبٌ.

کتاب کی تیاری میں پیش نظر باتیں:

اپنے مولائے کریم کے فضل و کرم

سے کتاب کی تیاری میں درج ذیل باتوں کا اہتمام کرنے کی کوشش کی گئی ہے:

۱۔ کتاب کے لئے بنیادی معلومات کتاب و سنت سے حاصل کی گئی ہیں۔
 ۲۔ احادیث شریفہ کو ان کے اصلی مراجع سے نقل کیا گیا ہے صحیحین کے علاوہ دیگر کتب حدیث سے منقولہ احادیث کے متعلق علمائے امت کے اقوال ذکر کئے گئے ہیں۔^(۱)

۳۔ آیات شریفہ اور احادیث کریمہ سے استدلال کرتے وقت حضرات مفسرین اور محدثین کرام کی تفاسیر اور شروح سے مقدور بھرا استفادہ کیا گیا ہے جزاہم اللہ تعالیٰ جمعاً خیر الجزاء عن الإسلام والمسلمین۔
 ۴۔ مراجع و مصادر کی فہرست میں ان کے متعلق تفصیلی معلومات ذکر کر دی گئی ہیں تاکہ ان سے مزید استفادہ کرنے میں آسانی رہے۔
 کتاب کا خاکہ:

رب رحمن و رحیم کی توفیق سے کتاب کی تقسیم حسب ذیل انداز سے کی گئی ہے:

- دیباچہ

- دعوتِ اِلی اللہ تعالیٰ کے فضائل کے متعلق تیس بائیس:

[ہر بات مستقل عنوان اور نمبر کے تحت]

- خاتمہ: خلاصہ کتاب اور اپیل

شکر و دعا:

بندہ پر تقصیر اپنے رب قادر و مقتدر کا شکر گزار ہے کہ اس کی رحمت بے

پایہ سے اس موضوع کے متعلق کام کا آغاز ہوا، اور اس ہی سے عاجزانه التماس ہے کہ

صحیحین کی احادیث کے متعلق علمائے امت کے اقوال ذکر نہ کرنے کا سبب یہ ہے کہ ان کی صحت

پراجماع امت ہے۔ (ملاحظہ ہو: مقدمة النووي لشرحہ علی صحیح مسلم ص ۱۴؛

ونزهة النظر في توضیح نخبة الفكر للحافظ ابن حجر ص ۲۹)۔

میرے والدین گرامی قدر کی قبروں پر ان گنت اور بے شمار رحمتیں نازل فرمائے کہ انہوں نے میری تربیت کے لئے مقدور بھر کوشش کی، اور میرے دل میں دعوت دین کی محبت کا بیج بونے کے لئے محنت کی۔ ﴿رَبُّ ارْحَمُهُمَا كَمَا رَبَّيَانِي صَغِيرًا﴾
اپنے ساتھی اور بھائی پروفیسر ڈاکٹر زید بن عبدالکریم الزید کا شکر گزار ہوں کہ کتاب کی تیاری میں ان کے قیمتی مشوروں سے استفادہ کیا گیا۔

اپنے عزیز بیٹوں حافظ حماد الہی، حافظ سجاد الہی، عباد الہی اور عزیزات القدر بیٹیوں کے لئے دعا گو ہوں کہ انہوں نے کتاب کی تیاری، مراجعت اور اردو ترجمے میں خوب تعاون کیا۔

اپنی اہلیہ اور اولاد کے لئے دعا گو ہوں کہ انہوں نے میری مصروفیات کا خیال رکھا اور مقدور بھر خدمت کی، اللہ تعالیٰ ان سب کو میری اور تمام مسلمانوں کے اہل و عیال کو ان کی آنکھوں کی ٹھنڈک بنائے، اور ہم سب کو اور ہمارے اہل و عیال کو دین حق پر چلنے اور اس کی زیادہ سے زیادہ مخلصانہ بار آور خدمت کی توفیق عطا فرمائے۔
آمین یا رب العالمین۔

مولائے کریم اس کتاب کو میرے لئے اور سب قارئین کرام کے لئے ذریعہ نجات بنائے۔ إِنَّهُ سَمِيعٌ مُّجِيبٌ

وَصَلَّى اللّٰهُ تَعَالَى عَلٰى نَبِيِّنَا وَعَلَىٰ آلِهِ وَاصْحَابِهِ وَاتَّبَاعِهِ وَبَارَكَ وَسَلَّمَ .

فضل الہی



گروہ رسل علیہم السلام کا مشن دعوتِ دین

مخلوق میں سے اعلیٰ و افضل حضرات انبیاء اور گروہ رسل علیہم السلام ہیں۔ اللہ عزوجل نے فرمایا: ﴿اللَّهُ يُصْطَفِي مِنَ الْمَلَائِكَةِ رُسُلًا وَمِنَ النَّاسِ﴾ (۱)

[ترجمہ: فرشتوں میں سے اور انسانوں میں سے پیغام پہنچانے والوں کو اللہ تعالیٰ چن لیتا ہے]

امام ابن قیمؒ نے تحریر کیا ہے: ”اللہ تعالیٰ کے ہاں مراتب مخلوق میں سے سب سے بلند و بالا مرتبہ رسالت و نبوت کا ہے۔ اللہ تعالیٰ فرشتوں اور لوگوں میں سے رسولوں کا چناؤ فرماتا ہے“۔ (۲)

شیخ عبدالرحمن سعدیؒ نے لکھا ہے: ”ساری مخلوق میں سے رسول سب سے زیادہ برگزیدہ ہوتے ہیں“۔ (۳)

دعوت وین کی شان و عظمت پر دلالت کرنے والی باتوں میں سے ایک یہ ہے کہ مولاؑ عزوجل نے انبیاء اور رسولوں کے اسی برگزیدہ اور عالی مرتبت گروہ کو خیر کی

۱۔ سورۃ الحج / الآیۃ ۷۵۔

۲۔ مفتاح دار السعادة ۱/۱۰۱۔

۳۔ تفسیر السعدی ص ۵۸۸۔ اللہ عزوجل نے حضرات انبیاء ابراہیم، اسحاق اور یعقوب علیہم السلام کے ذکر کرنے کے بعد ارشاد فرمایا: ﴿وإنهم عندنا لمن المصطفين الأخيار﴾ سورۃ ص / الآیۃ ۴۷۔ [ترجمہ: یقیناً وہ سب ہمارے نزدیک برگزیدہ اور بہترین لوگ ہیں]

شیخ سعدیؒ [المصطفین] کی تفسیر میں لکھتے ہیں: ”وہ لوگ جنہیں اللہ تعالیٰ نے اپنے برگزیدہ بندوں میں سے چن لیا“۔ (المرجع سابق ص ۷۸۰)۔

محکمہ دلائل وبراہین سے مزین متنوع ومنفرد کتب پر مشتمل مفت آن لائن مکتبہ

دعوت دینے، نیکی کا حکم کرنے اور برائی سے روکنے کے لئے مبعوث فرمایا۔
اس بات کے چند دلائل:

قرآن کریم کی متعدد آیات میں اس بات کو

بیان کیا گیا ہے۔ انہی میں سے چار آیات شریفہ درج ذیل ہیں:

۱۔ ارشاد باری تعالیٰ ہے: ﴿وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ﴾^(۱)

[ترجمہ: ہم نے ہر امت میں رسول بھیجا کہ (لوگو!) صرف اللہ تعالیٰ کی عبادت

کرو اور اس کے سوا تمام معبودوں سے بچو]

علامہ زحشری رقم طراز ہیں: ”ہر ایک امت میں اللہ تعالیٰ نے رسول مبعوث فرمایا، جو انہیں خیر کا حکم دیتا اور شر سے بچنے کی تلقین کرتا۔ اور [خیر] اللہ تعالیٰ پر ایمان لانا اور اس کی عبادت کرنا ہے، اور [شر] طاغوت کی اطاعت کرنا ہے۔“^(۲)

۲۔ ارشاد مولائے کریم ہے: ﴿وَإِنْ مِنْ أُمَّةٍ إِلَّا خَلَا فِيهَا نَذِيرٌ﴾^(۳)

[ترجمہ: اور کوئی امت ایسی نہیں کہ اس میں ڈرانے والا نہ گزرا ہو]

۳۔ فرمان رب العالمین ہے: ﴿رُسُلًا مُبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا﴾^(۴)

[ترجمہ: رسول خوش خبریاں سنانے والے اور ڈرانے والے تاکہ رسولوں کے

بھیجنے کے بعد لوگوں کی کوئی حجت اللہ تعالیٰ پر رہ نہ جائے اور اللہ تعالیٰ بڑا غالب بڑا

۱۔ سورۃ النحل / الآیة ۳۶ .

۲۔ الکشاف ۲ / ۴۰۹ .

۳۔ سورۃ فاطر / الآیة ۲۴ .

۴۔ سورۃ النساء / الآیة ۱۶۵ .

[باحکمت ہے]

۴۔ قول رب رحیم و کریم ہے: ﴿وَمَا نُرْسِلُ الْمُرْسَلِينَ إِلَّا مُبَشِّرِينَ
وَمُنذِرِينَ﴾^(۱)

[ترجمہ: اور ہم رسولوں کو صرف اس لئے بھیجتے ہیں کہ وہ بشارت دیں اور
ڈرائیں]

ب: اس بارے میں بعض علماء کے اقوال:

علمائے امت نے اس بارے میں
www.KitaboSunnat.com
بہت کچھ بیان فرمایا ہے۔ ذیل میں مین علمائے کرام کے اقوال درج کیے جا رہے ہیں:
۱۔ امام ابن قیم^{رحمہ اللہ} رقم طراز ہیں: ”دعوتِ ربی اللہ تعالیٰ رسولوں اور ان کے
پیروکاروں کا مشن ہے“۔^(۲)

۲۔ شیخ محمد رشید رضا^{رحمہ اللہ} تحریر کرتے ہیں: ”خیر کی دعوت دینا، نیکی کا حکم دینا، اور
برائی سے روکنا اگرچہ مصائب اور خدشات سے اٹا پڑا ہے لیکن یہی انبیاء، رسولوں اور
سلف صالحین کا ثابت شدہ طریقہ ہے۔ ان میں سے کتنے نبی اور صدیق اس راہ میں
قتل کیے گئے اور وہ تمام شہداء میں سے افضل قرار پائے“۔^(۳)

۳۔ سعودی عرب کے سابق مفتی اعظم شیخ ابن باز^{رحمہ اللہ} اس بارے میں لکھتے ہیں:
”گروہ رسولان علیہم الصلوٰۃ والسلام مخلوق کی راہ نمائی کرنے والا تھا، وہ ہدایت کے امام
تھے، اور سب جن و انس کو اللہ تعالیٰ کی عبادت اور اطاعت کی دعوت دینے والے تھے۔
اللہ تعالیٰ نے ان کو مبعوث فرما کر بندوں پر عنایت و شفقت فرمائی، ان کے ذریعے راہ

۱۔ سورۃ الأنعام / جزء من الآية ۴۸۔

۲۔ جلاء الأفہام فی فضل الصلوٰۃ والسلام علی محمد ﷺ خیر الأنام ص ۴۱۵۔

۳۔ تفسیر المنار ۴/ ۳۲۔

حق کو واضح کیا، صراط مستقیم کو اجاگر کیا تاکہ لوگوں کے لئے حق خوب آشکارا ہو جائے۔^(۱)

دعوتِ الٰہی اللہ تعالیٰ کی اس کے علاوہ اور کوئی فضیلت نہ بھی ہو تو صرف یہی ایک بات اس کی شان و عظمت کو سمجھنے کے لیے کافی ہے، کیونکہ گروہ انبیاء اور جماعتِ رسل علیہم الصلوٰۃ والسلام ساری مخلوق میں سے اعلیٰ و افضل ہے اور عرشِ عظیم کے مالک رب العالمین نے جس مشن کی خاطر انہیں مبعوث فرمایا وہ مشن یقیناً دیگر تمام کاموں سے اعلیٰ و افضل اور بلند و بالا ہوگا۔

مولائے رحیم و کریم ہمیں اس عظیم مشن کی خاطر بھرپور جدوجہد کرنے والوں میں شامل فرمائے۔ آمین یا حی یا قیوم۔



امام الانبیاء علیہ السلام کا مشن دعوتِ دین

ہمارے نبی کریم حضرت محمد ﷺ سب نبیوں کے امام اور تمام رسولوں کے قائد ہیں، روز قیامت اللہ تعالیٰ کی حمد کا جھنڈا آپ ہی کے دست مبارک میں ہوگا، سارے حضرات انبیاء - آدم سے لے کر عیسیٰ علیہم السلام تک - آپ ہی کے جھنڈے تلے ہوں گے۔^(۲) دیگر انبیائے کرام کی طرح اللہ تعالیٰ نے آنحضرت ﷺ کو بھی دعوت

۱۔ الدعوة إلى الله تعالى وأخلاق الدعاء ص ۸۔

۲۔ امام ترمذی نے حضرت ابی سعید رضی اللہ عنہ سے روایت نقل کی ہے کہ انہوں نے کہا کہ رسول اللہ ﷺ نے فرمایا: "أَنَا سَيِّدُ وَوَلَدِ آدَمَ يَوْمَ الْقِيَامَةِ وَلَا فَخْرَ، وَبِيَدِي لِيُؤَاءِ الْحَمْدَ وَلَا فَخْرَ، وَمَا مِنْ نَبِيٍّ يَوْمَئِذٍ - آدَمُ وَمَنْ سِوَاهُ - إِلَّا نَحَتْ لِيُؤَائِي"۔ (جامع <=

حق کی عظیم ذمہ داری سونپی۔ قرآن کریم کی متعدد آیات کریمہ میں یہ بات بیان کی گئی ہے کہ آپ کی بعثت کا مقصد دعوتِ اِلی اللہ تعالیٰ ہے، آپ ﷺ کو دعوت و تبلیغ کا فریضہ سرانجام دینے کا حکم دیا گیا ہے۔ علاوہ ازیں بہت سی آیات کریمہ اس بات کی شہادت دیتی ہیں کہ آپ نے اس عظیم ذمہ داری کو پورا فرمایا۔ ذیل میں چند آیات کریمہ کو تین عنوانین کے ضمن میں پیش کیا جا رہا ہے:

۱۔ دعوتِ دین کی خاطر آنحضرت ﷺ کی بعثت:

اس بات پر دلالت

کرنے والی چار آیات کریمہ درج ذیل ہیں:

۱۔ ارشاد باری تعالیٰ ہے: ﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا

وَنَذِيرًا﴾^(۱)

[ترجمہ: اور نہیں بھیجا ہم نے آپ کو مگر تمام لوگوں کے لئے خوش خبری سنانے

والا اور ڈرانے والا]

۲۔ قول رب العالمین ہے: ﴿إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَلَا تُسْأَلُ

عَنْ أَصْحَابِ الْحَجِّيمِ﴾^(۲)

====> ترمذی، أبواب المناقب، جزء من رقم الحدیث ۳۸۵۷، ۵۹/۱۰، شیخ

البانی نے اس حدیث کو [صحیح] قرار دیا ہے۔ ملاحظہ ہو: (صحیح سنن الترمذی ۱۹۰/۳)

[ترجمہ: میں روز قیامت اولاد آدم کا سردار ہوں اور فخر نہیں] یعنی یہ بات میں فخر کی غرض سے نہیں

بلکہ اظہار حقیقت کے لیے بتلا رہا ہوں، (اللہ تعالیٰ کی) حمد کا جھنڈا میرے ہاتھ میں ہوگا اور فخر

نہیں، تمام انبیاء۔ آدم اور ان کے علاوہ باقی بھی۔ علیہم السلام۔ میرے جھنڈے کے نیچے ہو

گے۔

۱۔ سورۃ سبا / الآیۃ ۲۸۔

۲۔ سورۃ البقرۃ / الآیۃ ۱۱۹۔

[ترجمہ: ہم نے آپ کو حق کے ساتھ بشارت دینے والا اور ڈرانے والا بنا کر مبعوث کیا ہے اور جہنمیوں کے بارے میں آپ مکلف نہیں ہیں]

۳۔ فرمان مولائے کریم ہے: ﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ

لِيَكُونَ لِلْعَالَمِينَ نَذِيرًا﴾^(۱)

[ترجمہ: بہت بابرکت ہے وہ ذات جس نے اپنے بندے پر فرقان نازل فرمایا تاکہ وہ سب جہان والوں کے لئے ڈرانے والا بن جائے]

۴۔ ارشاد رب العالمین ہے: ﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا

وَنَذِيرًا وَدَاعِيًا إِلَى اللَّهِ بِإِذْنِهِ وَسِرَاجًا مُنِيرًا﴾^(۲)

[ترجمہ: اے نبی! یقیناً ہم آپ کو گواہی دینے والا، بشارت دینے والا، ڈرانے والا، اللہ تعالیٰ کے حکم سے اس کی طرف بلانے والا اور چمکتا ہوا چراغ بھیجا ہے]

حافظ ابن کثیر نے ﴿دَاعِيًا إِلَى اللَّهِ بِإِذْنِهِ﴾ کی تفسیر میں تحریر کیا ہے: ”یعنی حکم الہی کی تعمیل میں آپ مخلوق کو اپنے رب کی عبادت کی دعوت دیتے ہیں“۔^(۳)

شیخ ابن عاشور نے اپنی تفسیر میں لکھا ہے: ”﴿بِإِذْنِهِ﴾ [یعنی اس کے اذن کے ساتھ] سے یہ بات معلوم ہوتی ہے کہ اللہ تعالیٰ نے آپ کو اپنی طرف دعوت دینے والا بنا کر مبعوث فرمایا ہے۔ اور دعوت کے کٹھن اور پر خطر ہونے کے باوجود اس کو آپ کے لیے آسان فرما دیا ہے“۔^(۴)

۱۔ سورة الفرقان / الآية الأولى .

۲۔ سورة الأحزاب / الآيات ۴۵ - ۴۶ .

۳۔ تفسیر ابن کثیر ۳/ ۴۷، ۵ .

۴۔ التحرير والتنوير ۴/ ۲۲ .

ب: آنحضرت ﷺ کو فریضہ دعوت ادا کرنے کا حکم الہی:

ذیل میں اس

بارے میں چھ آیات شریفہ ذکر کی جا رہی ہیں:

۱۔ ارشاد رب العالمین ہے: ﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ﴾^(۱)

[ترجمہ: اے رسول (ﷺ)! جو کچھ بھی آپ کی طرف آپ کے رب کی جانب سے نازل کیا گیا ہے پہنچا دیجئے۔ اگر آپ نے ایسا نہ کیا تو آپ نے اس کا پیغام نہ پہنچایا۔ اور آپ کو اللہ تعالیٰ لوگوں سے بچالے گا۔ بے شک اللہ تعالیٰ کافر لوگوں کو ہدایت نہیں دیتا]

۲۔ قول باری تعالیٰ ہے: ﴿أذْعُ إِلَى سَيْلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ﴾^(۲)

[ترجمہ: اپنے رب کی طرف لوگوں کو حکمت اور اچھی نصیحت کے ساتھ بلائیے، اور ان کے ساتھ بہترین طریقے سے جدال کیجئے]

۳۔ فرمان مولائے کریم ہے: ﴿فَلِذَلِكَ فَادْعُ وَاسْتَقِمْ كَمَا أُمِرْتَ وَلَا تَتَّبِعْ أَهْوَاءَ هُمْ﴾^(۳)

[ترجمہ: پس آپ لوگوں کو اسی طرف بلا تے رہیے، اور جیسا کہ آپ کو حکم دیا گیا

۱۔ سورة المائدة / الآية ۶۷۔

۲۔ سورة النحل / جزء من الآية ۱۲۵۔

۳۔ سورة الشورى / جزء من الآية ۱۵۔

ہے مضبوطی سے جم جائیے، اور ان کی خواہشوں پر نہ چلے [

۴۔ ارشاد رب کریم ہے: ﴿فَذَكِّرْ بِالْقُرْآنِ مَنْ يَخَافُ وَعَيْدٌ﴾^(۱)

[ترجمہ: پس آپ قرآن کے ذریعے میری وعید سے ڈرنے والے کو سمجھاتے

ریے]

۵۔ فرمان رب العزت ہے: ﴿فَذَكِّرْ فَمَا أَنْتَ بِنِعْمَةِ رَبِّكَ بِكَاهِنٍ وَلَا

مُنْحَنُونَ﴾^(۲)

[ترجمہ: سو آپ سمجھاتے رہیے کہ آپ اپنے رب کے فضل سے نہ کاہن ہیں،

نہ دیوانے]

۶۔ ارشاد باری تعالیٰ ہے: ﴿فَذَكِّرْ إِنَّمَا أَنْتَ مُذَكِّرٌ﴾^(۳)

[ترجمہ: پس آپ نصیحت کر دیجئے کہ آپ تو صرف نصیحت کرنے والے

ہیں]

ج: آنحضرت ﷺ کا فریضہ دعوت سرانجام دینا:

اللہ رب العالمین

کے حکم کی تعمیل کرتے ہوئے ہمارے نبی کریم ﷺ نے فریضہ دعوت کو مکمل ادا فرمایا۔ خود اللہ رب العالمین نے کلام پاک میں اس بات کی شہادت دی ہے۔ جن آیات کریمہ میں اس گواہی کا ذکر ہے ان میں سے تین درج ذیل ہیں:

۱۔ ارشاد رب العالمین ہے: ﴿وَإِنَّكَ لَتَدْعُوهُمْ إِلَى صِرَاطٍ مُسْتَقِيمٍ﴾^(۴)

۱۔ سورۃ ق / جزء من الآیة ۴۵.

۲۔ سورۃ الطور / الآیة ۲۹.

۳۔ سورۃ العاشیة / الآیة ۲۱.

۴۔ سورۃ المومنون / الآیة ۷۳.

[ترجمہ: اور یقیناً آپ تو انہیں راہِ راست کی طرف دعوت دے رہے ہیں]
 ۲۔ فرمان باری تعالیٰ ہے: ﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ﴾^(۱)

[ترجمہ: جو لوگ ایسے رسول نبی امی کی پیروی کرتے ہیں جن کو وہ اپنے پاس تورات اور انجیل میں لکھا ہوا پاتے ہیں، وہ ان کو نیک کام کا حکم فرماتے ہیں اور برے کام سے منع کرتے ہیں]

۳۔ نبی کریم ﷺ نے دعوتِ اِلی اللہ تعالیٰ کے فریضہ کو سب مقامات، اوقات اور حالتوں میں سرانجام دیا۔ ہر قسم کے لوگوں کو دعوتِ حق پہنچانے کی مقدور بھرکوشش کی۔ اسی مقصد کی خاطر تاحد استطاعت تمام شرعی اسالیب اور وسائل کو استعمال فرمایا۔ امت کو راہِ حق پر لانے کے بارے میں آپ کی تڑپ اس قدر شدید تھی کہ خدشہ تھا کہ ان کی راہِ حق سے دوری کے افسوس میں آپ اپنی جان ہلاک کر لیں گے۔ اللہ تعالیٰ نے اسی بارے میں آنحضرت ﷺ سے فرمایا: ﴿فَلَا تَذْهَبْ نَفْسُكَ عَلَيْهِمْ حَسْرَاتٍ إِنَّ اللَّهَ عَلِيمٌ بِمَا يَصْنَعُونَ﴾^(۲)

[ترجمہ: پس آپ کو ان پر غم کھا کھا کر اپنی جان ہلاکت میں نہ ڈالنی چاہیے یہ جو کچھ کر رہے ہیں یقیناً اللہ تعالیٰ اس سے بخوبی آگاہ ہے]

بات کا خلاصہ یہ ہے کہ دعوتِ اِلی اللہ تعالیٰ کی شان و عظمت پر دلالت کرنے والی باتوں میں سے ایک بات یہ ہے کہ اللہ تعالیٰ نے اس فریضہ کی سرانجام دہی کے

۱۔ سورة الأعراف / جزء من الآية ۱۵۷ .

۲۔ سورة فاطر / الآية ۸ .

لیے اپنے حبیب و خلیل حضرت محمد ﷺ کو مبعوث فرمایا، انہیں دعوتِ حق دینے کا حکم دیا، اور انہوں نے اسی عظیم فریضہ کے ادا کرنے کی خاطر اپنی ساری توانائیاں، قوتیں اور صلاحیتیں صرف کر دیں۔^(۱)



انبیاء علیہم السلام کا لوگوں کو معلم خیر بننے کا حکم

دعوتِ دین کی شان و عظمت پر دلالت کرنے والی باتوں میں سے ایک یہ ہے کہ حضرات انبیاء علیہم السلام نے اس فریضہ کو صرف خود سرانجام دینے پر اکتفا نہ کیا، بلکہ اپنی امت کے لوگوں کو بھی اس عظیم عمل کے کرنے کا حکم دیا۔ اس بات کی دلیل:

اسی بارے اللہ عزوجل نے ارشاد فرمایا: ﴿مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنَّبُوءَةَ ثُمَّ يَقُولَ لِلنَّاسِ كُونُوا عِبَادًا لِي مِنْ دُونِ اللَّهِ وَلَكِنْ كُونُوا رَبَّانِيِّينَ بِمَا كُنْتُمْ تُعَلِّمُونَ الْكِتَابَ وَبِمَا كُنْتُمْ تَدْرُسُونَ﴾^(۲)

[ترجمہ: کسی ایسے انسان کو جسے اللہ تعالیٰ کتاب و حکمت اور نبوت دے، یہ لائق

دعوتِ الی اللہ تعالیٰ کے سلسلے میں آنحضرت ﷺ کی سعی و کوشش کی تفصیلات کے لیے ملاحظہ ہو: راقم السطور کی کتاب "الحرص على هداية الناس في ضوء النصوص وسير الصالحين" ص ۱۷ - ص ۴۰ .

نہیں کہ پھر بھی وہ لوگوں سے کہے کہ تم اللہ تعالیٰ کو چھوڑ کر میرے بندے بن جاؤ، بلکہ [وہ تو کہے گا کہ] تم ربانی بن جاؤ جیسے کہ تم کتاب سکھلاتے تھے اور جیسے کہ تم خود بھی پڑھتے تھے]

آیت کریمہ سے استدلال:

اس آیت کریمہ سے معلوم ہوتا ہے کہ حضرات انبیاء علیہم السلام اپنی امت کے لوگوں کو [رَبَّانِيْنَ] بن جانے کا حکم دیا کرتے تھے۔ حافظ ابن کثیرؒ آیت شریفہ کی تفسیر میں لکھتے ہیں: ”رسول لوگوں سے یہ کہتا: ”ربانین بنو“۔ (۱) اور کسی شخص کے [ربانی] بننے کے لیے تین خصلتوں کا ہونا ضروری ہے:

۱۔ خیر سیکھے۔

۲۔ سیکھی ہوئی خیر پر عمل کرے۔

۳۔ دوسروں کو وہ خیر سکھلائے۔

اس بارے میں امام ابو عبیدہؒ رقم طراز ہیں: ”[ربانی] کا لفظ ایسے شخص پر دلالت کرتا ہے جو علم حاصل کرے، اس پر عمل کرے اور دوسروں کو خیر کی باتوں کی تعلیم دے۔“ (۲)

امام ابن قیمؒ نے اس کے متعلق تحریر کیا ہے: ”سلف کا اس بات پر اجماع ہے کہ کوئی عالم اس وقت تک [ربانی] کہلانے کا مستحق نہیں ہوتا جب تک کہ وہ حق کو پہچان نہ لے، اور اس پر عمل کرے اور دوسروں کو اس کی تعلیم دے۔ جس شخص نے علم حاصل کیا، اس پر عمل کیا، اور دوسروں کو اس کی تعلیم دی اس کو آسمانوں کی بادشاہتوں

۱۔ تفسیر ابن کثیر ۱/ ۴۰۵؛ نیز ملاحظہ ہو: تفسیر الطبری ۶/ ۵۴۰؛ وزاد المیسر

۱/ ۴۱۳؛ والتفسیر الکبیر ۸/ ۱۱۲۔

۲۔ ملاحظہ ہو: مرجع سابق ۸/ ۱۱۲۔

میں [عظیم] کے لقب سے پکارا جاتا ہے۔“ (۱)

خلاصہ کلام یہ ہے کہ دعوت دین کی شان و عظمت کو اجاگر کرنے والی باتوں میں سے ایک یہ ہے کہ حضرات انبیاء علیہم السلام نے نہ صرف خود اس فریضہ کو سرانجام دیا، بلکہ اپنی امتوں کو بھی اس کے ادا کرنے کا حکم دیا۔



نبی کریم ﷺ کے پیروکاروں کا شعار دعوت الی اللہ تعالیٰ

دعوت دین کی عظمت و رفعت کو بیان کرنے والی باتوں میں سے ایک یہ ہے کہ اللہ رب العزت نے اس کو نبی کریم ﷺ کے پیروکاروں کا شعار قرار دیا ہے۔

اس بات کی دلیل:

مولائے کریم نے ارشاد فرمایا: ﴿قُلْ هَذِهِ سَبِيلِي

أَدْعُوا إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي وَسُبْحَانَ اللَّهِ وَمَا أَنَا مِنَ الْمُشْرِكِينَ﴾ (۲)

[ترجمہ: آپ کہہ دیجئے یہ میری راہ ہے۔ میں اور میری اتباع کرنے والے پورے یقین اور اعتماد کے ساتھ اللہ تعالیٰ کی طرف دعوت دے رہے ہیں۔ اور اللہ

تعالیٰ پاک ہے اور میں مشرکوں میں سے نہیں ہوں]

۱۔ ملاحظہ ہو: زاد المعاد ۳/۱۰۔

۲۔ سورۃ یوسف / الآیۃ ۱۰۸۔

آیت کریمہ سے استدلال:

علمائے امت نے اس آیت کریمہ کی تفسیر کے ضمن میں دعوتِ اِلی اللہ تعالیٰ کی شان و عظمت کو خوب واضح کیا ہے۔ ذیل میں ان میں سے تین حضرات کے اقوال پیش کیے جا رہے ہیں:

۱۔ حافظ ابن کثیرؒ رقم طراز ہیں: ”اللہ تعالیٰ جن و انس کی طرف اپنے مبعوث کردہ رسول کریم ﷺ کو حکم دیتے ہوئے فرماتا ہے کہ وہ لوگوں کو خبر دے دیں کہ ان کی راہ یہ ہے یعنی ان کا طریقہ، دستور اور سنت اس بات کی دعوت دینا ہے کہ اللہ وحدہ لا شریک کے سوا کوئی عبادت کے لائق نہیں، اور ان کی یہ دعوت بصیرت، یقین اور برہان پر مبنی ہے، اسی طرح ہر وہ شخص جو ان کا پیروکار ہے وہ بھی اسی بات کی دعوت بصیرت، اور عقلی اور شرعی دلائل کی بنیاد پر دیتا ہے۔“^(۱)

ب۔ امام ابن قیمؒ نے تحریر کیا ہے: ”معنی خواہ یہ ہو کہ میں اور میری پیروی کرنے والے دعوتِ اِلی اللہ تعالیٰ بصیرت پر دیتے ہیں یا ﴿أدعوا اِلی اللہ﴾^(۲) پر وقف ہو، اور پھر بات کی ابتدا ﴿علی بصیرة انا ومن اتبعنی﴾^(۳) سے ہو، دونوں اقوال کا مقصود ایک ہی ہے، کیونکہ اللہ تعالیٰ نے آنحضرت ﷺ کو حکم دیا کہ وہ اس بات کی خبر دے دیں کہ ان کی راہ دعوتِ اِلی اللہ تعالیٰ ہے، پس جس شخص نے بھی اللہ تعالیٰ کی

۱۔ تفسیر ابن کثیر ۲/ ۵۴۳ - ۵۴۴؛ نیز ملاحظہ ہو: معانی القرآن للقرآن ۲/ ۵۵؛ و تفسیر الطبری ۱۶/ ۲۹۲؛ و احکام القرآن للحصاص ۳/ ۱۷۹؛ و تفسیر البغوی ۲/ ۴۵۳؛ و الکشاف ۲/ ۴۳۶؛ و التفسیر الکبیر ۱۸/ ۲۲۵؛ و تفسیر القرطبی ۲/ ۴۵۳؛ و فتح القدیر ۲/ ۸۵؛ و تفسیر التحریر و التنویر ۱۳/ ۶۵؛ و تفسیر السعدی ص ۴۳۰؛ و ايسر التفاسیر ۲/ ۴۳۲۔

۲۔ ترجمہ: میں اللہ تعالیٰ کی طرف دعوت دیتا ہوں۔

۳۔ ترجمہ: میں اور میری پیروی کرنے والا بصیرت پر ہے۔

طرف دعوت دی وہ راہ رسول اللہ ﷺ، اور بصیرت پر ہے، اور وہ آپ ﷺ کے پیروکاروں میں سے بھی ہے، اور جس کسی نے اس کے سوا کسی اور بات کی دعوت دی، وہ نہ تو آپ ﷺ کی راہ پر ہے، اور نہ ہی بصیرت پر، اور ایسا شخص آپ کے تابع داروں میں سے بھی نہیں۔

دعوتِ اِلی اللہ تعالیٰ رسولوں اور ان کے تابع دار لوگوں کا مشن ہے، اور دعوت دینے والے رسولوں کی امتوں میں ان کے جانشین ہیں، اور دوسرے لوگ ان کے پیروکار ہیں۔^(۱)

ایک اور مقام پر مذکورہ بالا آیت کریمہ ذکر کرنے کے بعد حضرت امام فرماتے ہیں: آنحضرت ﷺ کا صحیح معنوں میں پیروکار وہی ہے جو کہ بصیرت کی بنیاد پر اسی طرح اللہ تعالیٰ کی طرف دعوت دے جس طرح کہ آپ دعوت دیا کرتے تھے۔ اسی قسم کے لوگ حقیقت میں رسولوں کے جانشین ہیں، اور دوسرے لوگوں کی بجائے ان کے حقیقی وارث ہیں، اور وہی وہ اہل علم ہیں جنہوں نے آپ ﷺ کے لائے ہوئے دین کا علم و عمل، ہدایت و ارشاد اور صبر و جہاد کے اعتبار سے حق ادا کیا، اور یہی لوگ صدیق ہیں اور انبیاء۔ علیہم السلام۔ کے پیروکاروں میں سے اعلیٰ و افضل ہیں، اور ان سب کے سردار اور امام صدیق اکبر ابو بکر رضی اللہ عنہ ہیں۔ اللہ تعالیٰ نے ارشاد فرمایا:

﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ذَلِكَ الْفَضْلُ مِنَ اللَّهِ وَكَفَىٰ بِاللَّهِ عَلِيمًا﴾^(۲)

[ترجمہ: اور جو بھی اللہ تعالیٰ اور رسول۔ ﷺ کی فرماں برداری کرے پس

۱۔ جلاء الأفہام ص ۴۱۵۔

۲۔ سورة النساء / الآيات ۶۹ - ۷۰۔

وہ اللہ تعالیٰ کے انعام یافتہ لوگوں، نبیوں، صدیقیوں، شہیدوں اور نیکوں کے ساتھ ہو گا۔ اور ان کی رفاقت اچھی ہے۔ یہ اللہ تعالیٰ کی طرف سے فضل ہے اور کافی ہے اللہ تعالیٰ جاننے والا [

اللہ تعالیٰ نے سعادت مند لوگوں کے مراتب کو بیان فرمایا، اور وہ چار ہیں، ابتدا تمام لوگوں میں سے عالی مرتبت حضرات کے ذکر سے فرمائی، پھر علی الترتیب بعد کے مرتبے والے لوگوں کا ذکر فرمایا اور یہی چار درجات والے حضرات اہل جنت ہیں۔ اللہ تعالیٰ اپنے فضل و کرم سے ہمیں ایسے لوگوں میں شامل فرمائے۔^(۱) آمین یا رب العالمین۔

ح۔ شیخ عبدالحمید بن بادیس نے لکھا ہے: دعوتِ اِلی اللہ تعالیٰ کے آنحضرت ﷺ کی راہ ہونے کے ذکر ہی سے یہ بات معلوم ہوتی ہے کہ ان کے پیروکاروں پر لازم ہے کہ دعوتِ اِلی اللہ تعالیٰ ان کی بھی راہ ہو، کیونکہ آنحضرت ﷺ ان کے مقتدا، پیشوا، اور ان کے لیے بہترین نمونہ ہیں۔ لیکن ان پر اس فریضہ کی تاکید کی خاطر، اور یہ بیان کرنے کی غرض سے کہ اس کی ادائیگی آپ کی اتباع کے تقاضوں میں سے ہے، اور اس کے بغیر اتباع مکمل نہیں ہوتی، اس بات کی صراحت کی گئی کہ ﴿ادعوا اِلی اللہ علی بصیرة انا ومن اتبعنی﴾^(۲)

لہذا مسلمانوں پر انفرادی اور اجتماعی طور پر یہ بات لازم ہے کہ وہ دعوتِ اِلی اللہ کا فریضہ سرانجام دیں، اور یہ کہ ان کی دعوتِ دلیل و برہان اور ایمان و یقین پر مبنی ہو، اور رسول کریم ﷺ کی دعوت کے مطابق ہو۔^(۳)



۱۔ مفتاح دار السعادة ۷۸/۱ باختصار۔

۲۔ ترجمہ: میں اور میری اتباع کرنے والے پورے یقین اور اعتماد کے ساتھ اللہ تعالیٰ کی طرف دعوت دیتے ہیں۔

۳۔ ملاحظہ ہو: الدرر الغالية في آداب الدعوة والداعية ص ۱۱-۱۲۔

بہترین بات والوں کی ایک صفت دعوت الی اللہ تعالیٰ

دعوتِ دین کی قدر و منزلت کے بارے میں ایک بات یہ ہے کہ یہ کام ان لوگوں کے اوصاف میں سے ہے جنہیں اللہ تعالیٰ نے بہترین قول والا قرار دیا ہے۔
اس بات کی دلیل:

اللہ تعالیٰ نے فرمایا: ﴿وَمَنْ أَحْسَنُ قَوْلًا مِمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ﴾^(۱)
[ترجمہ: اور اس سے زیادہ اچھی بات والا کون ہے جو اللہ تعالیٰ کی طرف بلائے، اور نیک کام کرے، اور کہے کہ میں یقیناً مسلمانوں میں سے ہوں]

آیت کریمہ کا معنی:

آیت کریمہ میں موجود استفہام نفی کے معنی میں ہے،^(۲) اور آیت کریمہ کا معنی یہ ہے: اس شخص سے بھلی بات کسی کی نہیں جس میں دعوتِ الی اللہ، عمل صالح اور عزت و افتخار سے اپنے مسلمان ہونے کا اعلان کرنے کے تین اوصاف ہوں۔^(۳)

علامہ شوکانیؒ نے تحریر کیا ہے: ”اس سے عمدہ کوئی چیز نہیں، اس کی راہ سے زیادہ

۱۔ سورۃ فصلت / الآیۃ ۳۳۔

۲۔ ملاحظہ ہو: روح المعانی ۱۲۲/۴۴؛ وتفسیر السعدی ص ۸۲۰۔

۳۔ ملاحظہ ہو: المحرر الوجیز ۱۴/۱۸۵؛ وتفسیر البیضاوی ۲/۳۵۳؛

وتفسیر أبي السعود ۸/۱۴؛ وتفسیر القاسمی ۱۴/۲۷۳۔

روشن اور کوئی راہ نہیں، اور اس کے عمل سے زیادہ ثواب والا اور کوئی عمل نہیں۔“ (۱)

آیت کریمہ کا شمول:

یہ آیت شریفہ ہر اس شخص کے بارے میں ہے جس نے دعوتِ دین دی، نیک عمل کیے، اور اپنے مسلمان ہونے کا واشگاف الفاظ میں اعلان کیا، خواہ وہ شخص زمانہ ماضی میں تھا، یا اب موجود ہو، یا زمانہ مستقبل میں پایا جائے۔ حافظ ابن کثیرؒ آیت شریفہ کی تفسیر میں رقم طراز ہیں: ”صحیح بات یہ ہے کہ یہ آیت عام ہے جیسا کہ امام عبدالرزاقؒ نے معمرؒ کے حوالے سے حضرت حسن بصریؒ کے متعلق روایت نقل کی ہے کہ انہوں نے اس آیت کی تلاوت کی: ﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ﴾ اور پھر فرمایا: ”یہ اللہ تعالیٰ کا حبیب ہے، یہ اللہ تعالیٰ کا ولی ہے، یہ اللہ تعالیٰ کا منتخب کردہ شخص ہے، یہ اللہ تعالیٰ کو اہل زمین میں سے سب سے زیادہ محبوب ہے، اس نے اللہ تعالیٰ کی دعوت کو قبول کیا، اور اسی کی طرف لوگوں کو بلایا، اور خود اس دعوت کے مطابق نیک عمل کیا، اور اپنے مسلمان ہونے کا اعلان کیا، یہ اللہ تعالیٰ کا خلیفہ (۲) ہے۔“ (۳)

۱۔ فتح القدیر ۷۳۴/۴۔

۲۔ (خلیفة الله): کسی کو خلیفۃ اللہ کہنے کے بارے میں علمائے امت کے دو اقوال ہیں۔ بعض نے بیان کیا ہے کہ ایسا کہنا درست نہیں، اور بعض نے اس کو درست قرار دیا ہے۔ امام ابن قیمؒ نے طرفین کے دلائل ذکر کرنے کے بعد تحریر کیا ہے: اگر خلیفۃ اللہ سے مراد یہ ہے کہ وہ اللہ تعالیٰ کا جانشین ہے تو ایسا کہنا درست نہیں، اور اگر اس سے مقصود یہ ہے کہ اس کو اللہ تعالیٰ نے گزشتہ لوگوں کا جانشین بنایا ہے تو پھر یہ کہنا صحیح ہے۔ اور اللہ تعالیٰ کی طرف اضافت سے ایسے شخص کی شان و عظمت بیان کرنا مقصود ہوتا ہے۔ (ملاحظہ ہو: مفتاح دار السعادة ۱/۱۵۱-۱۵۳)

۳۔ ملاحظہ ہو: تفسیر ابن کثیر ۱۰۶/۴؛ نیز دیکھئے: تفسیر القرآن للإمام عبدالرزاق ۱۸۷/۲؛ و تفسیر البغوي ۱۱۴/۴؛ و الکشاف ۴۵۳/۳؛ و المحرر الوجيز ۱۴/۱۸۵؛ و تفسیر القرطبي ۱۵/۳۶۰؛ و البحر المحيط ۷/۴۷۵؛ و مفتاح دار السعادة >>

آیت کریمہ کے حوالے سے داعی کی فضیلت:

۱: امام ابن قیمؒ نبی کریم

ﷺ کے لائے ہوئے علم کی اشاعت اور آپ کے طریقہ کی طرف دعوت کی فضیلت بیان کرتے ہوئے تحریر کرتے ہیں: ”یہ ان اعمال میں سے ہے جو سب سے افضل و اعلیٰ ہیں، اور جن کا بندے کے لیے دنیا و آخرت میں نفع سب سے زیادہ ہے۔ اللہ تعالیٰ نے فرمایا: ﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ﴾“ (۱)

دعوتِ الٰہی اللہ کے بارے میں ایک دوسرے مقام پر حضرت امامؒ نے لکھا ہے:

”یہ بندے کا سب سے زیادہ عزت و قدر والا اور افضل مقام ہے“۔ (۲)

ب: آیت شریفہ کی تفسیر میں شیخ عبدالرحمن سعدیؒ رقم طراز ہیں: ”یہ درجہ کامل تو

صدیقیوں کا ہے جنہوں نے اپنے اور دوسرے لوگوں کے نفوس کی تکمیل کے لیے محنت

کی، اور رسولوں کی کامل وراثت بھی ان کے حصے میں آئی“۔ (۳)

آیت کریمہ میں دعوتِ الٰہی اللہ کو پہلے لانے کی حکمت:

آیت کریمہ

میں دعوتِ الٰہی اللہ تعالیٰ کو دوسری دونوں باتوں سے پہلے ذکر کرنے کی حکمت بیان

کرتے ہوئے علامہ قاشانیؒ رقم طراز ہیں: ”دعوتِ حق کو اس لیے پہلے ذکر کیا گیا ہے

کیونکہ اس کا مقام و مرتبہ سب سے بلند ہے، علاوہ ازیں دعوت کا تقاضا یہ ہوتا ہے کہ

=====

المعاني ۱۲۲/۲۴؛ وفتح القدير ۷۳۴/۴.

۱- جلاء الأفهام ص ۴۱۴ - ۴۱۵.

۲- ملاحظہ ہو: مفتاح دار السعادة ۱/۱۵۴.

۳- تفسیر السعدی ص ۸۲۰.

(داعی کو) علمی اور عملی کمال حاصل ہو، وگرنہ دعوت درست نہ ہوگی۔“ (۱)

علم و عمل والے معلم کی شان و عظمت:

اس بارے میں اللہ تعالیٰ کی توفیق

سے ذیل میں حضرت فضیلؒ اور امام ابن قیمؒ کے اقوال پیش کیے جا رہے ہیں:

۱: امام ترمذیؒ نے حضرت فضیل بن عیاضؒ سے روایت نقل کی ہے کہ انہوں نے کہا: ”علم و عمل والے معلم کو آسمانوں کی بادشاہی میں [کبیر] کے لقب سے پکارا جاتا ہے۔“ (۲)

شیخ محمد عبدالرحمن مبارکپوریؒ نے ان کے قول کی شرح میں تحریر کیا ہے: ”معنی یہ ہے کہ آسمانوں والے اس کی شان و عظمت کی بنا پر اس کو [کبیر] کے لقب سے پکارتے ہیں، کیونکہ اس میں علم، عمل اور تعلیم کی تین خوبیاں اکٹھی ہو گئیں۔“ (۳)

سب: امام ابن قیمؒ نے تحریر کیا ہے: ”جس نے علم حاصل کیا، اس کے مطابق عمل کیا، اور اس کو سکھلایا اس کو آسمانوں کی بادشاہت میں [عظیم] کے نام کے ساتھ پکارا جاتا ہے۔“ (۴)

اللہ تعالیٰ کے دین، عبادت اور محبت و معرفت کی طرف دعوت دینے والوں کے بارے میں حضرت امام رحمہ اللہ تعالیٰ ہی رقم طراز ہیں: ”یہ لوگ مخلوق میں سے اللہ تعالیٰ کے خواص میں سے ہیں اور اپنے مقام و مرتبہ کے اعتبار سے اس کے ہاں سب سے بلند و بالا اور اونچی شان و عظمت والے ہیں۔“ (۵)

۱- منقول از تفسیر القاسمی ۱۴/ ۲۷۳.

۲- جامع الترمذی، أبواب العلم، باب فی فضل الفقہ علی العبادۃ، ۷/ ۳۸۰.

۳- تحفة الأحوذی ۷/ ۳۸۰.

۴- مفتاح دار السعادة ۱/ ۱۵۳.

۵- زاد المعاد ۳/ ۱۰.

اے مولائے کریم! اپنی عنایت و نوازش سے ہمیں، ہمارے اہل و عیال اور بہن بھائیوں کو ایسے لوگوں میں شامل فرما۔ آمین یا ذا الجلال و الإکرام۔



علم و عمل والے معلم کا عمدہ زمین کی مانند ہونا

دعوتِ اِلی اللہ تعالیٰ کے مقام و مرتبہ کو واضح کرنے والی باتوں میں سے ایک یہ ہے کہ ہمارے نبی کریم ﷺ نے صاحبِ علم و عمل معلم کو ایسی صاف ستھری اور پاکیزہ زمین سے تشبیہ دی ہے جو بارش کے پانی سے سیراب ہو کر گھاس پھوس اگا کر لوگوں کو فیض یاب کرتی ہے۔

اس بارے میں حدیث شریف:

امام بخاری اور امام مسلم رحمہما اللہ تعالیٰ

نے حضرت ابو موسیٰ رضی اللہ عنہ سے روایت نقل کی ہے کہ نبی کریم ﷺ نے ارشاد فرمایا: ”مَثَلُ مَا بَعَثَنِي اللَّهُ بِهِ مِنَ الْهُدَى وَالْعِلْمِ كَمَثَلِ الْغَيْثِ الْكَثِيرِ أَصَابَ أَرْضًا، فَكَانَ مِنْهَا نَقِيَّةٌ قَبْلَتِ الْمَاءِ، فَأَنْبَتَتِ الْكَلَّا وَالْعُشْبَ الْكَثِيرَ، وَكَانَتْ مِنْهَا أَجَادِبُ أَمْسَكَتِ الْمَاءَ، فَفَنَعَ اللَّهُ بِهَا النَّاسَ، فَشَرِبُوا وَسَقَوْا وَزَرَعُوا وَأَصَابَتْ مِنْهَا طَائِفَةٌ أُخْرَى إِنَّمَا هِيَ قَيْعَانٌ، لَا تُمْسِكُ مَاءً وَلَا تُنْبِتُ كَلًّا فَذَلِكَ مَثَلُ مَنْ فُقِعَ فِي دِينِ اللَّهِ، وَنَفَعَهُ مَا بَعَثَنِي اللَّهُ بِهِ، فَعِلِمٌ وَعَلْمٌ، وَمَثَلُ

مَنْ لَمْ يَرْفَعْ بِذَلِكَ رَأْسًا، وَكَمْ يَقْبَلُ هُدَى اللَّهِ الَّذِي أُرْسِلْتُ بِهِ“ (۱)

”اللہ تعالیٰ نے جس ہدایت اور علم کے ساتھ مجھے مبعوث فرمایا وہ زمین پر نازل ہونے والی بہت زیادہ بارش کی طرح ہے۔ زمین کا ایک حصہ صاف ستھرا تھا اس نے پانی کو قبول کیا (یعنی پانی سے سیراب ہوا)، اور بہت زیادہ مقدار میں گھاس پھوس کو اگایا۔ اور کچھ پتھر ملی زمین تھی، اس نے پانی کو روکا اور اللہ تعالیٰ نے اس کے ذریعے لوگوں کو نفع دیا۔ انہوں نے اس سے [خود] پیا، اور [موشیوں کو] پلایا، اور کھیتی باڑی کی۔ کچھ بارش ایسے زمینی حصوں کو پہنچی جو چٹیل تھے۔ انہوں نے نہ ہی پانی کو [اپنے اندر] روکا اور نہ ہی کچھ اگایا۔ پس یہی اس شخص کی مثال ہے جس نے اللہ تعالیٰ کے دین کو خوب سمجھا، اور اس [شریعت] سے فیض پایا جس کے ساتھ اللہ تعالیٰ نے مجھے مبعوث فرمایا، اس نے علم حاصل کیا اور سکھلایا اور [یہی] اس شخص کی مثال ہے جس نے اس سے اعراض کیا اور جس ہدایت کے ساتھ اللہ تعالیٰ نے مجھے مبعوث فرمایا اس کو قبول نہ کیا۔“

شرح حدیث:

۱: حافظ ابن حجرؒ نے امام قرطبیؒ اور دیگر علماء سے شرح حدیث

میں نقل کیا ہے کہ: نبی کریم ﷺ نے اپنے لائے ہوئے دین کو عام بارش سے تشبیہ دی ہے جو کہ لوگوں پر ان کی شدید ضرورت کے وقت نازل ہوتی ہے، پھر آنحضرت ﷺ نے سامعین کو مختلف قسموں والی زمین سے تشبیہ دی۔ لوگوں میں سے علم و عمل والا

۱- متفق علیہ: صحیح البخاری، کتاب العلم، باب فضل من عِلِمَ وَعَلِمَ، رقم الحدیث ۷۹، ۱/۱۷۵؛ و صحیح مسلم، کتاب الفضائل، باب بیان مثل ما بعث النبی ﷺ من الهدی والعلم، رقم الحدیث ۱۵ (۲۲۸۲)، ۴/۱۷۸۷-۱۷۸۸۔ الفاظ حدیث صحیح البخاری کے ہیں۔

معلم ایسی پاکیزہ زمین کی مانند ہے جو بارش سے سیراب ہو کر خود فیض یاب ہوئی اور کھیتی اگا کر دوسروں کو فیض یاب کیا۔^(۱)

ب: امام ابن قیمؒ نے اس حدیث شریف سے ان حضرات کی شان و عظمت پر استدلال کیا ہے جن میں علم، عمل اور دعوتِ اِلی اللہ تعالیٰ کی تینوں اُصناف بیک وقت پائی جاتی ہیں، انہوں نے تحریر کیا ہے: ہدایت اور علم کے اعتبار سے نبی کریم ﷺ نے لوگوں کو تین طبقوں میں تقسیم فرمایا ہے:

پہلا طبقہ: رسولوں کے وارثین اور انبیاء کے جانشین: یہ وہ لوگ ہیں جو دین پر علم، عمل اور دعوتِ اِلی اللہ تعالیٰ کے اعتبار سے ایمان لائے ہیں۔ رسولوں کے حقیقی معنوں میں پیروکار یہی لوگ ہوتے ہیں اور وہ اس عمدہ زمین کی مانند ہیں جو خود پاک ہوئی، پانی کو قبول کیا اور بڑی مقدار میں گھاس پھوس کو اگایا۔ پانی سے یہ زمین خود مستفید ہوئی اور دوسروں کو فائدہ پہنچایا۔ اور یہی وہ لوگ ہیں جنہوں نے بصیرت دین اور قوتِ دعوت کو اپنے اندر جمع کیا۔ اسی وجہ سے یہ لوگ حضراتِ انبیاء - علیہم السلام - کے وارثین قرار پائے۔ ان کے متعلق اللہ تعالیٰ نے ارشاد فرمایا:

﴿وَأَذْكَرْ عِبَادَنَا إِبْرَاهِيمَ وَإِسْحَاقَ وَيَعْقُوبَ أُولِي الْأَيْدِي وَالْأَبْصَارِ﴾^(۲)

[ترجمہ: اور ہمارے بندوں ابراہیم، اسحاق اور یعقوب [علیہم السلام] کا

[لوگوں سے] ذکر کرو جو ہاتھوں اور آنکھوں والے تھے]

”یعنی اللہ تعالیٰ کے دین میں آنکھوں والے کہ آنکھوں ہی سے حق کا ادراک

اور پہچان ہوتی ہے، اور قوت ہی سے حق کی تبلیغ، نفاذ اور اس کی طرف دعوت کا کام سر

۱- ملاحظہ ہو: فتح الباری ۱/۱۷۷.

۲- سورة ص / الآية ۴۵.

انجام پاتا ہے۔“ (۱)

صحیح بخاری میں عنوان حدیث:

امام بخاریؒ نے اس حدیث پر درج ذیل

عنوان قائم کیا ہے: [باب فضل من عَلِمَ وَعَلَّمَ] (۲)

[علم سیکھنے اور سکھانے والے کی فضیلت کے بارے میں باب]



۷

حکمت والے معلم کا قابل رشک ہونا

دعوتِ ربی اللہ تعالیٰ کی شان و عظمت پر دلالت کرنے والی باتوں میں سے ایک دلیل یہ ہے کہ ہمارے نبی کریم ﷺ نے ایسے شخص کو قابل رشک قرار دیا ہے جس کو حکمت عطا کی گئی ہو، اور وہ دوسرے لوگوں کو اس کی تعلیم دے۔

اس بارے میں حدیث شریف:

امام بخاری اور امام مسلم رحمہما اللہ تعالیٰ

نے حضرت عبداللہ بن مسعود رضی اللہ عنہ سے روایت نقل کی ہے کہ انہوں نے بیان کیا کہ نبی کریم ﷺ نے ارشاد فرمایا: 'لَا حَسَدَ إِلَّا فِي اثْنَتَيْنِ: رَجُلٌ آتَاهُ اللَّهُ مَالًا فَسُلِّطَ عَلَىٰ هَلَكَتِهِ فِي الْحَقِّ، وَرَجُلٌ آتَاهُ اللَّهُ الْحِكْمَةَ، فَهُوَ يَقْضِي بِهَا،

۱۔ ملاحظہ ہو: الوابل الصيب من الكلم الطيب ص ۷۲.

۲۔ صحیح البخاری، کتاب العلم، ۱/۱۷۵.

وَيُعَلِّمُهَا“ (۱)

”دو کے سوا کسی اور پر حسد [یعنی رشک] کرنا درست نہیں: [ایک] وہ شخص کہ اللہ تعالیٰ نے اس کو مال عطا فرمایا اور پھر اس کو راہ حق میں خوب خرچ کرنے کی قوت سے نوازا گیا ہو۔ اور [دوسرا] وہ شخص جس کو اللہ تعالیٰ نے حکمت سے نوازا ہو، اور وہ اس کے مطابق فیصلے کرتا ہو، اور اس کی تعلیم دیتا ہو۔“

حدیث شریف کے متعلق چھ باتیں:

شاید کہ حدیث شریف کے حوالے

سے اس مقام پر درج ذیل چھ باتوں کا ذکر مناسب ہو:

۱: لفظ [حسد] سے مراد:

حدیث شریف میں موجود لفظ [حسد] سے مراد

رشک ہے۔ ۱: امام ابن میثر نے تحریر کیا ہے: ”یہاں [حسد] سے مراد رشک ہے۔“ (۲)

ب: حافظ ابن حجرؒ اس بارے میں رقم طراز ہیں: [حسد] سے مراد یہ ہے کہ

صاحب نعمت کے بارے میں تمنا کرنا کہ اس کی نعمت نہ رہے، لیکن حدیث میں لفظ

[حسد] سے مقصود رشک ہے۔ اور اس کے لئے یہ لفظ مجازی طور پر استعمال کیا گیا

ہے۔ اور یہاں معنی یہ ہے کہ دوسرے شخص کے پاس موجود نعمت جیسی نعمت کے حصول

۱۔ متفق علیہ: صحیح البخاری، کتاب العلم، باب الاعتباط فی العلم والحکمة،

رقم الحدیث ۷۳، ۱/۱۶۵؛ و صحیح مسلم، کتاب صلاة المسافرين وقصرها،

باب فضل من يقوم بالقرآن و یعلمہ، و فضل من تعلم حکمة من فقه وغیرہ، فعمل

بها و علمها، رقم الحدیث ۲۶۶ (۸۱۵)، ۱۰/۵۵۹.

۲۔ منقول از فتح الباری ۱۳/۱۲۰.

کی خواہش کرنا، لیکن یہ تمنا نہ ہو کہ اس سے نعمت چھین لی جائے۔ اور اس بات کی رغبت کرنے کو [منافستہ] کہا جاتا ہے، اور اگر یہ نیکی میں ہو تو قابل تعریف ہے۔ اسی بارے میں [اللہ تعالیٰ کا ارشاد] ہے ﴿فَلْيَتَنَفَّسِ الْمُتَنَفِّسُونَ﴾^(۱) [ترجمہ: پس چاہیے کہ رغبت کریں رغبت کرنے والے]

اور اگر یہ گناہ کے کام میں ہو تو قابل مذمت ہے۔ اور اسی بارے میں ہے:

[وَلَا تَنَافَسُوا] [ترجمہ: اور تم رشک نہ کرو]

اور اگر یہ جائز کاموں میں ہو تو مباح ہے۔^(۲)

۲: مال خرچ کرنے اور علم سکھلانے کی ترغیب:

اس حدیث شریف

میں دو باتوں کی ترغیب دی گئی ہے: راہ حق میں مال خرچ کرنا اور علم سکھانا۔ امام طیبیؒ نے تحریر کیا ہے: حدیث کا مقصود مال [راہ خیر میں] خرچ کرنے اور علم سکھلانے کی ترغیب دینا ہے۔^(۳)

۳: دونوں کاموں کی عظمت:

مذکورہ بالا دونوں خصلتوں کی شان و عظمت کو

اس حدیث شریف میں اجاگر کیا گیا ہے کہ سب سے بڑی قابل رشک یہی دونوں باتیں ہیں۔ اس بارے میں تین علمائے امت کے اقوال پیش کیے جا رہے ہیں:

۱: امام ابن مثیرؒ نے لکھا ہے: حدیث کا مقصود رشک کے بلند ترین مرتبہ کو ان دو

۱۔ سورة المطففين / جزء من الآية ۲۶ .

۲۔ ملاحظہ ہو : فتح الباري ۱/۱۶۶-۱۶۷ .

۳۔ دیکھئے۔ شرح الطيبی ۲/۶۶۲ .

خصلتوں میں محصور کرنا ہے۔ گویا کہ آنحضرت ﷺ نے فرمایا: وہ دو ایسی یقینی اور قطعی عظیم نیکیاں ہیں جن کے متعلق رشک کیا جاتا ہے یا بالفاظ دیگر ان دو اعمال کے سوا کوئی اور عمل ایسا نہیں ہے کہ اس کے اجر و ثواب کے یقینی حصول کی بنا پر اس کے متعلق رشک کرنے کی اس قدر شدید تاکید ہو۔^(۱)

ب: امام ابن قیمؒ نے تحریر کیا ہے: آنحضرت ﷺ نے امت کو آگاہ فرمایا کہ دو خصلتوں کے سوا کوئی اور خصلت اس قابل نہیں کہ کوئی شخص اس کی بنا پر کسی پر رشک کرے۔ اور وہ دو خصلتیں یہ ہیں: لوگوں کے ساتھ علم اور مال کے ساتھ احسان کرنا [یعنی انہیں علم سکھلانا اور مال دینا] ان دو کے مقابلے میں دیگر باتوں میں لوگوں کا فائدہ معمولی اور تھوڑا ہے۔^(۲)

ج: حافظ ابن حجرؒ رقم طراز ہیں: گویا کہ آنحضرت ﷺ نے اس حدیث میں فرمایا: ان دو کاموں کے علاوہ کسی اور بات میں ان سے عظیم یا اعلیٰ رشک نہیں۔^(۳)

۴: لفظ [حسد] استعمال کرنے کی حکمت:

اس حدیث شریف میں رشک کی بجائے لفظ [حسد] استعمال کرنے کی حکمت بیان کرتے ہوئے امام طیبیؒ نے تحریر کیا ہے: ان دو نعمتوں کے بارے میں لفظ [حسد] استعمال کرنے سے مقصود یہ ہے کہ اگر ان کے حصول کی خاطر قابل مذمت طریقہ بھی اختیار کرنا پڑے تو کر لیا جائے۔ اور جب ان کی اہمیت اور حیثیت اس قدر زیادہ ہے تو پھر قابل تعریف انداز

۱۔ منقول از فتح الباری ۱۳/۱۲۰-۱۲۱ باختصار.

۲۔ ملاحظہ ہو: مفتاح دار السعادة ۱/۶۲.

۳۔ فتح الباری ۱/۱۶۷؛ نیز ملاحظہ ہو: شرح السنة ۱/۲۹۹؛ و مرقاة المفاتیح

۴/۶۱۸.

یہ دونوں خصلتیں سب باتوں سے زیادہ بلند و بالا اور قدر و منزلت والی ہیں اور جس شخص میں یہ دونوں صفات جمع ہو جائیں وہ بلند مقام پر فائز ہو جاتا ہے۔^(۱)

۵: صحیح ابن حبان میں عنوان حدیث:

امام ابن حبان نے اپنی کتاب میں

اس حدیث پر درج ذیل عنوان قائم کیا ہے:

[ذِكْرُ إِبَاحَةِ الْحَسَدِ لِمَنْ أُوتِيَ الْحِكْمَةَ وَعَلَّمَهَا النَّاسَ]^(۲)

[اس شخص کے متعلق رشک کا جواز جس کو حکمت عطا کی گئی اور وہ لوگوں کو اس کی

تعلیم دے]

۶: شرح نووی میں عنوان حدیث:

امام نووی نے صحیح مسلم کی تین

www.KitaboSunnat.com

احادیث پر، جن میں سے ایک حدیث یہی ہے، درج ذیل عنوان قائم کیا ہے:

[بَابُ فَضْلِ مَنْ يَقُومُ بِالْقُرْآنِ وَيُعَلِّمُهُ ، وَفَضْلُ مَنْ تَعَلَّمَ حِكْمَةً مِنْ

فِقْهِهِ وَغَيْرِهِ ، فَعَمِلَ بِهَا وَعَلَّمَهَا]^(۳)

[اس شخص کی فضیلت کے بارے میں باب جو قرآن پر عمل کرے اور اس کی

تعلیم دے، اور اس شخص کی فضیلت کے متعلق جو حکمت یعنی دین کی سمجھ وغیرہ حاصل

کرے، اور اس پر عمل کرے اور اس کی تعلیم دے]

اے مولائے رحیم و کریم! ہم ناکاروں، ہمارے اہل و عیال اور بہن بھائیوں کو

ان دونوں خصلتوں کا وافر حصہ نصیب فرما۔ آمین یا حی یا قیوم۔



۱۔ ملاحظہ ہو : شرح الطیبی ۶۶۲/۲ - ۶۶۳۔

۲۔ الإحسان فی تقریب صحیح ابن حبان ، کتاب العلم ، ۱/ ۲۹۲۔

۳۔ شرح النووی ۹۷/۶۔

عباد الرحمن کی متقیوں کا امام بنائے جانے کی دعا

دعوتِ الٰہی اللہ تعالیٰ کی قدر و منزلت پر دلالت کرنے والی باتوں میں سے ایک یہ ہے کہ رحمن کے بندوں کی دعاؤں میں سے ایک دعا یہ ہے کہ اللہ تعالیٰ انہیں متقی لوگوں کا امام بنائے۔

اس بات کی دلیل:

اللہ تعالیٰ نے اس بارے میں ارشاد فرمایا: ﴿وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا﴾^(۱)

[ترجمہ: اور جو لوگ کہتے ہیں کہ اے ہمارے رب! تو ہمیں ہماری بیویوں اور اولاد سے آنکھوں کی ٹھنڈک عطا فرما، اور ہمیں متقی لوگوں کا پیشوا بنا] آیت کریمہ سے استدلال:

حضرات مفسرین رحمہم اللہ تعالیٰ کے بیان کے مطابق عباد الرحمن یہ دعا اس لیے کرتے ہیں تاکہ وہ لوگوں کے لیے قدوہ بن جائیں، لوگ نیکی کے کاموں میں ان کی پیروی کریں، اور وہ ان کے برابر اجر و ثواب حاصل کریں۔ ذیل میں اسی بارے میں بعض مفسرین کے اقوال پیش کیے جا رہے ہیں:

۱: امام بغویؒ نے اپنی تفسیر میں لکھا ہے: ”ہمیں امام بنا، ہم اپنے پہلے لوگوں کی

اقتدا کریں اور بعد میں آنے والے لوگ ہماری پیروی کریں۔“^(۱)

ب: امام ابن عربیؒ نے تحریر کیا: ”اللہ تعالیٰ کے ارشاد ﴿وَجَعَلْنَا لِلْمُتَّقِينَ

إِمَامًا﴾ سے مراد یہ ہے کہ ہمیں قدوہ بنا۔“^(۲)

ج: علامہ قرطبیؒ رقم طراز ہیں: ”یعنی [ہمیں] قدوہ [بنا] لوگ خیر میں

ہماری اقتدا کریں۔“^(۳)

د: علامہ غرناطیؒ نے لکھا ہے: ”یعنی نمونہ، کہ متقی لوگ ہماری اقتدا کریں۔“^(۴)

ہ: حافظ ابن کثیرؒ نے حضرت ابن عباس رضی اللہ عنہما، حسن، سدی، قتادہ اور ربیع

بن انس رحمہم اللہ تعالیٰ سے نقل کیا ہے کہ انہوں نے ﴿وَجَعَلْنَا لِلْمُتَّقِينَ إِمَامًا﴾ کی

تفسیر میں بیان کیا: ”[ہمیں] امام [بنا]، کہ خیر کی باتوں میں ہماری اقتدا کی

جائے۔“^(۵)

حافظ ابن کثیرؒ نے یہ بھی تحریر کیا ہے کہ ان کے علاوہ دیگر علمائے امت نے آیت

کریمہ کی تفسیر میں بیان کیا ہے: ”ہمیں ہدایت یافتہ اور ہدایت دینے والا بنا کہ ہم

دوسروں کو دعوت خیر دیں۔ انہوں نے اس بات کو پسند کیا کہ ان کی عبادتوں کے ساتھ

ان کی اولادوں اور آئندہ نسلوں کی عبادتیں مل جائیں۔ اور ان کی ہدایت کا نفع

دوسروں تک پہنچ جائے۔ اور یہ بات ان کے لیے زیادہ ثواب اور بہتر انجام والی ہے

۱۔ شرح السنة، کتاب العلم، باب ثواب من دعا إلى هدى أو أحيا سنة، وإثم من ابتدع بدعة أو دعا إليها، ۱/۲۳۱؛ نیز ملاحظہ ہو: أحكام القرآن للحصص ۳/۴۸۸۔
۲۔ أحكام القرآن ۳/۱۴۳۴۔

۳۔ تفسیر القرطبي ۱۳/۸۳۔

۴۔ کتاب التسهيل ۳/۱۷۹؛ نیز دیکھئے: تفسیر البيضاوي ۲/۱۴۸۔

۵۔ تفسیر ابن کثیر ۳/۳۶۳۔

یہ بات صحیح مسلم کی حضرت ابو ہریرہ رضی اللہ عنہ کے حوالے سے روایت کردہ حدیث سے ثابت ہے، انہوں نے کہا کہ: رسول اللہ ﷺ نے ارشاد فرمایا:

”إِذَا مَاتَ ابْنُ آدَمَ انْقَطَعَ عَنْهُ عَمَلُهُ إِلَّا مِنْ ثَلَاثٍ: وَوَلَدٍ صَالِحٍ يَدْعُوهُ،

أَوْ عِلْمٍ يُنْتَفَعُ بِهِ مِنْ بَعْدِهِ، أَوْ صَدَقَةٍ جَارِيَةٍ“ (۱)

”جب ابن آدم فوت ہو جاتا ہے تو تین صورتوں کے سوا اس کی نیکیوں کا سلسلہ

منقطع ہو جاتا ہے: نیک اولاد جو اس کے لیے دعا کرے، یا علم جس کا نفع اس کے بعد

ہو، یا صدقہ جاریہ“ (۲)

و: شیخ ابن عاشور نے اپنی تفسیر میں تحریر کیا ہے: انہوں نے جس طرح اپنے

ازواج (۳) اور نسل کے لیے توفیق اور خیر کا سوال کیا، اسی طرح انہوں نے نعمت ایمان

سے بہرہ ور ہونے کے بعد اپنے متعلق اللہ تعالیٰ سے التجا کی کہ انہیں نمونہ خیر بنا دے

تاکہ متقی لوگ ان کی پیروی کریں۔

ان کی اسی التماس میں یہ دعا بھی ہے کہ اللہ تعالیٰ انہیں لوگوں کے قبول اسلام کا

سبب بنائے، اور لوگ ان کے ذریعے راہ ہدایت پر آئیں۔ (۴)



۱۔ ملاحظہ ہو: صحیح مسلم، کتاب الوصیۃ، باب ما يلحق الإنسان من ثواب بعد وفاته، رقم الحدیث ۱۴ (۱۶۳۱)، ۳/۱۲۵۵.

۲۔ تفسیر ابن کثیر ۳/۳۶۳؛ نیز ملاحظہ ہو: تفسیر القاسمی ۱۲/۲۸۳.

۳۔ (ازواج): مردوں کے لیے ازواج سے مراد ان کی بیویاں ہیں اور عورتوں کے لیے ازواج سے مراد ان کے خاوند ہیں۔

۴۔ تفسیر التحریر والتنویر ۱۹/۸۳ باختصار؛ نیز دیکھئے: تفسیر السعدی ص ۶۳۶.

دعوتِ الی اللہ تعالیٰ کی فرضیت

دعوتِ دین کی اہمیت کو واضح کرنے والی باتوں میں سے ایک یہ ہے کہ اللہ تعالیٰ نے اس کو امت محمدیہ - علی صاحبہا الصلوٰۃ والسلام - پر فرض قرار دیا ہے۔ اور مسئلہ بات ہے کہ فرائض کا مقام و مرتبہ اللہ تعالیٰ کے ہاں بہت بلند ہے، بلکہ وہ قرب الہی حاصل کرنے والے تمام برگزیدہ کاموں میں سے اس کو سب سے زیادہ محبوب ہیں جیسا کہ ایک حدیث قدسی میں ہے کہ اللہ تعالیٰ نے خود ارشاد فرمایا:

”وَمَا تَقْرَبُ إِلَيَّ عَبْدِي بِشَيْءٍ أَحَبُّ إِلَيَّ مِمَّا افْتَرَضْتُهُ عَلَيْهِ“ (۱)

”جن باتوں سے بندہ میرا قرب حاصل کرتا ہے ان میں سے کوئی چیز میرے ہاں ان اعمال سے زیادہ پسندیدہ نہیں جو کہ میں نے اس پر فرض کیے ہیں۔“

حافظ ابن حجر رقم طراز ہیں: ”اس حدیث سے معلوم ہوتا ہے کہ اللہ تعالیٰ کے ہاں فرائض سب سے محبوب اعمال ہیں۔“ طوئی رحمہ اللہ تعالیٰ نے فرمایا: ”فرائض کے ذریعے قرب [الہی] کا حصول سب سے عظیم عمل ہے کیونکہ حکم کے مطابق ان کے ادا کرنے میں تعمیل ارشاد، حکم دینے والے کا احترام، تابعداری کے ذریعہ اس کی تعظیم، عظمتِ ربوبیت کا اظہار اور بندگی کی ذلت کا اقرار ہے۔“ (۲)

۱- ملاحظہ ہو: صحیح البخاری، کتاب الرقاق، باب التواضع، جزء من رقم

الحدیث ۶۵۰۲، عن أبي هريرة رضي الله عنه، ۱۱/۳۴۰-۳۴۱.

۲- ملاحظہ ہو: فتح الباری ۱۱/۳۴۳.

فرضیتِ دعوت کے دلائل:

کتاب و سنت میں دعوتِ ربی اللہ تعالیٰ کی فرضیت کے بہت زیادہ دلائل ہیں۔ انہی میں سے تین دلائل ذیل میں پیش کیے جا رہے ہیں:

۱: ارشادِ رب العالمین: ﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ﴾^(۱)

[ترجمہ: اور تم میں سے ایک جماعت ایسی ہو جو بھلائی کی طرف دعوت دے، نیکی کا حکم دے، اور برائی سے روکے۔ اور یہی لوگ فلاح پانے والے ہیں]

آیت کریمہ سے استدلال:

اس آیت کریمہ میں [صیغہ امر] کے ذریعے مسلمانوں کو دعوتِ ربی الخیر، امر بالمعروف اور نہی عن المنکر کا حکم دیا گیا ہے۔ اور صیغہ امر [لام امر] ہے جو فعل مضارع پر داخل ہوا ہے۔ اور وہ [ولتکن] ہے۔ امام بغویؒ نے تحریر کیا ہے: ”[ولتکن] میں لام [لام الأمر] ہے“۔^(۲)

شیخ ابن عاشورؒ نے لکھا ہے: ”﴿ولتکن منکم أمة﴾ کا صیغہ وجوب کا صیغہ ہے اور یہ امر پر دلالت کرنے کے لیے (افعلوا)^(۳) سے زیادہ صریح ہے“۔^(۴)

اور صیغہ امر - جیسا کہ علمائے امت نے بیان کیا ہے - وجوب پر دلالت کرتا

۱- سورة آل عمران / الآية ۱۰۴ .

۲- تفسیر البغوي ۱/ ۳۳۸؛ نیز ملاحظہ ہو: تفسیر الخازن ۱/ ۳۹۹ .

۳- (افعلوا): صیغہ امر ہے اور معنی [تم کرو] ہے۔

۴- تفسیر التحرير والتنوير، الجزء ۳ / ص ۳۷ .

ہے۔^(۱)

۲۔ دعوتِ اِلی اللہ تعالیٰ کی فرضیت کی دوسری دلیل امام بخاریؒ کی حضرت عبد اللہ بن عمرو رضی اللہ عنہما کے حوالے سے روایت کردہ حدیث ہے کہ یقیناً نبی کریم ﷺ نے فرمایا: ”بَلِّغُوا عَنِّي وَلَوْ آيَةً“۔^(۲)

”اگر میری طرف سے تمہیں ایک آیت بھی پہنچے تو اس کو [دوسروں تک] پہنچا دو۔“

حدیث شریف سے استدلال:

اس حدیث شریف میں نبی کریم ﷺ

نے امت کو یہ حکم دیا ہے کہ دین کی جو بات آنحضرت ﷺ کی طرف سے ان تک پہنچے وہ اس کو دوسرے لوگوں تک پہنچادیں، اگرچہ وہ بات صرف ایک آیت ہی ہو۔ علامہ عینیؒ نے شرح حدیث میں تحریر کیا ہے: ﴿وَلَوْ آيَةً﴾ یعنی ظاہری علامت، یہ بات بطور مبالغہ ارشاد فرمائی گئی۔ اور اس سے مقصود یہ ہے کہ تم تک میری طرف سے پہنچنے والی بات کوئی عمل ہو یا اشارہ یا اسی طرح کی کوئی اور بات بھی ہو (تم اس کو آگے نقل کر دو)۔^(۳)

حافظ ابن حجرؒ رقم طراز ہیں: آنحضرت ﷺ نے حدیث میں (اگرچہ ایک

آیت ہی ہو) فرمایا تاکہ ہر سننے والا جو سنے۔ خواہ وہ بات کتنی تھوڑی ہو۔ فوراً آگے

۱۔ ملاحظہ ہو: العدة في أصول الفقه ۱/۲۲۴؛ والتمهيد في أصول الفقه ۱/۱۴۵/۱.

۲۔ صحيح البخارى، كتاب أحاديث الأنبياء، باب ما ذكر عن بني إسرائيل، جزء من رقم الحديث ۳۴۶۱، ۶/۴۹۶.

۳۔ ملاحظہ ہو: عمدة القاري ۱۶/۴۵.

نقل کر دے تاکہ اس طرح آنحضرت ﷺ کا لایا ہوا سارا دین امت تک منتقل ہو جائے۔^(۱)

قاضی بیضاوی نے اس حدیث کے حوالے سے ایک نکتہ بیان فرمایا ہے، انہوں نے تحریر کیا ہے: آپ ﷺ نے حدیث کی بجائے آیت قرآنی کے پہنچانے کا ذکر فرمایا تاکہ لوگوں کے لیے یہ حقیقت واضح ہو جائے کہ جب قرآن کریم کی حفاظت کی ذمہ داری اللہ تعالیٰ کے لینے کے باوجود اس کے دوسروں تک پہنچانے کی تاکید اس قدر شدید ہے تو احادیث کو پہنچانے کی تاکید کس قدر زیادہ ہوگی۔^(۲)

۳۔ دعوتِ ربی اللہ تعالیٰ کی فرضیت کے بارے میں ایک اور دلیل وہ حدیث ہے جس کو امام بخاری نے حضرت ابوبکر رضی اللہ عنہ سے روایت کیا ہے کہ انہوں نے کہا: رسول اللہ ﷺ نے قربانی کے دن ہمیں خطبہ ارشاد فرمایا۔

آپ نے فرمایا: "أَتَذُرُونَ أَيُّ يَوْمٍ هَذَا؟"

"کیا تمہیں معلوم ہے کہ یہ کون سا دن ہے؟"

- یہاں تک - کہ آنحضرت ﷺ نے فرمایا: "أَلَا هَلْ بَلَّغْتُ؟"

"کیا میں نے یہ پیغام (الہی) پہنچا دیا ہے؟"

قَالُوا: "نَعَمْ."

انہوں نے عرض کی: "جی ہاں۔"

آپ نے فرمایا: "اللَّهُمَّ اشْهَدْ . فَلْيَبْلُغِ الشَّاهِدُ الْغَائِبَ . فَرُبَّ مُبَلَّغٍ

أَوْعَى مِنْ سَامِعٍ."^(۳)

۱۔ ملاحظہ ہو: فتح الباری ۶/۴۹۸.

۲۔ ملاحظہ ہو: عمدة القاری ۱۶/۴۵.

۳۔ صحیح البخاری، کتاب الحج باب الخطبة أيام منی، جزء من رقم <==

اے اللہ! گواہ ہو جا۔ (یہاں) موجود شخص غیر حاضر کو پہنچا دے۔ کتنے لوگ جنہیں بات پہنچائی جاتی ہے خود سننے والوں سے بات کو زیادہ سمجھنے والے ہوتے ہیں۔“

اس حدیث شریف سے یہ بات معلوم ہوتی ہے کہ نبی کریم ﷺ نے خطبہ سننے والوں کو حکم دیا کہ وہ اس کو غیر حاضر لوگوں تک پہنچادیں۔

حدیث شریف کے متعلق قول ابن عباس رضی اللہ عنہما:

✓ ایک دوسری

روایت میں ہے کہ حضرت ابن عباس رضی اللہ عنہما نے فرمایا: ”قَوَّ الَّذِي نَفْسِي بِيَدِهِ إِنَّهَا لَوَصِيَّتُهُ إِلَى أُمَّتِهِ: ”فَلْيُبَلِّغِ الشَّاهِدُ الْغَائِبَ“ (۱)

”اس ذات کی قسم جس کے ہاتھ میں میری جان ہے! یقیناً آپ کی امت کو یہی وصیت ہے کہ: ”موجود لوگ غیر حاضر لوگوں تک [آپ کی بات] پہنچادیں۔“

حافظ ابن حجر نے تحریر کیا ہے کہ ابن عباس رضی اللہ عنہما کا [امت کو وصیت] سے مقصود آنحضرت ﷺ کا آخری ارشاد گرامی: ﴿فَلْيُبَلِّغِ الشَّاهِدُ الْغَائِبَ﴾ تھا۔ (۲)

علامہ عینی نے بیان کیا ہے کہ ابن عباس رضی اللہ عنہما نے تاکید کی غرض سے قسم کھا کر بات کی ابتدا کی۔ (۳)

==> الحديث ۱۷۴۱، ۳/۵۷۳-۵۷۴.

۱- صحيح البخاري، كتاب الحج باب الخطبة أيام منى، جزء من رقم الحديث، ۱۷۳۹، ۳/۵۷۴-۵۷۳.

۲- فتح الباري ۳/۵۷۵.

۳- ملاحظه ہو: عمدة القاري ۱۰/۷۸.

فوائد حدیث بیان کرتے ہوئے حافظ ابن حجرؒ نے قلم بند کیا ہے: ”حدیث سے معلوم ہونے والی باتوں میں سے ایک یہ ہے کہ علم دین کی تبلیغ فرض کفایہ ہے اور بعض لوگوں کے حق میں فرض عین ہو جاتی ہے“۔^(۱)

ساری گفتگو کا خلاصہ یہ ہے کہ اللہ تعالیٰ نے دعوت دین کو امت پر فرض قرار دیا ہے، اور اس کی فرضیت بلاشک و شبہ اس کی شان و عظمت اور رفعت و منزلت پر دلالت کرتی ہے۔



بہترین امت ہونے کا ایک سبب دعوت دین

اللہ عز و جل نے امت محمدیہ ﷺ کو بہترین امت قرار دیا ہے، اور امت کے اس اعزاز کو پانے کے اسباب میں سے ایک سبب یہ بیان فرمایا کہ وہ امر بالمعروف اور نہی عن المنکر کا فریضہ سرانجام دیتی ہے۔

اس بات کے بعض دلائل:

اس بات کے دلائل میں سے تین درج ذیل

ہیں: ۱: ارشاد رب العالمین: ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ

۱- فتح الباری ۵۷۶/۳. مزید تفصیل کے لیے ملاحظہ ہو: راقم السطور کی کتاب: ”الحسبة:

تعریفها، ومشروعيتها، ووجوبها“ ص ۴۲-۸۱.

بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ﴿۱﴾

[ترجمہ: تم بہترین امت ہو جو لوگوں کے لیے پیدا کی گئی ہے کہ تم نیک باتوں کا حکم کرتے ہو، بری باتوں سے روکتے ہو، اور اللہ تعالیٰ پر ایمان رکھتے ہو]

آیت کریمہ سے استدلال:

اس آیت کریمہ میں مولائے کریم نے یہ بیان فرمایا ہے کہ امت محمدیہ ﷺ [خیر الامم] (۲) ہے۔ اور اس عظیم الشان مقام و مرتبہ پانے کا سبب یہ ہے کہ وہ امر بالمعروف اور نہی عن المنکر کی ذمہ داریوں کو پورا کرتی ہے اور اللہ تعالیٰ کے ساتھ ایمان لاتی ہے۔ ذیل میں بعض علمائے امت کے اس بارے میں اللہ تعالیٰ کی توفیق سے اقوال پیش کیے جا رہے ہیں:

۱: حضرت ابو ہریرہ رضی اللہ عنہ نے ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ﴾ کی تفسیر میں بیان فرمایا: ”خَيْرُ النَّاسِ لِلنَّاسِ ، تَأْتُونَ بِهِمْ فِي السَّلَاسِلِ فِي أَعْنَاقِهِمْ حَتَّى يَدْخُلُوا فِي الْإِسْلَامِ“ (۳)

”تم (تم) لوگوں کے لیے بہترین لوگ (ہو) ، تم لوگوں کی گردنوں میں زنجیریں ڈالے انہیں لاتے ہو یہاں تک کہ وہ اسلام میں داخل ہو جاتے ہیں۔“

ب: حضرت مجاہد نے آیت کریمہ کی تفسیر میں بیان کیا: ”تم اس شرط کے پورا کرنے کی صورت میں بہترین امت ہو کہ تم نیکی کا حکم دیتے ہو، برائی سے روکتے ہو

۱- سورة آل عمران / جزء من الآية ۱۱۰ .

۲- سب امتوں میں سے بہترین امت -

۳- صحيح البخاري ، كتاب التفسير ، سورة آل عمران ، باب ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ﴾ ، رقم الرواية ۴۵۵۷ ، ۸ / ۲۲۴ .

اور اللہ تعالیٰ پر ایمان لاتے ہو۔^(۱)

ج: قاضی ابن عطیہ اندلسی نے تحریر کیا ہے: ”اللہ تعالیٰ کی طرف سے امت کے لیے یہ مقرر کردہ شان و عظمت وہ حاصل کرتا ہے جو امر بالمعروف، نہی عن المنکر اور ایمان باللہ تعالیٰ کی شرائط کو پورا کرتا ہے۔“^(۲)

د: علامہ فخر الدین رازی نے اللہ تعالیٰ کے ارشاد ﴿تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ کی تفسیر میں تحریر کیا ہے: ”جان لو کہ یہ نئی بات ہے۔ اور اس کا مقصود امت کے خیر الامم ہونے کی علت کو بیان کرنا ہے جس طرح کہ تو کہتا ہے۔ زید سخی ہے، لوگوں کو کھلاتا ہے، انہیں پہناتا ہے، اور ان کی اصلاح کے لیے کام کرتا ہے۔“^(۳)

۲: دعوتِ ربی اللہ تعالیٰ کے امت کے خیر الامم کا اعزاز پانے کے اسباب میں سے ہونے کی دوسری دلیل درج ذیل آیت کریمہ ہے:

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾^(۴)

۱- تفسیر الطبری، رقم الأثر ۷، ۷۶۱۵ / ۱۰۲ - ۱۰۳.

۲- المحرر الوجیز ۳ / ۱۹۵.

۳- یعنی زید کو اس لیے سخی کہا گیا ہے کیونکہ وہ لوگ کی خدمت کی غرض سے مذکورہ بالاتینوں کام سر انجام دیتا ہے۔ اور اگر وہ یہ کام نہ کرے گا تو سخی کہلانے کا مستحق نہ ہوگا۔

۴- التفسیر الکبیر ۸ / ۱۷۹؛ نیز ملاحظہ ہو: الکشاف ۱ / ۴۵۴؛ وإحیاء علوم الدین ۲ / ۳۰۷؛ وتفسیر القرطبی ۴ / ۱۷۳؛ و کتاب تحفة الناظر وغنیة الذاکر فی حفظ الشعائر وتغییر المناکر ص ۳؛ وتفسیر أبي السعود ۲ / ۷۱؛ وتفسیر القاسمی

۵- سورة البقرة / جزء من الآية ۱۴۳.

[ترجمہ: اور ہم نے اسی طرح تمہیں بہترین امت بنایا ہے تاکہ تم لوگوں پر گواہ ہو جاؤ اور رسول (ﷺ) تم پر گواہ ہو جائیں]
آیت کریمہ سے استدلال:

اس آیت کریمہ میں مولائے عزوجل نے اس بات کی خبر دی ہے کہ اس نے امت اسلامیہ کو بہترین امت بنایا تاکہ وہ دوسری امتوں پر دعوت الی الخیر، امر بالمعروف اور نہی عن المنکر کے ذریعے گواہی دیں، جس طرح کہ رسول اللہ ﷺ کو دعوت الی الخیر، امر بالمعروف اور نہی عن المنکر کا فریضہ سرانجام دینے کی خاطر ان پر گواہ ٹھہرایا گیا۔

اس بارے میں ذیل میں اللہ تعالیٰ کی توفیق سے دو مفسرین کے اقوال پیش کیے جا رہے ہیں:

✓ شیخ محمد جمال الدین قاسمی نے آیت کریمہ [كُنْتُمْ خَيْرَ أُمَّةٍ أُخْرِجَتْ لِلنَّاسِ] کی تفسیر میں تحریر کیا ہے: ”اس آیت کی مانند ارشاد [باری] تعالیٰ ہے: ﴿وَكَذَلِكَ جَعَلْنَاكُمْ أُمَّةً وَسَطًا﴾ یعنی [تمہیں] بہترین [امت بنایا] ﴿لِتَكُونُوا شُهَدَاءَ عَلَى النَّاسِ﴾ [تاکہ تم لوگوں پر گواہ بن جاؤ] امر بالمعروف اور نہی عن المنکر کے ساتھ“ (۱)

✓ شیخ قاسمی نے یہ بھی لکھا ہے: آیت کی [تفسیر] میں مجاہد رحمہ اللہ تعالیٰ کا بیان بھی اسی معنی کی طرف اشارہ کرتا ہے: [ان کا بیان ہے]: تاکہ تم دیگر امتوں - یہود و نصاریٰ اور مجوسیوں - کے خلاف محمد ﷺ کے گواہ بن جاؤ“ (۲) اور تم یہ گواہی

۱- تفسیر القاسمی ۱/۱۹۳۔

۲- ملاحظہ ہو: تفسیر الطبری، رقم الأثر ۲۱۸۶، ۳/۱۵۰۔

آپ کی رسالت کی حقانیت کے متعلق اس طرح دو کہ لوگوں کو اس پر ایمان لانے کی دعوت دو، نیکی کا حکم دو اور برائی سے روکو۔ اور امر بالمعروف اور نہی عن المنکر دعوت کی روح اور جان ہے۔^(۱)

ب: شیخ ابن عاشور نے آیت کریمہ کی تفسیر میں تحریر کیا ہے: اور [النَّاس] ^(۲) کا لفظ عام ہے اور اس سے مراد گزشتہ اور موجودہ سب امتوں کے لوگ ہیں اور آیت کریمہ میں مذکورہ شہادت دنیا اور آخرت دونوں میں ہے۔ اور دنیا میں تکمیل شہادت کے تقاضوں میں سے ایک بات یہ ہے کہ دوسری امت کے لوگوں کو اسلام کی دعوت دی جائے تاکہ یہ دعوت رسول اللہ ﷺ کی دعوت کے قائم مقام ہو جائے اور اعراض کرنے والوں کے خلاف اہل ایمان کی گواہی پوری ہو جائے۔^(۳)

۳: اسی بارے میں ایک اور دلیل درج ذیل حدیث شریف ہے:

امام احمد نے حضرت درّہ بنت ابی لہب رضی اللہ عنہا سے روایت نقل کی ہے کہ انہوں نے کہا کہ: ”ایک آدمی رسول اللہ ﷺ کے سامنے کھڑا ہوا، اور اس وقت آپ منبر پر تشریف فرما تھے۔ اس شخص نے دریافت کیا: ”يَا رَسُولَ اللَّهِ! أَيُّ النَّاسِ خَيْرٌ؟“

”یا رسول اللہ! لوگوں میں سے سب سے اچھا کون ہے؟“

آپ ﷺ نے فرمایا: ”خَيْرُ النَّاسِ أَفْرُوهُمْ وَأَتَقَاهُمْ وَأَمَرُهُم بِالْمَعْرُوفِ وَأَنْهَاهُمْ عَنِ الْمُنْكَرِ وَأَوْصَلَهُم لِلرَّحِمِ“.

”بہترین شخص وہ ہے جو سب سے زیادہ قرآن کریم پڑھے، سب سے زیادہ متقی

۲- [النَّاس] لوگ۔

۱- ملاحظہ ہو: تفسیر القاسمی ۲/۲۸۳.

۳- ملاحظہ ہو: التحرير والتنوير ۲/۲۰-۲۱.

ہو، سب سے زیادہ نیکی کا حکم دینے والا اور برائی سے روکنے والا ہو، اور سب سے زیادہ صلہ رحمی کرنے والا ہو۔^(۱)

اس حدیث شریف میں ہمارے نبی کریم ﷺ نے اس بات کی خبر دی ہے کہ سب سے زیادہ نیکی کا حکم دینا اور برائی سے روکنا ان اوصاف حمیدہ میں سے ہے جن کی وجہ سے بندہ بہترین لوگوں میں شامل ہو جاتا ہے۔ مولائے کریم اپنے فضل و عنایت سے ہم سیاہ کاروں کو ایسے لوگوں میں شامل فرمائے۔ آمین یا ذا الجلال والإکرام۔



حصول کامیابی کی ایک شرط دعوتِ دین

دعوتِ الی اللہ تعالیٰ کی رفعت و منزلت پر دلالت کرنے والی باتوں میں سے ایک یہ ہے کہ اللہ تعالیٰ نے اس کو کامیابی اور کامرانی کی شرائط میں سے ایک شرط قرار دیا ہے۔

اس بات کے بعض دلائل:

کتاب و سنت کی متعدد نصوص اس بات پر

۱۔ المسند ۶/۴۳۲، (ط: المکتب الاسلامی)۔ حافظ بیہقی نے اس حدیث کے متعلق تحریر کیا ہے: اس کو احمد اور طبرانی نے روایت کیا ہے اور دونوں کے راوی [ثقفہ] ہیں اگرچہ ان میں سے بعض کے بارے میں کچھ کلام کی گئی ہے لیکن وہ مضرب نہیں۔ (ملاحظہ ہو: مجمع الزوائد ۷/۲۶۳)۔

دلالت کناں ہیں۔ انہی میں سے چار درج ذیل ہیں:

۱: ارشاد رب العالمین: ﴿وَالْعَصْرُ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ﴾^(۱)

[ترجمہ: زمانے کی قسم! یقیناً تمام انسان البتہ بہت بڑے خسارے میں ہیں سوائے ان لوگوں کے جو ایمان لائے، اور نیک عمل کیے، اور آپس میں حق کی وصیت کی، اور ایک دوسرے کو صبر کی تلقین کی]

سورت سے استدلال:

اللہ تعالیٰ نے اس سورت میں اس بات کی خبر دی ہے

کہ تمام لوگ بہت بڑے خسارے میں ہیں۔ اور اس خسارے سے صرف وہی لوگ بچیں گے جن میں چار اوصاف ہیں:

ایمان، عمل صالح، حق بات کی وصیت کرنا، صبر کی وصیت کرنا۔

اور تیسرے وصف [حق بات کی وصیت کرنا] سے مراد نیک اعمال کرنے کا حکم

دینا اور ناجائز کاموں سے روکنا ہے۔^(۲)

علمائے امت نے اس سورت کی تفسیر میں اس حقیقت کو خوب آشکارا کیا ہے۔

ذیل میں ان کے کچھ اقتباسات پیش کیے جا رہے ہیں:

۱: امام عبدالرزاق نے حضرت محمد بن کعب قرظی رضی اللہ عنہ سے اس سورت کی

تفسیر میں نقل کیا ہے کہ انہوں نے کہا: ”﴿وَالْعَصْرُ﴾^(۳) ہمارے رب تبارک و تعالیٰ

۱- سورة العصر / الآيات ۱-۳.

۲- ملاحظہ ہو: تفسیر ابن کثیر ۴/ ۵۸۲.

۳- زمانے کی قسم۔

نے قسم کھائی ہے ﴿إِنَّ الْإِنْسَانَ لِفِي خُسْرٍ﴾^(۱) اس نے بیان فرمایا کہ سارے انسان [خسارے میں ہیں]، پھر استثناء کرتے ہوئے ارشاد فرمایا: ﴿إِلَّا الَّذِينَ آمَنُوا﴾^(۲) پھر بات کو یہیں ختم نہیں کیا۔ یہاں تک کہ فرمایا ﴿وَعَمِلُوا الصَّالِحَاتِ﴾^(۳) پھر بات کو یہاں ختم نہیں کیا بلکہ فرمایا ﴿وَتَوَاصَوْا بِالْحَقِّ﴾^(۴) پھر بات کو اسی مقام پر نہیں چھوڑا بلکہ مزید فرمایا ﴿وَتَوَاصَوْا بِالصَّبْرِ﴾^(۵)، اور یہ چاروں شرطیں [خسارے سے بچاؤ کے لیے] ان پر مقرر کی ہیں۔^(۶)

ب: قاضی ابن عطیہ اندلسی نے اپنی تفسیر میں تحریر کیا ہے: ”جو شخص زندگی بھر حق و صبر کی وصیت کرتا رہے اور خود بھی اس کے مطابق عمل کرے وہ خسارے میں نہیں، اور [ایسے شخص نے] اپنے لیے ساری خیر کو جمع کر لیا۔“^(۷)

ج: علامہ فخر الدین رازیؒ اس سورت کی تفسیر میں رقم طراز ہیں: ”اس میں شدید وعید ہے کیونکہ اللہ تعالیٰ نے سب لوگوں کے بارے میں یہ فیصلہ دیا ہے کہ وہ خسارے میں ہیں سوائے اس شخص کے جس میں چار باتیں ہوں: ایمان، عمل صالح، حق بات کی وصیت کرنا، صبر کی وصیت کرنا۔ اور یہ سورت اس بات پر دلالت کناں ہے کہ نجات ان چاروں باتوں کے اکٹھے ہونے سے وابستہ ہے۔ جس طرح ہر مکلف شخص اپنے لیے کچھ اعمال کرنے کا پابند ہے اسی طرح دوسرے لوگوں کے کچھ واجبات بھی اس

۱۔ یقیناً تمام بنی نوع انسان البتہ بہت بڑے خسارے میں ہیں۔

۲۔ سوائے ان لوگوں کے جو ایمان لائے۔

۳۔ اور آپس میں حق کی وصیت کی۔

۴۔ اور ایک دوسرے کو صبر کی تلقین کی۔

۵۔ ملاحظہ ہو: تفسیر القرآن للإمام عبدالرزاق الصنعانی ۲/۳۹۴۔

۶۔ المحرر الوجیز ۱۶/۳۶۲۔

کے ذمہ ہیں، اور انہی میں سے: ان کو دین کی دعوت دینا، نصیحت کرنا، نیکی کا حکم دینا، بدی سے روکنا، اور ان کے لیے وہی پسند کرنا جو اپنے لیے پسند کرے، شامل ہیں۔“ (۱)

د: حافظ ابن کثیرؒ نے اپنی تفسیر میں لکھا ہے: اللہ تعالیٰ نے اس [زمانے] کے ساتھ قسم کھائی ہے کہ یقیناً انسان خسارے اور بربادی میں ہے ﴿إِلَّا الَّذِينَ آمَنُوا وَعَمِلُوا الصَّالِحَاتِ﴾ پھر اللہ تعالیٰ نے ان لوگوں کو خسارے سے مستثنیٰ قرار دیا جو اپنے دلوں کے ساتھ ایمان لائے اور جو ارح کے ساتھ اعمال کیے، ﴿وَتَوَاصَوْا بِالْحَقِّ﴾ نیکیوں کے کرنے کا حکم دیا اور محرمات سے بچنے کی تلقین کی، ﴿وَتَوَاصَوْا بِالصَّبْرِ﴾ اور مصائب، آفات اور امر بالمعروف اور نہی عن المنکر کی بنا پر آنے والی اذیتوں پر صبر کرنے کی تلقین کی۔“ (۲)

اعمال صالحہ پر تو اوصی بالحق اور تو اوصی بالصبر کے عطف کی حکمت:

تو اوصی بالحق

اور تو اوصی بالصبر دونوں اعمال صالحہ میں شامل ہیں، لیکن اس کے باوجود اللہ تعالیٰ نے اعمال صالحہ کے ذکر کرنے کے بعد ان دونوں کا ذکر فرمایا۔ اس بات کی حکمت کی بارے میں ذیل میں دو مفسرین کی تحریریں اللہ تعالیٰ کے فضل سے پیش کی جا رہی ہیں:

۱: شیخ محی الدین شیخ زادہؒ نے تحریر کیا ہے: ”تو اوصی بالحق اور تو اوصی بالصبر کا اعمال صالحہ میں شامل ہونے کے باوجود الگ مستقل طور پر ذکر کرنا ان دونوں کی شان و عظمت کو آشکارا کرنے کے لیے ہے۔“ (۳)

۱- التفسیر الكبير ۷۹/۳۲-۸۰.

۲- تفسیر ابن کثیر ۵۸۲/۴.

۳- حاشیہ الشیخ محی الدین شیخ زادہ علی تفسیر البیضاوی ۶۹۳/۴. اس کی ==>

ب: شیخ ابن عاشور نے اس بارے میں لکھا ہے: تو اسی بالحق اور تو اسی بالصبر کا اعمال صالحہ پر عطف [عام پر خاص کے عطف] کے ضمن میں آتا ہے اور اس کا مقصود ان دونوں کی اہمیت کو نمایاں کرنا ہے، کیونکہ بسا اوقات اس خیال کی بنا پر کہ عمل صالح تو وہ ہے جو بندہ خود کرے، ان دونوں سے غفلت برتی جاتی ہے، اس عطف کے ساتھ اس بات کی تشبیہ کی گئی ہے کہ مسلمان کے فرائض میں یہ بات بھی شامل ہے کہ وہ دوسروں کی راہنمائی کرے، ان کو دعوتِ حق دے، حقائقِ ہدایت کی تعلیم دے اور صحیح عقائد سمجھائے۔^(۱)

www.KitaboSunnat.com

۲: دعوتِ دین کے کامیابی کے شرائط میں سے ہونے کی دوسری دلیل اللہ تعالیٰ کا یہ ارشاد گرامی ہے: ﴿وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ﴾^(۲)

[ترجمہ: اور تم میں سے ایک جماعت ایسی ہونی چاہیے جو بھلائی کی طرف بلائی رہے اور نیک کاموں کا حکم کرتی رہے، اور برے کاموں سے روکتی رہے، اور یہی لوگ فلاح و نجات پانے والے ہیں]

آیت کریمہ سے استدلال:

اس آیت کریمہ میں اللہ تعالیٰ نے تین صفات

==> مثال ایسے ہی ہے جس طرح کہ اللہ تعالیٰ نے ﴿حافظوا على الصلوات والصلوة الواسطی﴾ (سورۃ البقرۃ / جزء من الآیة ۲۳۸) [ترجمہ: نمازوں کی حفاظت کرو اور خصوصاً درمیانی نماز کی] میں نمازوں کا ذکر کرنے کے بعد درمیانی نماز کا ذکر فرمایا ہے۔

۱۔ ملاحظہ ہو: التحریر والتنویر ۳۰ / ۵۳۲-۵۳۳۔

۲۔ سورۃ آل عمران / الآیة ۱۰۴۔

کا ذکر فرمایا ہے: دعوتِ اِلی الخیر، امر بالمعروف اور نہی عن المنکر، اور پھر اس بات کی خبر دی کہ ان تینوں صفات والے ہی کامیاب و کامران ہیں۔ علامہ محمد جمال الدین قاسمیؒ نے آیت کریمہ کی تفسیر میں تحریر کیا ہے: ”﴿وَأُولَئِكَ﴾ یعنی دعوت دینے والے، نیکی کا حکم دینے والے، برائی سے روکنے والے ﴿هُمُ الْمُفْلِحُونَ﴾ وہ اپنے اعمال اور اپنے پیروکاروں کے اعمال کے اجر و ثواب کے ساتھ کامیاب ہیں۔“^(۱)

﴿الْمُفْلِحُونَ﴾ سے مراد:

اس سے مراد۔ جیسا کہ حضرت ابن عباس رضی

اللہ عنہما نے بیان فرمایا ہے۔ وہ لوگ ہیں جنہوں نے اپنی مراد کو پالیا اور جس چیز سے بھاگے اس کی شر سے نجات حاصل کر لی۔^(۲)

دعوتِ دین کے شرائط کامیابی میں سے ہونے کی تاکید:

اس کے متعلق

ایک بات یہ ہے کہ اللہ تعالیٰ نے کامیابی کو دعوتِ خیر دینے والوں اور امر بالمعروف اور نہی عن المنکر کرنے والوں کے ساتھ مختص کر دیا ہے۔ اور اس تخصیص کی دلیل یہ ہے کہ آیت کریمہ میں [أُولَئِكَ] مبتداء، اور [الْمُفْلِحُونَ] خبر کے درمیان ضمیر فصل [هُم] لائی گئی ہے اور یہ ضمیر اس بات پر دلالت کرتی ہے کہ [الْفَلَاح] آیت کریمہ میں مذکورہ تینوں کام کرنے والے لوگوں کے ساتھ مختص ہے۔ اس بارے میں

۱۔ تفسیر القاسمی ۱۷۶/۴؛ نیز ملاحظہ ہو: تفسیر الحلالین ۵۸/۱۔

۲۔ تفسیر الطبری ۲۵۰/۱؛ نیز ملاحظہ ہو: المحرر الوجیز ۱۸۹/۳؛ والبحر المحیط ۲۴/۳۔ اور اسی میں ہے: آیت کریمہ میں ذکر کردہ اوصاف والے لوگوں کے لیے اس جملہ میں بہت بڑی بشارت اور عظیم الشان وعدہ ہے۔

علمائے امت کی تصریحات میں سے تین درج ذیل ہیں:

ا: علامہ ابو حامد غزالی نے تحریر کیا ہے: ”اس [آیت شریفہ] میں یہ بیان کیا گیا ہے کہ کامیابی و کامرانی مذکورہ بالا صفات والے لوگوں کے ساتھ مختص ہے کیونکہ اللہ تعالیٰ نے ارشاد فرمایا: ﴿وَأُولَٰئِكَ هُمُ الْمُفْلِحُونَ﴾“ (۱)

ب: قاضی ابو سعید قرظی نے کہا ہے: ”[ہم] ضمیر فصل ہے جو کہ خبر اور صفت کے درمیان تمیز کرتی ہے، نسبت کی تاکید کرتی ہے اور مسند کے مسند الیہ کے ساتھ اختصاص کا فائدہ دیتی ہے“۔ (۲)

ج: علامہ شوکانی نے لکھا ہے: ”﴿ہم المفلحون﴾ یعنی کامیابی انہی کے ساتھ مختص ہے“۔ (۳)

کامیاب لوگوں میں شامل حضرات:

مزید برآں شیخ عبدالرحمن سعدیؒ

نے کامیاب لوگوں کے اس گروہ میں شامل حضرات کا ذکر کرتے ہوئے تحریر کیا ہے: ”اس گروہ میں علم و تعلیم سے منسلک حضرات، خطباء اور لوگوں کو وعظ و نصیحت کرنے والے، محتسب حضرات جو لوگوں کو نمازیں قائم کرنے، زکاۃ ادا کرنے اور دیگر شرعی امور سرانجام دینے کا حکم دیتے ہیں اور برائیوں سے منع کرتے ہیں، شامل ہیں۔ ہر وہ شخص جو دعوت خیر دے خواہ اس کی دعوت عام لوگوں کے لیے ہو یا خاص لوگوں کے لیے، اس کی نصیحت عام ہو یا خاص اس آیت کریمہ میں داخل ہے“۔ (۴)

۱- إحياء علوم الدين ۲/۳۰۷.

۲- تفسير أبي السعود ۲/۶۸.

۳- تفسير السعدي ص ۱۲۷.

۴- فتح القدير ۱/۳۳۷.

۳: دعوت دین کے کامیابی کی شرائط میں سے ہونے کی تیسری دلیل درج ذیل ارشاد رب العالمین ہے:

﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيَطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ وَعَدَّ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَمَسَاكِنَ طَيِّبَةً فِي جَنَّاتٍ عَدْنٍ وَرِضْوَانٍ مِّنَ اللَّهِ أَكْبَرُ ذَلِكَ هُوَ الْفَوْزُ الْعَظِيمُ﴾ (۱)

[ترجمہ: اور ایمان والے مرد اور ایمان والی عورتیں ایک دوسرے کے مددگار ہیں، وہ بھلائی کا حکم دیتے ہیں، اور برائی سے روکتے ہیں، اور نماز قائم کرتے ہیں، اور زکوٰۃ ادا کرتے ہیں، اور اللہ تعالیٰ اور اس کے رسول ﷺ کی اطاعت کرتے ہیں۔ یہی لوگ ہیں جن پر اللہ تعالیٰ ضرور رحم فرمائے گا۔ یقیناً اللہ تعالیٰ غلبے والا حکمت والا ہے۔ ان ایمان دار مردوں اور عورتوں سے اللہ تعالیٰ نے [ایسی] جنتوں کا وعدہ فرمایا جن کے نیچے نہریں بہتی ہیں، وہ ان میں ہمیشہ رہنے والے ہیں، اور پاکیزہ محلات کا جو کہ ہمیشگی والی جنتوں میں ہیں، اور اللہ تعالیٰ کی رضامندی [ان] سب سے بڑی [چیز] ہے، یہی زبردست کامیابی ہے]

آیت کریمہ سے استدلال:

اللہ تعالیٰ نے پہلی آیت کریمہ میں درج ذیل

پانچ صفات کا ذکر فرمایا:

- ۱: اہل ایمان کے دوست ہوں۔
- ۲: امر بالمعروف اور نہی عن المنکر کا عمل سرانجام دیں۔
- ۳: نماز قائم کریں۔
- ۴: زکاۃ ادا کریں۔
- ۵: اللہ تعالیٰ اور اس کے رسول ﷺ کی اطاعت کریں۔

اور ان صفات والوں سے درج ذیل دو وعدے فرمائے:

۱: دنیا میں انہیں اپنے فیضانِ رحمت سے نوازے گا۔ اور اس کا ذکر بائیں الفاظ فرمایا: ﴿أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ﴾^(۱)

ب: آخرت میں انہیں جنتوں میں داخل فرمائے گا اور ان پر راضی ہو جائے گا اور اس کا بیان بائیں الفاظ کیا گیا: ﴿وَعَدَّ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَمَسَاكِنَ طَيِّبَةً فِي جَنَّاتٍ عَدْنٍ وَرِضْوَانًا مِّنَ اللَّهِ أَكْبَرَ﴾^(۲)

پھر مولائے کریم نے یہ بات بتلائی کہ مذکورہ بالا پانچ صفات والے اہل ایمان کا دنیا و آخرت میں یہ اجر و ثواب حاصل کرنا ہی حقیقی کامیابی ہے۔ اور یہ بات بائیں الفاظ بیان کی گئی: ﴿وَذَلِكَ هُوَ الْفَوْزُ الْعَظِيمُ﴾^(۳)

۱۔ [ترجمہ: یہی لوگ ہیں جن پر اللہ تعالیٰ ضرور رحم فرمائے گا۔ یقیناً اللہ تعالیٰ غلبے والا حکمت والا ہے]

۲۔ [ترجمہ: اللہ تعالیٰ نے ان ایماندار مردوں اور عورتوں سے [ایسی] جنت کا وعدہ فرمایا ہے جن کے نیچے نہریں بہتی ہیں، اور وہ ان میں ہمیشہ رہنے والے ہیں، اور پاکیزہ محلات کا جو کہ دائمی جنتوں میں ہیں، اور اللہ تعالیٰ کی رضامندی [ان] سب سے بڑی [چیز] ہے]

۳۔ [ترجمہ: یہی زبردست کامیابی ہے]

اسی بارے میں قاضی ابوسعود^۱ رقم طراز ہیں: ”ذَلِكَ ﴿﴾ کے ساتھ مذکورہ بالا اجر و ثواب کی طرف اشارہ ہے، اور ﴿ذَلِكَ﴾ میں دوری کا معنی ان کو ملنے والے اجر و ثواب کی عظمت اور فحامت پر دلالت کناں ہے۔ ﴿هُوَ الْفَوْزُ الْعَظِيمُ﴾ [وہی عظیم کامیابی ہے] دنیوی ساز و سامان کا حاصل ہو جانا، جنہیں لوگ کامیابی شمار کرتے ہیں، کامیابی نہیں کیونکہ وہ سب چیزیں فانی اور زوال پذیر ہونے کے ساتھ ساتھ آخرت کی معمولی سی نعمت کے مقابلے میں مجھر کے پر کے برابر حیثیت بھی نہیں رکھتیں۔“ (۱)

شیخ سعدی نے ﴿ذَلِكَ هُوَ الْفَوْزُ الْعَظِيمُ﴾ کی تفسیر میں تحریر کیا ہے: ”(یہ عظیم کامیابی اس لیے ہے) کیونکہ انہوں نے اپنی ہر مراد کو حاصل کر لیا، ہر ناپسندیدہ چیز ان سے دور ہو گئی اور ان کے سارے معاملات عمدہ اور بھلے ہو گئے۔ ہماری اللہ تعالیٰ سے التجا ہے کہ ہمیں بھی ان لوگوں میں شامل فرمادے۔“ (۲)۔ آمین یا حی یا قیوم۔

۳: دعوتِ اِلی اللہ تعالیٰ کے نجات پانے اور کامیابی کے حصول کی شرائط میں سے ہونے کی ایک اور دلیل درج ذیل حدیث ہے:

حضرت امہ احمد، بخاری اور ترمذی رحمہم اللہ تعالیٰ نے حضرت نعمان بن بشیر رضی اللہ عنہما سے روایت بیان کی ہے کہ انہوں نے کہا کہ نبی کریم ﷺ نے ارشاد فرمایا:

”مَثَلُ الْمُدْهِنِ فِي حُدُودِ اللَّهِ وَالْوَاقِعِ فِيهَا مَثَلُ قَوْمٍ اسْتَهْمُوا سَفِينَةً، فَصَارَ بَعْضُهُمْ فِي أَسْفَلِهَا، وَصَارَ بَعْضُهُمْ فِي أَعْلَاهَا، فَكَانَ الَّذِينَ فِي

۱۔ تفسیر أبي السعود ۴/ ۸۳، نیز ملاحظہ ہو: الکشاف ۲/ ۲۰۲؛ وفتح القدير ۲/ ۵۵۵؛ وروح المعاني ۱۰/ ۱۳۷۔

۲۔ تفسیر السعدی ص ۳۵۸۔

أَسْفَلِهَا يُمْرُونَ بِالْمَاءِ عَلَى الَّذِينَ فِي أَعْلَاهَا ، فَتَأَذُّوْا بِهِ ، فَأَخَذَ فَاَسَأَ ، فَجَعَلَ يَنْفُرُ أَسْفَلَ السَّفِينَةِ ، فَأَتَوْهُ ، فَقَالُوا : ”مَالِكَ؟“ .

قَالَ : ”تَأَذُّبْتُمْ بِي ، وَلَا بَدَّلِي مِنَ الْمَاءِ“ .

فَإِنْ أَخَذُوا عَلَى يَدَيْهِ أَنْجَوْهُ وَنَجَّوْا أَنْفُسَهُمْ . وَإِنْ تَرَكَوْهُ أَهْلَكُوْهُ وَأَهْلَكُوْا أَنْفُسَهُمْ“ .^(۱)

”اللہ تعالیٰ کی حدود میں مداخلت کرنے والے اور ان میں واقع ہونے والے کی مثال لوگوں کی ایک ایسی جماعت کی طرح ہے کہ انہوں نے کشتی میں [اپنی اپنی جگہ کے تعین کی خاطر آپس میں] قرعہ اندازی کی۔ کچھ لوگوں کو نچلی منزل میں جگہ میسر آئی اور بعض کو بالائی منزل میں۔ نچلی منزل والے پانی لینے کی غرض سے بالائی منزل والوں کے پاس سے گزرتے تو وہ تنگی محسوس کرتے۔ اس [نچلی منزل والوں میں سے

۱- المسند ۴/ ۲۶۸، و ۲۸۰. (ط: المکتب الإسلامی)؛ وصحیح البخاری، کتاب الشهادات، باب القرعة فی المشکلات، رقم الحدیث ۲۶۸۶، ۲۹۲/۵-۲۹۳؛ وجامع الترمذی، أبواب الفتن، باب منه، رقم الحدیث ۲۲۶۴، ۳۲۸/۶-۳۲۹. الفاظ حدیث صحیح البخاری کے ہیں۔

اس حدیث شریف میں ایک قابل توجہ بات یہ ہے کہ آنحضرت ﷺ نے کشتی میں سوراخ کرنے سے روکنے والوں کے لیے [صیغہ جمع]، اور سوراخ کرنے والے کے لیے [صیغہ مفرد] استعمال فرمایا۔ امام طیبی نے اس کی حکمت بیان کرتے ہوئے لکھا ہے: سوراخ کرنے سے روکنے والوں کے لیے [صیغہ جمع] استعمال کر کے آنحضرت ﷺ نے امت کی رہنمائی فرمائی ہے کہ غلط کام سے روکنے میں مسلمانوں کو باہمی تعاون کرنا چاہیے یا اس میں اس بات کی طرف اشارہ ہے کہ برائی سے منع کرنے والا شخص اگرچہ گنتی میں ایک ہے لیکن وہ اپنے مقام و مرتبہ میں جماعت کی حیثیت رکھتا ہے جیسا کہ اللہ تعالیٰ نے ابراہیم علیہ الصلوٰۃ والسلام کے بارے میں فرمایا: ﴿إِنَّ إِبْرَاهِيمَ كَانَ أُمَّةً﴾ (سورة النحل / جزء من الآية ۱۲۰) [ترجمہ: یقیناً ابراہیم علیہ السلام ایک جماعت تھے]۔ (ملاحظہ ہو: شرح الطیبی ۱۰/ ۳۲۶۱)۔

ایک شخص [نے کلباڑا پکڑا اور کشتی کی زیریں جانب سوراخ کرنا شروع کر دیا۔ وہ [بالائی منزل والے] اس کے پاس آئے اور کہنے لگے: ”تجھے کیا ہوا ہے؟“

اس نے جواب دیا: ”تم نے میری وجہ سے اذیت محسوس کی ہے اور میرا پانی کے بغیر گزارہ نہیں۔“

پس اگر انہوں نے اس کے ہاتھوں کو تھام لیا (یعنی کشتی میں سوراخ کرنے سے روک دیا) تو انہوں نے اس کو [غرق ہونے سے] بچا لیا۔ اور اپنے آپ کو بھی بچا لیا اور اگر انہوں نے اس کو چھوڑ دیا تو انہوں نے اس کو ہلاک کر دیا اور خود اپنی جانوں کو بھی برباد کر دیا۔“

امام احمدؒ کی روایت کردہ حدیث میں ہے: ”فَإِنْ أَحَذُوا عَلَيَّ أَيْدِيَهُمْ، فَمَنْعُوهُمْ، نَجَّوْا جَمِيعًا، وَإِنْ تَرَكَوهُمْ غَرِقُوا جَمِيعًا“۔^(۱)

”اگر انہوں نے ان کے ہاتھوں کو تھام لیا اور انہیں منع کر دیا تو سارے نجات پا جائیں گے اور اگر انہیں چھوڑ دیا تو سارے غرق ہو جائیں گے۔“

شرح حدیث:

۱: امام طیبیؒ نے شرح حدیث میں تحریر کیا ہے: نبی کریم ﷺ نے حدود اللہ میں مداخلت کرنے والے کو بالائی منزل والوں کے ساتھ، اور ان کو توڑنے والے کو نچلی منزل والوں سے تشبیہ دی ہے، حدود اللہ کی بے حرمتی کرنے اور ان کو پامال کرنے کو کشتی کے نچلے حصے میں سوراخ کرنے کے ساتھ تشبیہ دی ہے اور روکنے کو ان کے ہاتھوں کو تھامنے اور کشتی میں سوراخ کرنے سے باز کرنے کے ساتھ

۱۔ المسند ۴/ ۲۶۸ . (ط: المکتب الإسلامی).

تشبیہ دی ہے۔ اور دونوں کے لیے اس روکنے کے فائدہ کو فریقین کے غرق ہونے سے بچنے کے ساتھ تشبیہ دی ہے۔ اور [حدود اللہ کو پامال کرنے والے کے] باز نہ کرنے کو سوراخ کرنے والے کو چھوڑنے سے تشبیہ دی ہے۔ مدافعت کرنے والوں کے نہ روکنے کے گناہ کو دونوں گروہوں کی تباہی و بربادی سے بیان کیا گیا ہے۔^(۱)

اس حدیث شریف سے یہ بات معلوم ہوتی ہے کہ تباہی و بربادی سے نجات پانے اور کامیابی کے حصول کی شرائط میں سے ایک بات یہ ہے کہ فساد پنا کرنے والے کو فساد سے روکا جائے، وگرنہ نیک لوگ بھی اس کے ساتھ ہی ہلاک ہو جائیں گے۔

ب: علامہ ملا علی قاری نے شرح حدیث میں تحریر کیا ہے: ”حدیث کا معنی یہ ہے کہ اگر لوگوں نے فاسق کو فسق سے روکا تو عذاب الہی سے فاسق اور دوسرے لوگ بچ جائیں گے، اور اگر انہوں نے اس کو گناہ ہی میں رہنے دیا اور اس پر حد قائم نہ کی، تو ان پر عذاب نازل ہوگا اور وہ اس [کے گناہ] کی نحوست کے سبب ہلاک ہو جائیں گے اور ارشاد باری تعالیٰ ﴿وَاتَّقُوا فِتْنَةً لَّا تُصِيبَنَّ الَّذِينَ ظَلَمُوا مِنكُمْ خَاصَّةً﴾^(۲) سے بھی یہی مراد ہے۔“^(۳)

خلاصہ گفتگو یہ ہے کہ متعدد نصوص اس بات پر دلالت کرتی ہیں کہ تباہی و بربادی سے بچاؤ اور کامیابی کے حصول کے لیے دعوت الی اللہ تعالیٰ ایک بنیادی شرط ہے، اور یہ بات بلاشک و شبہ دعوت دین کی شان و عظمت کو اجاگر کرتی ہے۔



۱۔ ملاحظہ ہو: شرح الطیبی ۱۰/۳۲۶۱۔

۲۔ سورة الأنفال / جزء من الآية ۲۵ [ترجمہ: اور تم ایسے وبال سے بچو جو تم میں سے صرف ظالموں پر ہی واقع نہ ہوگا]

۳۔ مرقاة المفاتیح ۸/۸۶۵؛ نیز ملاحظہ ہو: فتح الباری ۵/۲۹۶؛ و عمدة القاری ۱۳/۲۶۴؛ و تنبیہ الغافلین ص ۲۳

نصرتِ امت کا سبب دعوتِ دین

اللہ تعالیٰ اس بات پر قادر ہے کہ کسی کی مدد اسباب کے ساتھ کرے، یا بغیر اسباب کے، لیکن اس نے اپنی حکمت کی بنا پر امت کی نصرت کو کچھ اسباب کے ساتھ مربوط کر دیا ہے، اور انہی میں سے ایک سبب یہ ہے کہ امت اپنے رب تعالیٰ کے دین کی دعوت و جہاد کے ذریعے مدد کرے، اور رب قدوس ان کی مدد کرے، اور یہ بات بلا شک و شبہ دعوت کی قدر و منزلت کو واضح کرتی ہے۔

اس بات کے دو دلائل:

دعوتِ دین کے امت کی نصرت کے اسباب میں

سے ہونے کے دلائل میں سے دو درج ذیل ہیں:

۱: اللہ تعالیٰ کا ارشاد گرامی ہے: ﴿يَا أَيُّهَا الَّذِينَ آمَنُوا إِن تَنْصُرُوا اللَّهَ

يَنْصُرْكُمْ وَيُثَبِّتْ أَقْدَامَكُمْ﴾^(۱)

[ترجمہ: اے ایمان والو! اگر تم اللہ تعالیٰ (کے دین) کی مدد کرو گے تو وہ تمہاری

مدد کرے گا اور تمہیں ثابت قدم رکھے گا]

آیت کریمہ کی تفسیر:

علمائے امت نے آیت کریمہ کی تفسیر میں اس بات کو

خوب وضاحت سے بیان کیا ہے۔ ذیل میں ان میں سے تین کے اقوال پیش کیے جا رہے ہیں:

۱: علامہ شوکانیؒ نے آیت شریفہ کی تفسیر میں تحریر کیا ہے: ”اگر تم اللہ تعالیٰ کے دین کی مدد کرو گے تو وہ کافروں کے خلاف تمہاری مدد کرے گا اور تمہیں ان پر فتح نصیب فرمائے گا۔“ (۱)

ب: شیخ عبدالرحمن سعدیؒ رقم طراز ہیں: ”اس میں اللہ تعالیٰ نے اہل ایمان کو حکم دیا ہے کہ وہ اقامت دین، اس کی طرف دعوت، اور اس کے دشمنوں کے خلاف جہاد کر کے اللہ تعالیٰ کی مدد کریں، اور ان کی اس ساری کدوکاوش کا مقصود رضائے الہی کا حصول ہو۔ اگر انہوں نے ایسے کیا تو وہ ان کی مدد کرے گا، اور انہیں ثابت قدمی عطا فرمائے گا، یعنی صبر و طمانیت اور استقلال کے ساتھ ان کے دلوں کو تقویت بخشے گا، ان کے جسموں کو قوتِ صبر سے نوازے گا اور دشمنوں کے مقابلے میں ان کی مدد کرے گا۔“

سچے وعدے والے رب کریم کا وعدہ ہے کہ جو بھی اپنے اقوال و افعال کے ذریعے اس کی مدد کرے گا وہ ضرور اس کی مدد کرے گا، اور نصرت و تائید کے اسباب، ثابت قدمی وغیرہ اس کے لیے آسان کر دے گا۔“ (۲)

ج: شیخ شنفیطیؒ نے لکھا ہے: ”اہل ایمان کے اللہ تعالیٰ کی مدد کرنے سے مراد یہ ہے کہ وہ اس کے دین اور کتاب کی مدد کریں، اس کے کلمہ کی سر بلندی، احکام کی تعمیل، نواہی سے اجتناب اور حضرت محمد ﷺ پر نازل کردہ شریعت کی لوگوں پر حکمرانی کی خاطر سعی و کوشش اور جہاد کریں۔“ (۳)

۱۔ فتح القدير ۴۶/۵۔

۲۔ تفسیر السعدی ص ۸۶۲۔

۳۔ أضواء البيان ۴۲۳/۷۔

۲: دعوتِ دین کے نصرتِ امت کے اسباب میں سے ہونے کی دوسری دلیل رب ذوالجلال کا ارشاد گرامی ہے: ﴿وَلَيَنْصُرَنَّ اللَّهُ مَنْ يَنْصُرُهُ إِنَّ اللَّهَ لَقَوِيٌّ عَزِيزٌ﴾^(۱)

[ترجمہ: جو اللہ تعالیٰ کی مدد کرے گا اللہ تعالیٰ بھی ضرور اس کی مدد کرے گا۔ بے شک اللہ تعالیٰ بڑی قوت والا بڑے غلبے والا ہے]

تفسیر آیت کریمہ:

امام قرطبی نے لکھا ہے: ﴿وَلَيَنْصُرَنَّ اللَّهُ مَنْ يَنْصُرُهُ﴾ یعنی اللہ تعالیٰ اس کی مدد کرے گا جو اس کے نبی اور دین کی مدد کرے گا۔^(۲)

نصرتِ الہی کے وعدے کے متعلق تنبیہات:

اس آیت کریمہ کے حوالے سے دین کی مدد کرنے والوں کے لیے نصرتِ الہی کے وعدے کے بارے میں گفتگو کرتے ہوئے درج ذیل باتوں کو پیش نظر رکھنا ضروری ہے:

۱: یہ وعدہ اس مولائے کریم کی طرف سے ہے جو اپنے وعدے کی خلاف ورزی نہیں کرتا۔ اس نے خود اپنے متعلق فرمایا: ﴿وَعَدَّ اللَّهُ لَا يُخْلِفُ اللَّهُ الْمِيعَادَ﴾^(۳)

[ترجمہ: اللہ تعالیٰ کا وعدہ ہے، اور اللہ تعالیٰ وعدہ خلافی نہیں کرتا]

﴿إِنَّ اللَّهَ لَا يُخْلِفُ الْمِيعَادَ﴾^(۳)

۱- سورة الحج / جزء من الآية ۴۰.

۲- ملاحظہ ہو: تفسیر القرطبی ۱۲ / ۷۲.

۳- سورة الزمر / جزء من الآية ۲۰. ۴- سورة آل عمران / جزء من الآية ۹. محکمہ دلائل وبراہین سے مزین متنوع ومنفرد کتب پر مشتمل مفت آن لائن مکتبہ

[ترجمہ: یقیناً اللہ تعالیٰ وعدہ خلافی نہیں کرتا]

یہ تو اس رحمٰن و رحیم رب کا وعدہ ہے جو قول و گفتار میں سب سے زیادہ سچا ہے۔

اس نے خود فرمایا: ﴿وَمَنْ أَصْدَقُ مِنَ اللَّهِ حَدِيثًا﴾^(۱)

[ترجمہ: اللہ تعالیٰ سے زیادہ سچی بات والا اور کون ہوگا؟]

﴿وَعَدَ اللَّهُ حَقًّا وَمَنْ أَصْدَقُ مِنَ اللَّهِ قِيلًا﴾^(۲)

[ترجمہ: یہ ہے اللہ تعالیٰ کا وعدہ جو سراسر سچا ہے، اور کون ہے جو اپنی بات میں

اللہ تعالیٰ سے زیادہ سچا ہو؟]

یہ تو اس قادر مطلق کا وعدہ ہے جو اپنے عہد کو سب سے زیادہ پورا کرنے والا

ہے۔ اس بات کو اس نے خود ہی بیان فرمایا: ﴿وَمَنْ أَوْفَىٰ بِعَهْدِهِ مِنَ اللَّهِ﴾^(۳)

[ترجمہ: اور کون ہے جو اللہ تعالیٰ سے زیادہ اپنے عہد کو پورا کرنے والا ہو؟]

یہ تو اس رب ذوالجلال کا وعدہ ہے جس کا وعدہ حق و صدق کے سوا کچھ ہوتا ہی

نہیں۔ اس نے خود ہی فرمایا: ﴿أَلَا إِنَّ وَعْدَ اللَّهِ حَقٌّ﴾^(۴)

[ترجمہ: یاد رکھو کہ اللہ تعالیٰ کا وعدہ سچا ہے]

ب: اللہ تعالیٰ نے اپنے وعدہ کی تاکید [لام توکید] سے فرمائی۔ ﴿وَلَيَنْصُرَنَّ

اللَّهُ مَنْ يَنْصُرُهُ﴾ میں ﴿لَيَنْصُرَنَّ﴾ کے شروع والا [لام] لام توکید ہے، اور علامہ

شوکانی کے بیان کے مطابق یہ جملہ حذف شدہ قسم کا جواب ہے اور آیت کریمہ کا معنی

۱۔ سورۃ النساء / جزء من الآية ۸۷.

۲۔ سورۃ النساء / جزء من الآية ۱۲۲.

۳۔ سورۃ یونس / جزء من الآية ۵۵.

۴۔ سورۃ التوبة / جزء من الآية ۱۱۱.

یہ ہے: اللہ کی قسم! اللہ تعالیٰ اس کی مدد ضرور کرے گا جو اس کی مدد کرے گا۔^(۱)

اور جیسا کہ مسلمہ بات ہے کہ جس بات کی قسم کھائی جائے، قسم اس کی تاکید کا فائدہ دیتی ہے۔ ہمارے مولائے کریم کا وعدہ خالی از تاکید ہوتب بھی قطعی، اٹل اور حتمی ہوتا ہے، اور جب اس کے وعدے کے ساتھ تاکید کی خاطر قسم ہو تو وہ وعدہ کس قدر پختہ، ٹھوس اور مضبوط ہوگا۔

حج: بسا اوقات کوئی شخص وعدہ کرتا ہے اور ایفائے عہد کا پختہ عزم رکھتا ہے لیکن کسی رکاوٹ کی بنا پر اپنے وعدے کو پورا نہیں کر پاتا۔ لیکن اللہ تعالیٰ وہ ہے کہ اس کے ارادے کی تکمیل میں کوئی رکاوٹ نہیں بن سکتا۔ اس نے تو خود ہی اپنے بندوں کو بتلایا:

﴿فَعَالٌ لِّمَا يُرِيدُ﴾^(۲)

[ترجمہ: جو چاہے اسے کر گزرنے والا ہے]

﴿إِنَّ اللَّهَ يَفْعَلُ مَا يُرِيدُ﴾^(۳)

[ترجمہ: یقیناً اللہ تعالیٰ جو ارادہ کرے اسے کر کے رہتا ہے]

﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾^(۴)

[ترجمہ: یقیناً اس کی شان تو یہ ہے کہ جب کسی چیز کا ارادہ کرتا ہے تو اسے اتنا

فرما دیتا ہے کہ ہو جا، وہ اسی وقت ہو جاتی ہے]

﴿إِنَّ اللَّهَ يَحْكُمُ مَا يُرِيدُ﴾^(۵)

۱۔ ملاحظہ ہو: فتح القدير ۳/ ۶۵۴۔

۲۔ سورة البروج / الآية ۱۶۔

۳۔ سورة يس / الآية ۸۲۔

۴۔ سورة الحج / جزء من الآية ۱۴۔

۵۔ سورة المائدة / جزء من الآية الأولى۔

[ترجمہ: درحقیقت اللہ تعالیٰ جو چاہے حکم کرتا ہے]

﴿وَاللَّهُ يَحْكُمُ لَا مُعَقَّبَ لِحُكْمِهِ﴾^(۱)

[ترجمہ: اور اللہ تعالیٰ حکم کرتا ہے، کوئی اس کا حکم ٹالنے والا نہیں]

﴿لَا يُسْتَلُ عَمَّا يَفْعَلُ وَهُمْ يُسْتَلُونَ﴾^(۲)

[ترجمہ: وہ اپنے کاموں کے لیے (کسی کے آگے) جواب دہ نہیں اور سب

(اس کے روبرو) جواب دہ ہیں]

اللہ تعالیٰ نے نصرت دین کرنے والے لوگوں کی مدد کے متعلق اپنے وعدے

کے ذکر کے بعد ارشاد فرمایا: ﴿إِنَّ اللَّهَ لَقَوِيٌّ عَزِيزٌ﴾

[ترجمہ: بے شک اللہ تعالیٰ بڑی قوت والا بڑے غلبے والا ہے]

اللہ تعالیٰ نے اپنے اس فرمان کے ساتھ ان تمام شکوک و شبہات اور احتمالات کی

بیخ کنی فرمادی جو وعدہ الہی کی تکمیل کی راہ میں رکاوٹوں کے متعلق ذہنوں میں پیدا ہو

سکتے تھے۔ جب اللہ تعالیٰ قوی اور عزیز ہے تو ان کے وعدے کی تکمیل میں کوئی رکاوٹ

کیسے بن سکتا ہے؟

قاضی ابوسعودؒ نے اپنی تفسیر میں تحریر کیا ہے: ﴿إِنَّ اللَّهَ لَقَوِيٌّ عَزِيزٌ﴾ یقیناً اللہ

تعالیٰ اپنی مراد کے پورا کرنے پر قوی ہے، اور اس کی مراد میں سے یہ بھی ہے کہ نصرت

دین کرنے والوں کی مدد کی جائے (عزیز) کوئی اس کے ارادے کی تکمیل کی راہ میں

حائل نہیں ہو سکتا اور نہ ہی رکاوٹ بن سکتا ہے۔^(۳)

۱- سورة الرعد / جزء من الآية ۴۱ .

۲- سورة الأنبياء / الآية ۲۳ .

۳- تفسیر ابي السعود ۱۰۹/۶؛ نیز ملاحظہ ہو: تفسیر القرطبي ۸۲/۱۲ .

د: دنیا نے اللہ تعالیٰ کے اس وعدے کو پورا ہوتے دیکھا۔ سلف صالحین نے رب ذوالجلال کے دین کی مدد کی تو اس نے انہیں سرفراز و سر بلند کیا اور ان کے دشمنوں کو ذلیل و خوار کیا۔ قاضی ابوسعودؒ نے اس بارے میں تحریر کیا ہے: "اللہ تعالیٰ نے اپنے اس وعدے کی تکمیل فرمائی، مہاجرین اور انصار کو عرب کے سرداروں، عجم کے کسراؤں، روم کے قیصروں پر غالب فرمایا اور ان سب کی زمینوں اور گھروں کا انہیں مالک بنا دیا"۔^(۱)

اور اگر آج مسلمانانِ عالم اپنے رب کریم کے دین کی مدد کریں گے تو وہ ضرور ان کی نصرت و تائید فرمائے گا۔ انہیں دنیا میں غلبہ و اقتدار عطا فرمائے گا اور ان کے دشمنوں کو ذلیل و خوار کرے گا۔ اے مولائے رحمن و رحیم! امت کو اپنے دین حق کی خدمت کی توفیق عطا فرما، اور امت کو اس ذلت و رسوائی سے نجات دے جو مشرق و مغرب میں اس پر مسلط ہو چکی ہے۔ آمین یا ذا الجلال و الاکرام۔



اللہ تعالیٰ اور مخلوق کا معلم خیر پر درود

دعوتِ الٰہی اللہ تعالیٰ کی شان و عظمت پر دلالت کرنے والی باتوں میں سے ایک یہ ہے کہ اللہ مالک الملک، اس کے فرشتے، آسمانوں اور زمینوں کی مخلوق لوگوں کو خیر کی تعلیم دینے والے پر درود بھیجتے ہیں۔

۱۔ تفسیر ابي السعود ۶/۱۰۹؛ نیز ملاحظہ ہو: تفسیر البيضاوي ۲/۹۱۔

اس بات کی دلیل:

امام ترمذی نے حضرت ابو امامہ باہلی رضی اللہ عنہ سے

روایت نقل کی ہے کہ انہوں نے بیان کیا: ”ذُكِرَ لِرَسُولِ اللَّهِ ﷺ رَجُلَانِ: أَحَدُهُمَا عَابِدٌ وَالْآخَرُ عَالِمٌ“.

سے ”رسول اللہ ﷺ کے روبرو دو اشخاص کا ذکر کیا گیا: ایک عابد، اور دوسرا عالم“۔ تو رسول اللہ ﷺ نے فرمایا: ”فَضْلُ الْعَالِمِ (۱) عَلَى الْعَابِدِ كَفَضْلِي عَلَى أَذْنَانِكُمْ“.

”عالم کی عابد پر اسی طرح فضیلت ہے جس طرح تم میں سے سب سے کم حیثیت والے شخص پر میری فضیلت ہے“۔

پھر رسول اللہ ﷺ نے فرمایا: ”إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِ يَنْظُرُونَ حَتَّى النَّمْلَةَ فِي جُحْرِهَا، وَحَتَّى الْحُوتَ لِيَصَلُّوا عَلَى مُعَلِّمِ النَّاسِ الْخَيْرِ“ (۲).

”یقیناً اللہ تعالیٰ، اس کے فرشتے، آسمانوں اور زمینوں کے رہنے والے، یہاں تک کہ چیونٹی اپنے بل میں، اور مچھلی لوگوں کو خیر کی تعلیم دینے والے پر درود بھیجتی ہے“۔

۱۔ (العالم): اس سے مراد علوم شریعت کا ایسا عالم ہے جو شریعت کے مطابق عمل کرتا ہو۔ (ملاحظہ ہو: مرقاة المفاتیح ۱/۴۷۲)۔

۲۔ جامع الترمذی، أبواب العلم، باب فی فضل الفقه علی العبادة، رقم الحدیث ۳۷۹/۷، ۲۸۲۵۔ شیخ البانی نے اس حدیث کو [صحیح] قرار دیا ہے۔ (ملاحظہ ہو: صحیح سنن الترمذی ۲/۳۴۳)۔

حدیث شریف کے حوالے سے آٹھ باتیں:

مولائے کریم کی توفیق

سے ذیل میں اس حدیث شریف کے حوالے سے آٹھ باتیں پیش کی جا رہی ہیں:

۱: عابد پر عالم کی فضیلت کا سبب:

اس حدیث شریف سے عابد پر عالم کی

فضیلت معلوم ہوتی ہے اور اس فضیلت کا سبب یہ ہے کہ عبادت گزار کا نفع اس کی اپنی ذات تک محدود رہتا ہے، اور عالم کا فیض اس کی اپنی ذات کے ساتھ ساتھ دوسرے لوگوں تک پہنچتا ہے۔ امام طیبیؒ نے شرح حدیث میں تحریر کیا ہے: ”﴿إِنَّ اللَّهَ وَمَلَائِكَتَهُ﴾ نیا جملہ ہے اور یہ عالم اور عابد کے درمیان عظیم فرق کو بیان کرتا ہے۔ عابد کا نفع اس کی ذات تک محدود رہتا ہے اور عالم کا نفع مخلوقات تک پہنچتا ہے، یہاں تک کہ چیونٹی بھی اس سے فیض یاب ہوتی ہے“۔^(۱)

۲: اللہ تعالیٰ کے درود کے معانی:

اللہ تعالیٰ کے بندوں پر درود کے علمائے امت

نے ایک سے زیادہ معانی بیان کیے ہیں۔ ان میں سے تین معانی درج ذیل ہیں:

۱: فرشتوں کے روبرو ان کی تعریف کرنا:

امام ابو عالیہؒ نے اللہ تعالیٰ کے نبی کریم ﷺ پر

درود کا معنی بیان کرتے ہوئے کہا ہے: ”صَلَاةُ اللَّهِ تَنَاوُهُ عَلَيْهِ عِنْدَ الْمَلَائِكَةِ“۔^(۲)

۱- شرح الطیبی ۶۷۵/۲۔

۲- صحیح البخاری، کتاب التفسیر، باب ﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ﴾

الآیة، ۵۳۲/۸۔

”اللہ تعالیٰ کا درود یہ ہے کہ وہ فرشتوں کے روبرو آپ ﷺ کی تعریف کرتا ہے۔“

اللہ اکبر! اس بندے کی شان و عظمت کے کیا کہنے کہ رب العالمین فرشتوں کے سامنے اس کی تعریف فرمادے! اور وہ عمل کس قدر عالی مرتبت ہوگا جس کی بدولت بندہ خاکی اس عظیم الشان اعزاز کا مستحق قرار پائے!

ب: بندے کا تزکیہ فرمانا: امام راغب اصفہانیؒ نے تحریر کیا ہے: ”وَصَلَاةُ اللَّهِ لِلْمُسْلِمِينَ هُوَ فِي التَّحْقِيقِ تَزْكِيَّتُهُمْ بِأَهْنَمُ“ (۱)

”یقیناً مسلمانوں پر اللہ تعالیٰ کے درود کا معنی یہ ہے کہ وہ ان کا تزکیہ فرمادیتا ہے۔“

وہ شخص کتنے بخت والا ہے کہ اس کا تزکیہ علیم و خبیر رب ذوالجلال فرمادے! اور اس عمل کی شان و عظمت اللہ تعالیٰ کے ہاں کس قدر ہوگی کہ وہ بندے کے تزکیہ کا سبب بنا! ج: بندوں پر رحمت نازل فرمانا: امام ابو عبید قاسم بن سلام ہر ویؒ نے لکھا ہے:

”فَهُوَ مِنَ اللَّهِ الرَّحْمَةُ“ (۲)

”وہ [درود] اللہ تعالیٰ کی جانب سے رحمت ہے۔“

۳: مخلوق کے درود سے مراد:

تعلیم خیر دینے والے پر فرشتوں اور دیگر مخلوق

۱۔ المفردات في غريب القرآن، مادة ”صلا“، ص ۲۸۵.

۲۔ غريب الحديث ۱/ ۱۸۰؛ نیز ملاحظہ ہو: شرح الطيبي ۲/ ۶۷۶۔ اللہ تعالیٰ کے بندوں پر درود کے مزید معانی معلوم کرنے کے لیے ملاحظہ ہو: راقم السطور کی کتاب ”فرشتوں کا درود پانے والے اور لعنت پانے والے“ ص ۱۵-۱۶.

کے درود بھیجنے سے مراد یہ ہے کہ وہ اس کے گناہوں کی معافی کا سوال کرتے ہیں اور اس کے لیے دعا کرتے ہیں۔ امام راغب اصفہانی رقم طراز ہیں: ”وَمِنْ الْمَلَائِكَةِ هِيَ الدُّعَاءُ وَالْإِسْتِغْفَارُ، كَمَا هِيَ مِنَ النَّاسِ“^(۱)۔

”فرشتوں کی جانب سے اس [درود] سے مقصود ان کا دعا اور استغفار کرنا ہے جس طرح کہ لوگوں کی طرف سے بھی اس [درود] سے یہی مراد ہے۔“

اس معنی کی تاکید اس حدیث سے ہوتی ہے جس کو امام طبرانی نے حضرت جابر رضی اللہ عنہ سے روایت کیا ہے کہ انہوں نے بیان کیا کہ رسول اللہ ﷺ نے ارشاد فرمایا: ”مُعْلَمُ الْخَيْرِ يَسْتَغْفِرُ لَهُ كُلُّ شَيْءٍ حَتَّى الْحِجْتَانِ فِي الْبِحَارِ“^(۲)۔

”خیر کی تعلیم دینے والے کے لیے ہر چیز استغفار کرتی ہے حتیٰ کہ سمندروں میں مچھلیاں بھی۔“

۱۔ المفردات في غريب القرآن، مادة ”صلا“، ص ۲۸۵؛ نیز ملاحظہ ہو: صحيح البخاري، كتاب التفسير باب ﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ﴾، ۵۳۲/۸۔
۲۔ منقول از: مجمع الزوائد، كتاب العلم، باب منه (في فضل العالم والمتعلم)، ۱۲۴/۱۔ حافظ پیشمی نے اس حدیث کے بارے میں تحریر کیا ہے کہ طبرانی نے [الأوسط] میں اس کو روایت کیا ہے۔ اس کی اسناد میں اسماعیل بن عبد اللہ بن زرارہ ہے۔ ابن حبان نے اس کو [ثقة] قرار دیا ہے۔ ازدی نے اس کو [منكر الحديث] قرار دیا ہے۔ لیکن ایسے شخص کے متعلق ازدی کا یہ کہنا قابل توجہ نہیں۔ اور اس کے باقی روایت کرنے والے صحیح کے راویوں میں سے ہیں۔ (ملاحظہ ہو: مرجع سابق ۱۲۴/۱)۔

امام بزار نے آنحضرت ﷺ کے یہی الفاظ مبارکہ حضرت عائشہ رضی اللہ عنہا کے حوالے سے روایت کیے ہیں۔ (ملاحظہ ہو: الترغیب والترہیب، كتاب العلم، الترغیب في العلم وطلبه وتعلّمه وتعليمه، وما جاء في فضل العالمين والمتعلمين، ۱۰۱/۱)۔ شیخ البانی نے اس کو [صحیح] قرار دیا ہے۔ (ملاحظہ ہو: صحيح الترغيب والترهيب ۱۰۹/۱)۔

۴: فرشتوں کا حکم الہی سے درود بھیجنا:

یہ بات مسلمہ ہے کہ فرشتے امر الہی

کے بغیر کوئی کام نہیں کرتے۔ اللہ تعالیٰ نے ارشاد فرمایا: ﴿لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾^(۱)

[ترجمہ: اللہ تعالیٰ انہیں [فرشتوں کو] جو حکم دیتا ہے اس کی نافرمانی نہیں

کرتے، [بلکہ] جو حکم دیا جاتا ہے بجالاتے ہیں]

تو جب فرشتوں کی معلم خیر کے لیے دعارب عزوجل کے حکم سے ہے تو ان شاء

اللہ تعالیٰ ان کی دعا کی قبولیت میں شک و شبہ کی قطعاً کوئی گنجائش باقی نہیں رہتی۔^(۲)

۵: چیونٹی اور مچھلی کے ذکر کا سبب:

نبی کریم ﷺ نے بری مخلوقات میں سے

چیونٹی اور بحری مخلوقات میں سے مچھلی کا ذکر فرمایا۔ اور شاید اس میں یہ اشارہ ہے کہ تعلیم

خیر دینے والے پر درود بھیجنے میں بری اور بحری سب مخلوقات شریک ہوتی ہیں۔

آنحضرت ﷺ کے ارشاد گرامی ﴿حَتَّى النَّمْلَةَ فِي جُحْرِهَا وَحَتَّى الْحُوتَ﴾

کی شرح کرتے ہوئے ملا علی قاریؒ نے قلم بند کیا ہے: ان دونوں (چیونٹی اور مچھلی) کا

ذکر خشکی اور پانی کی ساری مخلوقات کو شریک کرنے کے لیے کیا گیا ہے۔^(۳)

۱- سورة التحريم / جزء من الآية ۶.

۲- مزید تفصیل کے لیے دیکھئے کتاب ”فرشتوں کا درود پانے والے اور لعنت پانے والے“ ص

۱۲- ۱۴.

۳- ملاحظہ ہو: مرقاة المفاتیح ۱/ ۴۷۳.

۶: مخلوق کا حکم الہی سے درود بھیجنا:

بڑی اور بحری مخلوقات تعلیم خیر دینے والے کے لیے دعا اپنی مرضی سے نہیں کرتی بلکہ اللہ مالک الملک کے حکم سے کرتی ہیں اور جب صورت حال یہ ہو تو ان کی دعاؤں کی قبولیت میں شک و شبہ کی کوئی گنجائش نہیں رہتی۔

۷: مخلوق کے درود کی حکمت:

تعلیم خیر دینے والے پر آسمانوں اور زمینوں کی مخلوق کے درود بھیجنے کی حکمت بیان کرتے ہوئے امام ابن قیمؒ نے تحریر کیا ہے: جب معلم خیر کی تعلیم مخلوق کی نجات، سعادت اور ان کے تزکیہ نفوس کا سبب بنی، تو اللہ تعالیٰ نے اسی جنس اور قسم کا اس کو صلہ عطا فرمایا کہ اس کو اپنے، اپنے فرشتوں اور اہل زمین کے درود کا مستحق قرار دیا جو کہ اس کے لیے موجب نجات، باعث سعادت اور سبب فلاح بنا۔

علاوہ ازیں جس طرح معلم خیر رب تعالیٰ کے دین اور اس کے احکام کے غلبہ کی خاطر کوشاں تھا، اللہ تعالیٰ کے اسماء و صفات کی لوگوں کو خیر دینے والا تھا، اس کے بدلے میں اللہ تعالیٰ نے اس کو اپنے، اور آسمانوں اور زمینوں والوں کے درود کا مستحق ٹھہرایا تاکہ اس کے ذریعے اس کی عظمت کا اظہار ہو، اس کی تکریم ہو، اور آسمان و زمین کی مخلوق کے درمیان اس کی تعریف و توصیف کا چرچا ہو۔^(۱)

۱۔ ملاحظہ ہو: مفتاح دار السعادة ۱/۶۳۔

۸: تائید حدیث میں قول ابن عباس رضی اللہ عنہما:

حضرت ابوامامہ رضی اللہ

عنه کی روایت کردہ مذکورہ بالا حدیث کی تائید بعض آثار صحابہ سے بھی ہوتی ہے۔ اس حدیث کے ذکر کرنے کے بعد امام ابن قیمؒ نے تحریر کیا ہے: ”یہی بات حضرات صحابہؓ سے بھی منقول ہے۔ ابن عباس رضی اللہ عنہما نے فرمایا:

”عُلَمَاءُ هَذِهِ الْأُمَّةِ رَجُلَانِ : فَرَجُلٌ أَعْطَاهُ اللَّهُ عِلْمًا ، فَبَدَّلَهُ لِلنَّاسِ ، وَلَمْ يَأْخُذْ عَلَيْهِ صَفْدًا ، وَلَمْ يَشْتَرِ بِهِ نَمْنًا ، أُولَئِكَ يُصَلِّي عَلَيْهِمْ طَيْرُ السَّمَاءِ ، وَحَيْثَانُ الْبَحْرِ ، وَدَوَابُّ الْأَرْضِ ، وَالْكَرَامُ الْكَاتِبُونَ .

وَرَجُلٌ آتَاهُ اللَّهُ عِلْمًا فَضَنَّ بِهِ عَلَى عِبَادِهِ ، وَأَخَذَ بِهِ صَفْدًا وَاشْتَرَى بِهِ

نَمْنًا ، فَذَلِكَ يَأْتِي يَوْمَ الْقِيَامَةِ يُلْحَمُ بِلِحَامٍ مِنْ نَارٍ“ (۱)

”اس امت کے علماء دو قسموں کے ہیں: ایک وہ کہ اللہ تعالیٰ نے اس کو علم عطا

فرمایا، اس نے لوگوں کو اس کی تعلیم دی اور اس کے عوض نہ تو عطیہ قبول کیا اور نہ ہی اس

کا معاوضہ لیا۔ اس قسم [کے علماء] پر آسمان کے پرندے، سمندر کی مچھلیاں، زمین

کے چوپائے اور [لوگوں کے اعمال] معزز لکھنے والے [فرشتے] درود بھیجتے ہیں۔

اور دوسرا شخص وہ ہے کہ اللہ تعالیٰ نے اس کو علم دیا، اس نے بندوں کو اس کی تعلیم

دینے میں بخل کیا، اس کے عوض عطیہ لیا، اس کا دام وصول کیا، ایسے شخص کو روز قیامت

آگ کی لگام پہنائی جائے گی۔“



ارشاد رسول ﷺ پہنچانے والے کیلئے دعائے مصطفیٰ ﷺ

دعوتِ دین کی قدر و منزلت پر دلالت کرنے والی باتوں میں سے ایک یہ بھی ہے کہ نبی کریم ﷺ نے اس شخص کے لیے شاداں و فرحاں رہنے اور اس پر رحمت الہی کے نزول کی دعا کی ہے جو آپ کی بات سن کر دوسرے شخص تک پہنچائے۔
اس بارے میں دو دلائل:

۱: تروتازگی کی دعائے مصطفیٰ ﷺ:

امام ابن ماجہ نے حضرت جبیر بن مطعم

رضی اللہ عنہ سے روایت بیان کی ہے کہ انہوں نے کہا کہ رسول اللہ ﷺ منیٰ میں خیف کے مقام پر کھڑے ہوئے اور کہا: ﴿نَضَرَ اللَّهُ امْرَأً أَسْمَعَ مَقَالَتِي قَبْلَهَا، قَرُبَ حَامِلٍ فِقْهٍ غَيْرُ فِقْهِي، وَرُبَّ حَامِلٍ فِقْهٍ إِلَى مَنْ هُوَ أَفْقَهُ مِنْهُ﴾ (۱)

۱۔ سنن ابن ماجہ، المقدمہ، من بلغ علماً، رقم الحدیث ۲۴۴، ۴۹/۱۔ شیخ البانی نے اس حدیث کو [صحیح] قرار دیا ہے۔ (ملاحظہ ہو: صحیح سنن ابن ماجہ ۴۵/۱)۔ اسی موضوع کے متعلق حضرت زید بن ثابت رضی اللہ عنہ کی روایت کردہ حدیث بھی ہے۔ (ملاحظہ ہو: سنن ابی داؤد، کتاب العلم، باب فضل نشر العلم، رقم الحدیث ۳۶۵۵، ۶۸/۱۰؛ وجامع الترمذی، أبواب العلم، باب فی الحث علی تبلیغ السماع، رقم الحدیث ۲۷۹۴، ۷/۳۴۷ - ۳۴۸)۔ علاوہ ازیں حضرت عبداللہ بن مسعود رضی اللہ عنہ کی روایت کردہ حدیث بھی اس بارے میں ہے۔ (ملاحظہ ہو: مرجع سابق ۱/۶۳، رقم الحدیث ۲۷۹۵، ۷/۳۴۸؛ والإحسان فی تقریب صحیح ابن حبان، کتاب العلم، ذکر دعاء

المصطفیٰ ﷺ لمن أذى من أمته حديثاً سمعه، رقم الحدیث ۶۶، ۱/۲۶۸)۔ محکمہ دلائل وبراہین سے مزین متنوع ومنفرد کتب پر مشتمل مفت آن لائن مکتبہ

”اللہ تعالیٰ اس شخص کو تروتازہ رکھے جس نے میری بات کو سنا، اور اس کو آگے پہنچا دیا۔ کتنے ہی حاملین فقہ غیر فقیہ ہوتے ہیں، اور کتنے ہی حاملین فقہ اس شخص تک [دین کی بات] پہنچاتے ہیں جو ان سے بڑا فقیہ ہوتا ہے۔“

سید الأ ولین والآخرین حضرت محمد ﷺ کی جانب سے یہ دعا کس قدر عظیم الشان ہے اور اس دعا کے حصول کا سبب کس قدر آسان اور سہل ہے! رسول اللہ ﷺ کے ارشاد کو سننا اور دوسرے تک پہنچانا۔ اس بارے میں ہماری کوتاہی کتنی زیادہ ہے اور دعائے مبارک سے محرومی کی صورت میں ہمارا خسارہ کس قدر عظیم ہے!

دعائے مصطفیٰ ﷺ سے مراد:

اس عظیم دعا کے مقصود کے متعلق بعض

علمائے امت کے اقوال درج ذیل ہیں:

۱: امام خطابیؒ نے لکھا ہے: ”آنحضرت ﷺ کے ارشاد گرامی: (نَضَّرَ اللَّهُ)

سے مقصود تروتازگی کی دعا ہے۔ (نَضَّارَةٌ) سے مراد نعمت اور رونق ہے۔“ (۱)

ب: حافظ منذریؒ رقم طراز ہیں: ”(نَضَّرَ) کا معنی تروتازگی کی دعا ہے، اور

(نَضَّارَةٌ) سے مراد نعمت، رونق اور خوبصورتی ہے۔ اس دعا کا مقصود یہ ہوگا کہ اللہ تعالیٰ

اس کو حسن و جمال اور زینت عطا فرمائے۔“ (۲)

ج: امام ابن قیمؒ آنحضرت ﷺ کے ارشاد گرامی: [نَضَّرَ اللَّهُ أَمْرًا أَسْمَعَ

مَقَالَتِي فَوَعَاَهَا، وَحَفِظَهَا، وَبَلَّغَهَا، فَرَبَّ حَامِلٍ فَقِهِ إِلَى مَنْ هُوَ أَفْقَهُ

۱۔ معالم السنن ۴/ ۱۸۷۔

۲۔ الترغيب والترهيب ۱/ ۱۰۸۔

مِنهُ [کی شرح میں تحریر کرتے ہیں:

نبی کریم ﷺ کے فرمان کے سننے، سمجھنے، یاد کرنے اور اس کو آگے پہنچانے والے کے لیے آنحضرت ﷺ نے دعا کی ہے، اور یہی علم کے مراتب ہیں: اس کا پہلا اور دوسرا مرتبہ علم کا سننا اور سمجھنا ہے، تیسرا مرتبہ اس کی حفاظت کرنا اور اس کو یاد رکھنا ہے تاکہ بھول جانے سے علم ختم ہی نہ ہو جائے، چوتھا مرتبہ اس کی تبلیغ کرنا اور اس کو امت میں پھیلانا ہے تاکہ امت میں اس کی اشاعت کا مقصد پورا ہو جائے۔ وہ [علم] زمین میں دفن شدہ خزانے کی مانند ہے جس سے خرچ نہ کیا گیا ہو، اور جب تک علم کو خرچ نہ کیا جائے، اس کی تعلیم نہ دی جائے اس کے ختم ہو جانے کا خدشہ ہوتا ہے، لیکن جب اس کو خرچ کیا جائے تو خرچ کرنے کی بنا پر اس میں اضافہ ہوتا ہے۔

جس نے یہ چاروں کام سرانجام دیئے، وہ اس نبوی دعا کا مستحق قرار پایا جس میں جمال ظاہری اور باطنی دونوں ہیں، کیونکہ (النَّضْرَةُ) وہ تروتازگی اور حسن ہے جو ایمان کے آثار، باطنی تروتازگی، دل کی خوشی اور مسرت، اور اس سے لطف اندوز ہونے کے سبب چہرے پر آجاتا ہے، یہ فرحت و شادمانی چہرے کو رونق دیتی ہے، اسی بنا پر اللہ تعالیٰ نے فرحت و سرور اور چہرے کی تروتازگی کو اپنے اس ارشاد گرامی میں جمع کر دیا ہے: ﴿فَوْقَاهُمْ اللَّهُ شَرَّ ذَلِكَ الْيَوْمِ وَلَقَّاهُمْ نَضْرَةً وَسُرُورًا﴾^(۱)

[ترجمہ: پس اللہ تعالیٰ نے انہیں اس دن کی برائی سے بچالیا اور انہیں تازگی اور خوشی پہنچائی]

تروتازگی ان کے چہروں پر ہوگی، اور سروران کے دلوں میں۔ نعمتوں کا حصول

اور دل کی خوشی چہرے پر تازگی کو ظاہر کرتی ہے جیسا کہ اللہ تعالیٰ کے ارشاد گرامی میں ہے: ﴿تَعْرِفُ فِي وُجُوهِهِمْ نَضْرَةَ النَّعِيمِ﴾^(۱)

[ترجمہ: تو ان کے چہروں ہی سے نعمتوں کی تروتازگی پہچان لے گا]

خلاصہ کلام یہ ہے کہ رسول اللہ ﷺ کی سنت کو جس شخص نے سنا، سمجھا، یاد کیا اور اس کو [دوسروں تک] پہنچایا، تو اس کے چہرے پر یہ تروتازگی ہوگی، اور یہ اس شریعی، رونق اور سرور کا نتیجہ ہوگی جو اس کے قلب اور باطن میں پائی جائے گی۔^(۲)

اے ہمارے مولائے کریم! ہم ناکاروں کو اور ہماری اولادوں کو دنیا و آخرت میں اس تروتازگی سے محروم نہ رکھنا۔ إِنَّكَ سَمِيعُ الدُّعَاءِ.

د: امام سیوطی نے تحریر کیا ہے: ابو عبد اللہ محمد بن احمد بن جابر نے بیان کیا: یعنی

[حدیث شریف سے مراد یہ ہے کہ] اللہ تعالیٰ اس کو تروتازگی، خوبصورتی، صاف رنگ اور حسن و جمال کا لباس پہنا دیتا ہے۔ یا مراد یہ ہے کہ اللہ تعالیٰ اس کو جنت کی نعمتوں کی وجہ سے چہروں پر ظاہر ہونے والی تروتازگی تک پہنچا دے گا۔ اللہ تعالیٰ نے فرمایا: ﴿وَلَقَهُمْ نَضْرَةٌ﴾^(۳) [ترجمہ: انہیں تازگی پہنچائی] نیز فرمایا: ﴿تَعْرِفُ فِي وُجُوهِهِمْ نَضْرَةَ النَّعِيمِ﴾^(۴) [ترجمہ: تو ان کے چہروں ہی سے نعمتوں کی تروتازگی پہچان لے گا]^(۵)

۱۔ سورة المطففين / الآية ۲۴ .

۲۔ مفتاح دار السعادة ۱/ ۷۱-۷۲ باختصار .

۳۔ سورة الإنسان / الآية ۱۱ .

۴۔ سورة المطففين / الآية ۲۴ .

۵۔ منقول از عون المعبود ۱۰/ ۶۸ .

ہ: علامہ مبارکپوریؒ اس حدیث پر تعلق کرتے ہوئے رقم طراز ہیں: حدیث شریف کے طلب کرنے، اس کو یاد کرنے اور اس کی تبلیغ کا اس مبارک دعا سے فیض یاب ہونے کے سوا اور کچھ فائدہ نہ بھی ہو، تو اس دعا کا حصول ہی بہت بڑا فائدہ اور نغیبت ہے، اور دنیا و آخرت کی عظیم خوش بختی اور سعادت ہے۔^(۱)

اے رب ذوالجلال! اس مبارک دعا سے ہمیں، ہمارے اہل و عیال، بہن بھائیوں اور مسلمانوں کو وافر حصہ نصیب فرما۔ إِنَّكَ مُجِيبُ الدَّعَوَاتِ .

صحیح ابن حبان کی ایک اور روایت:

علاوہ ازیں امام ابن حبان نے اپنی

کتاب صحیح ابن حبان میں حضرت ابن مسعود رضی اللہ عنہ کے حوالے سے روایت نقل کی ہے کہ انہوں نے بیان کیا کہ انہوں نے نبی کریم ﷺ کو فرماتے ہوئے سنا: "نُصِّرُ اللَّهُ امْرَأَةً أَسْمِعَ مِنَّا حَدِيثًا، فَبَلَّغَهُ كَمَا سَمِعَهُ، فَرُبُّ مُبَلِّغٍ أَوْعَى مِنْ سَامِعٍ"۔^(۲) "اللہ تعالیٰ اس بندے کو تر و تازہ رکھے جس نے ہم سے حدیث سنی، پھر اس کو جیسے سنا ویسے ہی پہنچا دیا، کتنے ہی لوگ جن تک حدیث پہنچائی جاتی ہے سننے والوں سے زیادہ سمجھدار ہوتے ہیں۔"

صحیح ابن حبان کی روایت کا عنوان:

امام ابن حبان نے اس حدیث پر

۱- تحفة الأحوذی ۳۴۹/۷ .

۲- الإحسان فی تقریب صحیح ابن حبان ، کتاب العلم ، رقم الحدیث ۶۹ ، ۲۷۱/۱-۲۷۲ . شیخ شعیب ارنؤوط نے اس حدیث کے بارے میں تحریر کیا ہے: اس کی سند [حسن] ہے، اور احمد نے [عن عبدالرزاق عن اسرائیل] کے ذریعے اس سند کے ساتھ روایت کیا ہے۔ (ہامش الإحسان ۲۷۲/۱) .

درج ذیل عنوان تحریر کیا ہے:

[ذِكْرُ إِثْبَاتِ نَصَارَةِ الْوَجْهِ فِي الْقِيَامَةِ مَنْ بَلَغَ لِلْمُصْطَفَى ﷺ سَنَةَ صَحِيحَةٍ كَمَا سَمِعَهَا]^(۱)

[مصطفی ﷺ کی سنت صحیحہ کو جیسے سنا ویسے پہنچانے والے کے لیے [روز]

قیامت چہرے کی تروتازگی کا ثبوت]

۲: رحمت الہی کی دعائے مصطفی ﷺ:

نبی کریم ﷺ نے اس شخص کے

بارے میں دعائے رحمت کی ہے جو آپ کی حدیث کو سنے، یاد کرے اور دوسرے شخص

کو پہنچا دے۔ امام ابن حبان نے حضرت ابان بن عثمان بن عفان رضی اللہ عنہ سے

روایت نقل کی ہے کہ انہوں نے کہا: ”دوپہر کے وقت کے قریب زید بن ثابت رضی

اللہ عنہ مروان کے ہاں سے تشریف لائے تو میں نے [اپنے دل میں] کہا: ”اس

[مروان] نے کوئی بات دریافت کرنے کی غرض سے انہیں بلا بھیجا ہوگا۔“

میں ان [زید رضی اللہ عنہ] کی جانب اٹھا، اور ان سے اس بارے میں پوچھا،

تو انہوں نے فرمایا: ”اس نے ہم سے ان باتوں کے متعلق استفسار کیا جو ہم نے رسول

ﷺ سے سن رکھی تھیں۔“

[پھر یہ حدیث پڑھی]

”رَحِمَ اللَّهُ امْرَأً سَمِعَ مِنِّي حَدِيثًا ، فَحَفِظَتْهُ حَتَّى يُبَلِّغَهُ غَيْرَهُ ، قَرُبَتْ

حَامِلٍ فَقِهِ إِلَى مَنْ هُوَ أَفْقَهُ مِنْهُ ، وَرُبَّ حَامِلٍ فَقِهِ لَيْسَ بِفَقِيهِ“ . الحدیث - (۲)

۱- الإحسان في تقريب صحيح ابن حبان ، كتاب العلم ، ۲۷۱/۸

۲- المرجع سابق - ۶۷ ، ۱ / ۲۷۰ . <==

”اللہ تعالیٰ اس بندے پر رحم فرمائے جو مجھ سے حدیث سنے، اس کو یاد کرے، یہاں تک کہ دوسرے شخص کو پہنچا دے، کتنے حاملین فقہ اس شخص تک [بات] پہنچاتے ہیں جو ان سے زیادہ فقیہ ہوتا ہے، اور کتنے ہی حامل فقہ فقیہ نہیں ہوتے۔“

صحیح ابن حبان میں عنوان حدیث:

اس حدیث پر امام ابن حبان نے

درج ذیل عنوان قائم کیا ہے:

[ذِكْرُ رَحْمَةِ اللَّهِ جَلَّ وَعَلَا مَنْ بَلَغَ أُمَّةَ الْمُصْطَفَى صَلَّى اللَّهُ عَلَيْهِ

وَسَلَّمَ حَدِيثًا صَحِيحًا عَنْهُ] ^(۱)

[امت مصطفی ﷺ تک صحیح حدیث پہنچانے والے پر اللہ عزوجل کی رحمت کا

ذکر]

اے مولائے کریم! ہم ناکاروں اور ہماری اولادوں کو ایسے سعادت مند لوگوں

میں شامل فرما۔ آمین یا رب العالمین۔



==> شیخ شعیب ارنؤوط نے اس حدیث کے بارے میں تحریر کیا ہے کہ اس کی اسناد [صحیح] ہے، اور اس کو حضرات ائمہ، ابو داؤد، ترمذی، دارمی، ابن عبدالبر، رامہرمزی، ابن ابی عاصم، طحاوی، خطیب اور طبرانی نے اس اسناد کے ساتھ شعبہ سے متعدد طریقوں سے روایت کیا ہے۔ (ملاحظہ ہو: هامش الإحسان ۱/۲۷۰)۔

۱۔ الإحسان فی تقریب صحیح ابن حبان، کتاب العلم، ۱/۲۷۰۔

دعوتِ اِلی اللہ تعالیٰ کا صدقہ ہونا

دعوتِ اِلی اللہ تعالیٰ کی شان و عظمت پر دلالت کرنے والی باتوں میں سے ایک یہ ہے کہ یہ داعی کی جانب سے لوگوں پر صدقہ ہے۔

اس کے متعلق بعض دلائل اور اقوال:

۱: اللہ تعالیٰ نے ارشاد فرمایا:

﴿الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ﴾^(۱)

[ترجمہ: جو لوگ غیب پر ایمان لاتے ہیں، اور نماز کو قائم کرتے ہیں، اور ہمارے دیئے ہوئے رزق میں سے خرچ کرتے ہیں]

آیت کریمہ سے استدلال:

اس آیت کریمہ میں اللہ تعالیٰ نے بیان کیا ہے

کہ متقیوں کی صفات میں سے ایک یہ ہے کہ وہ اللہ تعالیٰ کے عطا کردہ رزق میں سے خرچ کرتے ہیں، اور علم بھی رزق الہی ہے، اور متقی لوگ اس میں سے لوگوں پر صدقہ کرتے ہیں۔ اس بارے میں علمائے امت کے فرمودات میں سے چند ایک درج ذیل ہیں:

۱: حضرت حسن بصریؒ نے ارشاد رب العالمین ﴿وَمِمَّا رَزَقْنَاهُمْ يُنْفِقُونَ﴾ کی

تفسیر بیان کرتے ہوئے کہا ہے: ”یقیناً علم کا خرچ کرنا عظیم الشان خرچ میں سے ہے۔“ (۱)

ب: علامہ قرطبیؒ نے نقل کیا ہے کہ بعض علمائے متقدمین نے اللہ تعالیٰ کے ارشاد ﴿وَمِمَّا رَزَقْنَاهُمْ يُنْفِقُونَ﴾ کی تفسیر میں بیان کیا کہ: ”وہ ہمارے سکھائے ہوئے علم میں سے تعلیم دیتے ہیں۔“ (۲)

ج: شیخ الاسلام ابن تیمیہؒ نے لکھا ہے: ”انہوں [علماء] نے بیان کیا ہے کہ انفاق مال سے بھی ہوتا ہے اور علم سے بھی۔“ (۳)

د: قاضی بیضاویؒ نے اس کی تفسیر میں قلم بند کیا ہے: ”ممکن ہے کہ اس سے مراد یہ ہو کہ وہ اللہ تعالیٰ کی عطا کردہ ظاہری اور باطنی نعمتوں سے خرچ کرتے ہیں اور اس کی تائید رسول کریم ﷺ کے ارشاد گرامی: ”إِنَّ عِلْمًا لَا يُقَالُ بِهِ كُفْرٌ لَا يُنْفَقُ مِنْهُ“ (۴)۔“ (۵) ”یقیناً وہ علم جو بتلایا نہ جائے ایسے خزانے کی طرح ہے جس میں سے

۱- منقول از مجموع فتاویٰ شیخ الإسلام ابن تیمیہ ۴/۴۲۔

۲- تفسیر القرطبی ۱/۱۷۹۔

۳- مجموع الفتاویٰ ۱۴/۲۱۲۔

۴- امام قضاوی نے حضرت عبداللہ رضی اللہ عنہ سے روایت نقل کی ہے کہ انہوں نے بیان کیا کہ رسول اللہ ﷺ نے فرمایا: ”عِلْمٌ لَا يُنْفَعُ كُفْرٌ لَا يُنْفَقُ مِنْهُ“ [ترجمہ: نفع نہ دینے والا علم ایسے خزانے کی طرح ہے جس سے خرچ نہ کیا جائے] (مسند الشہاب، علم لا ینفع ککفر لا ینفق منه، رقم الحدیث ۲۶۳، ۱۸۰/۱)۔ شیخ البانیؒ نے اس حدیث کو [صحیح] قرار دیا ہے۔ (ملاحظہ ہو: صحیح الجامع الصغیر و زیادتہ، رقم الحدیث ۳۹۱۲، ۴/۳۷)۔ حدیث کی تخریج کے متعلق مزید معلومات کے لیے ملاحظہ ہو: کتاب ”فضل الدعوة الی اللہ تعالیٰ“ ص ۶۷۔

۵- تفسیر البيضاوي ۱/۱۱۹؛ نیز ملاحظہ ہو: تفسیر أبي السعود ۱/۳۲۔

خرچ نہ کیا جائے۔“

۲: دعوتِ اِلی اللہ تعالیٰ کے صدقہ ہونے کی دوسری دلیل وہ حدیث ہے جس کو امام مسلمؒ نے حضرت ابو ذر رضی اللہ عنہ کے حوالے سے نقل کیا ہے کہ رسول اللہ ﷺ نے ارشاد فرمایا: ”وَأَمْرٌ بِالْمَعْرُوفِ صَدَقَةٌ، وَنَهْيٌ عَنِ الْمُنْكَرِ صَدَقَةٌ“ (۱)

[بھلائی کا حکم دینا صدقہ ہے اور برائی سے منع کرنا صدقہ ہے]

اس حدیث شریف پر تعلق کرتے ہوئے امام نوویؒ نے تحریر کیا ہے: اس حدیث میں اس بات کے ثبوت کے متعلق اشارہ ہے کہ ہر امر بالمعروف اور ہر نہی عن المنکر صدقہ ہے، اسی لئے آنحضرت ﷺ نے [امر] اور [نہی] دونوں کو نکرہ استعمال فرمایا ہے۔ (۲)

۳: دعوتِ اِلی اللہ تعالیٰ کے صدقہ ہونے کی تیسری دلیل حضرت معاذ بن جبل رضی اللہ عنہ کا درج ذیل قول ہے:

”عَلَيْكُمْ بِالْعِلْمِ، فَإِنَّ طَلَبَهُ عِبَادَةٌ، وَتَعَلَّمَهُ حَسَنَةٌ، وَبَذَلَهُ لِأَهْلِهِ قُرْبَةٌ، وَتَعَلِيمَهُ لِمَنْ لَا يَعْلَمُهُ صَدَقَةٌ، وَالْبَحْثُ عَنْهُ جِهَادٌ، وَمُذَاكِرَتُهُ تَسْبِيحٌ“ (۳)

۱۔ صحیح مسلم، کتاب الزکاة، باب بیان أن اسم الصدقة يقع على كل نوع من المعروف، جزء من رقم الحديث ۵۳ (۱۰۰۶)، ۶۹۷/۲۔

۲۔ ملاحظہ ہو: شرح النووي ۹۲/۲۔

۳۔ منقول از مجموع الفتاوى ۴/۴۲؛ نیز ملاحظہ ہو: مفتاح دار السعادة ۱/۱۲۰۔ امام ابن قیمؒ نے حضرت معاذ رضی اللہ عنہ کے مذکورہ بالا قول کے متعلق تحریر کیا ہے کہ اس کو خطیب اور ابو نعیم وغیرہ نے روایت کیا ہے، اور یہ ان کا مشہور و معروف قول ہے۔ (ملاحظہ ہو: شرح النووي ۱/۱۲۰)۔

”علم کو حاصل کرو، کیونکہ اس کا طلب کرنا یقیناً عبادت ہے، سیکھنا نیکی ہے، اہل لوگوں میں اس کا خرچ کرنا قرب الہی کا سبب ہے، بے علموں کو سکھانا صدقہ ہے، اس کو تلاش کرنا جہاد ہے، اور اس کا مذاکرہ و مراجعہ کرنا تسبیح ہے۔“

اس قول میں حضرت معاذ رضی اللہ عنہ نے، جو کہ امت میں سے حلال و حرام کے سب سے زیادہ جاننے والے ہیں^(۱)، اہل لوگوں کے تعلیم دینے کو قرب الہی کا سبب بتلایا، اور بے علموں کو سکھانے کو صدقہ قرار دیا۔

۳: اسی بات پر حضرت ابوالدرداء رضی اللہ عنہ کا درج ذیل قول بھی دلالت کتا ہے:

”مَا تَصَدَّقَ عَبْدٌ بِصَدَقَةٍ أَفْضَلَ مِنْ مَوْعِظَةٍ يَعْظُ بِهَا إِخْوَانًا لَهُ مُؤْمِنِينَ، فَيَتَفَرَّقُونَ، وَقَدْ نَفَعَهُمُ اللَّهُ بِهَا“^(۲)

”کوئی بندہ اپنے مومن بھائیوں کو نصیحت کرنے سے بہتر صدقہ نہیں کرتا، جب وہ [اس سے] جدا ہوتے ہیں تو وہ اللہ تعالیٰ کے فضل و کرم سے اس کی نصیحت سے مستفید ہو چکے ہوتے ہیں۔“

۵: اسی بارے میں شیخ الاسلام ابن تیمیہ نے تحریر کیا ہے: ”یہ انبیائے کرام اور

۱۔ امام ترمذی نے حضرت انس رضی اللہ عنہ سے روایت نقل کی ہے کہ انہوں نے بیان کیا کہ رسول اللہ ﷺ نے ارشاد فرمایا: ”أَرْحَمُ أُمَّتِي بِأُمَّتِي أَبُو بَكْرٍ - رَضِيَ اللَّهُ عَنْهُ - وَأَعْلَمُهُمْ بِالْحَلَالِ وَالْحَرَامِ مُعَاذُ بْنُ جَبَلٍ - رَضِيَ اللَّهُ عَنْهُ -“۔ ”میری امت میں سے میری امت کے ساتھ سب سے زیادہ شفقت کرنے والا ابوبکر - رضی اللہ عنہ - ہے..... اور ان میں سے حلال و حرام کو سب سے زیادہ جاننے والا معاذ بن جبل - رضی اللہ عنہ - ہے۔“ (جامع الترمذی، أبواب المناقب، مناقب معاذ بن جبل رضی اللہ عنہ،، جزء من رقم الحدیث ۴۰، ۴۳، ۱۰ / ۱۹۹)۔ حافظ ابن حجر نے تحریر کیا ہے کہ اس حدیث کے روایت کرنے والے [ثقة] ہیں۔ (فتح الباری ۱۲۶/۷)۔

۲۔ مجموع الفتاویٰ ۴/۴۲؛ نیز ملاحظہ ہو: المرجع السابق ۱۴/۲۱۲۔

ان کے وارثین کا صدقہ ہے، اور اسی لیے اللہ تعالیٰ، اس کے فرشتے، سمندر کی مچھلیاں، اور ہوا کے پرندے لوگوں کو خیر کی تعلیم دینے والے پرورد بھیجتے ہیں، اور علم کو چھپانے والے پر اللہ تعالیٰ، اور [سب] لعنت کرنے والے لعنت کرتے ہیں۔^(۱)



ہدایت کا سبب بننے والے کا عظیم ثواب

دعوتِ الٰہی اللہ تعالیٰ کی عظمت و رفعت اجاگر کرنے والی باتوں میں سے ایک یہ ہے کہ جس شخص کے ذریعے کوئی دوسرا انسان ہدایت پا جائے اس کا اجر و ثواب انتہائی جلیل القدر ہے۔

اس بات کی دلیل:

امام بخاریؒ اور امام مسلمؒ نے حضرت سہل بن سعد رضی

اللہ عنہ سے روایت نقل کی ہے کہ خیبر کے دن رسول اللہ ﷺ نے علی رضی اللہ عنہ کو جھنڈا عطا کرتے وقت ارشاد فرمایا:

”أَنْفُذْ عَلَيَّ رِسَالِكَ حَتَّى تَنْزِلَ بِسَاحَتِهِمْ ، ثُمَّ ادْعُهُمْ إِلَى الْإِسْلَامِ ، وَأَخْبِرْهُمْ بِمَا يَحِبُّ عَلَيْهِمْ مِنْ حَقِّ اللَّهِ فِيهِ . فَوَاللَّهِ ! لَأَنْ يَهْدِيَ اللَّهُ بِكَ رَجُلًا وَاحِدًا خَيْرٌ لَكَ مِنْ أَنْ يَكُونَ لَكَ حُمْرُ النَّعَمِ“ .^(۲)

۱۔ مجموع الفتاوى ۲۱۲/۱۴ .

۲۔ متفق عليه : صحيح البخاري ، كتاب المغازي ، باب غزوة خيبر ، جزء من == <

”سیدھے جانا یہاں تک کہ تو ان [یہودیوں] کے علاقے میں پہنچ جائے، پھر انہیں اسلام قبول کرنے کی دعوت دینا، اور ان کے ذمہ اللہ تعالیٰ کے حق سے انہیں آگاہ کرنا، اللہ کی قسم! اگر تیری وجہ سے اللہ تعالیٰ ایک بندے کو ہدایت دے دے تو وہ تیرے لیے سرخ رنگ کے اونٹوں کے حصول سے زیادہ بہتر ہے۔“

شرح حدیث:

۱: امام نوویؒ نے شرح حدیث میں تحریر کیا ہے: ”(حُمْرُ النَّعَمِ) سے مراد سرخ رنگ کے اونٹ ہیں، اور وہ اہل عرب کا سب سے زیادہ بیش قیمت مال ہے۔ وہ کسی چیز کی نفاست اور عمدگی کو بیان کرنے کے لیے بطور ضرب المثل ان کا ذکر کرتے ہیں، اور یہ بات پہلے بیان کی جا چکی ہے کہ امور اخرویہ کا دنیوی امور سے تشبیہ دینا صرف سمجھانے کی غرض سے ہے، وگرنہ ہمیشہ باقی رہنے والی آخرت کا ایک ذرہ بھی ساری دنیا اور اس جیسی جتنی دنیا میں بھی تصور کی جاسکیں ان سب سے بہتر ہے۔“^(۱)

اس مقام پر ایک قابل توجہ بات یہ بھی ہے کہ کسی شخص کی ہدایت کا سبب بننے والے شخص کے متعلق آنحضرت ﷺ نے یہ نہیں فرمایا کہ اس کا اجر و ثواب سرخ اونٹوں کے پانے کے برابر ہے، بلکہ یہ ارشاد فرمایا کہ وہ ان سے بھی بہتر ہے، اور وہ کس قدر ان سے بہتر ہے؟ اس کو جاننے والا صرف اجر و ثواب عطا کرنے والا رب

==> رقم الحدیث ۴۲۱۰، ۷/۶۶۶؛ و صحیح مسلم، کتاب فضائل الصحابة، باب فضائل علی بن ابی طالب رضی اللہ عنہ، جزء من رقم الحدیث ۳۴ (۲۴۰۶)، ۱۸۷۲/۴

۱- شرح النووی ۱۵/۱۷۸

العالمین ہی ہے۔

امام نوویؒ نے یہ بھی تحریر کیا ہے کہ اس حدیث میں علم، دعوت ہدایت اور اچھی باتوں کی ابتدا کرنے کی فضیلت کا بیان ہے۔^(۱)

ب: امام ابن قیمؒ نے اس حدیث پر تعلق کرتے ہوئے قلم بند کیا ہے: ”جب کسی عالم کے ذریعے ایک شخص کا ہدایت پانا، اس کے لیے سرخ اونٹوں سے بہتر ہے، جو کہ اونٹوں والوں کے ہاں بہترین قسم ہے، تو پھر اس شخص کے اجر و ثواب کے کیا کہنے جس کے ہاتھوں ہر روز لوگوں کی جماعتیں ہدایت حاصل کریں“۔^(۲)

اے ہمارے رحمن و رحیم رب! ہمیں اس اجر و ثواب سے وافر حصہ نصیب فرما۔
آمین یا رب العالمین۔

صحیح بخاری میں عنوان حدیث:

امام بخاریؒ نے اس حدیث پر درج ذیل

عنوان قائم کیا ہے:

[بَابُ فَضْلِ مَنْ أَسْلَمَ عَلَى يَدَيْهِ رَجُلٌ] ^(۳)

[اس شخص کی فضیلت کے متعلق باب جس کے ہاتھ پر کوئی اسلام لائے]

سنن ابی داؤد میں عنوان حدیث:

اور امام ابو داؤدؒ نے اپنی کتاب السنن

میں اس پر درج ذیل عنوان تحریر کیا ہے:

۱۔ ملاحظہ ہو: شرح النووي ۱۷۸/۱۵ - ۱۷۹۔

۲۔ مفتاح دار السعادة ۱/۶۲؛ نیز ملاحظہ ہو: عمدة القاري ۱۴/۲۵۸۔

۳۔ صحیح البخاري، كتاب الجهاد، ۶/۱۴۴۔

[بَابُ فَضْلِ نَشْرِ الْعِلْمِ] (۱)

[اشاعت علم کی فضیلت کے متعلق باب]



۱۷

تعلیم خیر کی خاطر مسجد جانے پر مکمل حج کا ثواب

دعوتِ الی اللہ تعالیٰ کی قدر و منزلت کو اجاگر کرنے والی باتوں میں سے ایک یہ ہے کہ خیر کی تعلیم دینے کی غرض سے مسجد جانے والے کا اجر مکمل حج کرنے والے کے ثواب کے برابر ہے۔

اس بات کی دلیل:

امام طبرانی نے حضرت ابو امامہ رضی اللہ عنہ سے روایت

نقل کی ہے کہ نبی کریم ﷺ نے ارشاد فرمایا: ”مَنْ غَدَا إِلَى الْمَسْجِدِ، لَا يُرِيدُ إِلَّا

أَنْ يَتَعَلَّمَ خَيْرًا أَوْ يُعَلِّمَهُ كَانَ لَهُ كَأَجْرِ حَاجٍّ نَامًا حَجَّتُهُ“ (۲)

”جو شخص مسجد کی طرف روانہ ہو، خیر سیکھنے یا سکھانے کے سوا اس کا کوئی مقصد نہ

ہو، تو اس کے لیے ایسے حج کرنے والے کے مثل ثواب ہے جس کا حج پورا ہو چکا ہو“۔

۱- سنن أبي داود، كتاب العلم، ۱۰/ ۶۷.

۲- منقول از الترغيب والترهيب، كتاب العلم، الترغيب في الرحلة في طلب العلم،

رقم الحديث ۴، ۱/ ۱۰۴. شيخ الباني نے اس حدیث کو [صحیح] قرار دیا ہے۔ (ملاحظہ

ہو: صحيح الترغيب والترهيب ۱/ ۱۱۰). (حدیث شریف کی تخریج کے متعلق مزید

معلومات کے لیے ملاحظہ ہو: کتاب ”فضل الدعوة الی اللہ تعالیٰ“ ص ۷۲).

اللہ اکبر! لوگوں کو خیر سکھانے والے کا صلہ کس قدر عظیم الشان ہے! اے ہمارے رب کریم! ہمیں اس سے محروم نہ رکھنا۔ انک سمیع الدعاء .



۱۸

داعی کے لیے عمل کرنے والے کے برابر اجر

دعوت دین کی اہمیت و وقعت پر دلالت کناں باتوں میں سے ایک یہ ہے کہ دعوت دینے والے کو دعوت کے نتیجے میں عمل کرنے والے کے مثل ثواب ملتا ہے۔ اس بات کے دو دلائل:

۱: حضرات ائمہ احمد، مسلم، ابوداؤد، ترمذی اور ابن ماجہ رحمہم اللہ تعالیٰ نے حضرت ابو ہریرہ رضی اللہ عنہ سے روایت نقل کی ہے کہ رسول اللہ ﷺ نے ارشاد فرمایا: ”مَنْ دَعَا إِلَى هُدًى كَانَ لَهُ مِنَ الْأَجْرِ مِثْلُ أُجُورِ مَنْ تَبِعَهُ، لَا يَنْقُصُ ذَلِكَ مِنْ أُجُورِهِمْ شَيْئًا. وَمَنْ دَعَا إِلَى ضَلَالَةٍ كَانَ عَلَيْهِ مِنَ الْإِثْمِ مِثْلُ آثَامِ مَنْ تَبِعَهُ، لَا يَنْقُصُ ذَلِكَ مِنْ آثَامِهِمْ شَيْئًا.“ (۱)

۱- المسند ۲/۳۹۷ (ط: المكتب الإسلامي)؛ وصحيح مسلم، باب من سن سنة حسنة أو سيئة، ومن دعا إلى هدى أو ضلالة، رقم الحديث ۱۶ (۲۶۷۴)، ۲۰۶۰/۴؛ وسنن أبي داود، كتاب السنة، باب من دعا إلى السنة، رقم الحديث ۴۵۹۶، ۲۳۶/۱۲؛ وجامع الترمذی، أبواب العلم، باب في من دعا إلى هدى فاتبع أو إلى ضلالة، رقم الحديث ۲۸۱۳، ۳۶۴/۷؛ وسنن ابن ماجه، المقدمة، من سن سنة حسنة أو سيئة، رقم الحديث ۱۹۴، ۴۰/۱.

”جس نے ہدایت کی طرف بلایا تو جس قدر ثواب اس کی دعوت پر عمل کرنے والوں کو ملتا ہے اتنا ہی اجر اس کے لیے ہے، اور اس کو ملنے والے اجر کی وجہ سے ان [عمل کرنے والوں] کے ثواب میں کچھ کمی واقع نہیں ہوتی، اور جس نے گم راہی کی طرف بلایا اس کے ذمہ اتنا ہی گناہ ہے جتنا اس کی دعوت کے نتیجے میں گناہ کرنے والوں پر ہوگا، اور اس کو ملنے والے گناہ کے سبب ان کے گناہوں میں کچھ کمی نہ ہو گی۔“

حدیث شریف کے متعلق تین باتیں:

۱: دعوت دینے والے کے لیے یہ

ثواب کسی خاص عمل کی دعوت کے ساتھ مخصوص نہیں، بلکہ ہر وہ نیک کام جس کی طرف داعی لوگوں کو بلائے، اور لوگ اس کی دعوت کو قبول کرتے ہوئے وہ اچھا عمل کریں، تو اس کو اس عمل کی بنا پر اجر ملتا ہے، یہ کام خواہ معمولی حیثیت کا ہو یا بہت بڑا۔ امام طیبیؒ نے (ہدئی) کی تشریح کرتے ہوئے تحریر کیا ہے: ”جس سے اچھے اعمال کی راہ نمائی حاصل کی جاتی ہے، اور یہ لفظ نکرہ ہونے کے سبب ہر اس چیز کے لیے بولا جاتا ہے، جس پر لفظ [ہدئی] کا اطلاق ہو سکتا ہے، تھوڑے، زیادہ، عظیم، معمولی سب قسم کے اچھے اعمال کے لیے اس لفظ کا استعمال ہوتا ہے، سب سے عظیم دعوت ہدایت اس شخص کی ہے جو اللہ تعالیٰ کی طرف بلائے، خود نیک عمل کرے، اور کہے کہ میں یقیناً مسلمان ہوں، اور سب سے کم حیثیت والی دعوت ہدایت اس شخص کی ہے جو اہل ایمان کے راستے سے اذیت دینے والی چیز دور کرنے کی دعوت دے۔ اور اسی بنا پر دعوت دینے والے، ڈرانے والے فقیہ کا مقام اس قدر بلند ہوا کہ وہ ایک ہزار عبادت گزاروں سے برتر ہے، کیونکہ اس کا فیض قیامت تک آنے والے لوگوں اور زمانوں کے لیے ہے،

اور اللہ تعالیٰ کی رحمت اور کرم نوازی سے ہم یہ امید رکھتے ہیں کہ اس کتاب کے تحریر کرنے کے لیے ہماری کوشش بھی اسی زمرے میں شامل ہو جائے۔ اور اللہ تعالیٰ اس بندے پر رحم فرمائے جو [ہماری اس دعا پر] آمین کہے۔^(۱) آمین یا ذا الجلال والإکرام۔

ب: اس حدیث شریف پر تعلق کرتے ہوئے امام ابن قیم رقم طراز ہیں:

”آنحضرت ﷺ نے خبر دی ہے کہ اپنی دعوت کے ذریعے ہدایت کا سبب بننے والے کے لیے ہدایت یافتہ شخص کے اجر کے برابر ثواب ہے، اور اپنی دعوت کے ساتھ گمراہی کا سبب بننے والے کے لیے گمراہ ہونے والے کے گناہ کے مانند گناہ ہے، کیونکہ دونوں میں سے ہر ایک نے لوگوں کی ہدایت یا گمراہی کی غرض سے حتی الامکان کوشش کی، اور [اسی بنا پر] ان کی حیثیت خود اچھایا برا کام کرنے والے کی مثل ہے، اور یہی شریعت کا اصول ہے، اور اس کو دیگر مقامات پر بیان کیا گیا ہے۔“^(۲)

ج: اس مقام پر ملا علی قاری نے ایک عمدہ نکتہ بیان فرمایا ہے۔ انہوں نے تحریر کیا ہے: ”اس [حدیث] سے یہ معلوم ہوتا ہے کہ امت کے لاتعداد اور ان گنت اچھے اعمال کا جتنا ثواب امت کے لیے ہے اتنا ہی ثواب نبی کریم ﷺ کے لیے ہے، اور اسی طرح اولین مہاجرین اور انصار کے لیے ہے، اور یہی بات بعد میں آنے والے لوگوں کے اعتبار سے سلف کے لیے، اور پیروکاروں کے اعتبار سے علمائے مجتہدین کے لیے ہے۔ اور اس سے اس بات کا بھی اندازہ لگایا جاسکتا ہے کہ ہر طبقہ کے متاخرین کے مقابلے میں متقدمین کی شان و عظمت کس قدر زیادہ ہوگی۔“^(۳)

۱۔ شرح الطیبی ۲/۶۲۴ - ۶۲۶؛ نیز ملاحظہ ہو: تحفة الأحمدي ۷/۳۶۴۔

۲۔ مفتاح دار السعادة ۱/۶۲۔

۳۔ مرقاة المفاتیح ۱/۳۹۵۔

۲: داعی کے لیے عمل کرنے والے کے برابر ثواب ملنے کی دوسری دلیل وہ حدیث ہے جس کو حضرات ائمہ احمد، مسلم، ابوداؤد اور ترمذی رحمہم اللہ تعالیٰ نے حضرت ابومسعود انصاری رضی اللہ عنہ سے روایت کیا ہے کہ انہوں نے کہا کہ رسول اللہ ﷺ نے ارشاد فرمایا: ”مَنْ دَلَّ عَلَيَّ خَيْرٍ فَلَهُ مِثْلُ أَجْرِ فَاعِلِهِ“^(۱)۔

”جس نے خیر کی طرف راہ نمائی کی اس کے لیے عمل کرنے والے کے مثل اجر ہے۔“

حدیث شریف کے متعلق دو باتیں:

اس حدیث شریف سے معلوم ہونے

والی باتوں میں سے دو درج ذیل ہیں:

ا: نبی کریم ﷺ نے راہ نمائی (دلالة) کو کسی خاص قسم یا نوع میں محدود نہیں فرمایا، بلکہ اس کو مطلق چھوڑا ہے۔ ملا علی قاریؒ نے اسی بارے میں فرمایا ہے: ”جو قول، یا فعل، یا اشارے یا تحریر کے ذریعے راہ نمائی کرے“۔^(۲)

ب: نبی کریم ﷺ نے [عَلَى خَيْرٍ] [کسی بھلائی کے کام کی طرف] کے

الفاظ استعمال فرمائے، اور لفظ [خَيْرٍ] نکرہ استعمال فرمایا، اور یہ لفظ ہر نیک کام کے

۱۔ المسند ۴/۱۲۰، و ۲۷۲/۵۔ (ط: المكتبة الإسلامية)؛ وصحيح مسلم، كتاب الإمارة، باب فضل إغاثة الغازي في سبيل الله بمر كوب وغيره، جزء من رقم الحديث ۱۳۳ (۱۸۹۳)، ۱۵۰۶/۳؛ وسنن أبي داود، كتاب الأدب، باب في الدال على الخير، جزء من رقم الحديث ۵۱۱۸، ۲۶/۱۴؛ وجامع الترمذي، أبواب العلم، باب ما جاء أن الدال على الخير كفاعله، جزء من رقم الحديث ۲۸۰۸، ۳۶۱/۷۔ الفاظ حدیث المسند اور صحیح مسلم کے ہیں۔

۲۔ مرقاة المفاتیح ۱/۴۶۳۔

لیے بولا جاتا ہے، خواہ وہ کام تھوڑا ہو یا زیادہ، معمولی ہو یا عظیم، علم کی صورت میں ہو، یا عمل کی شکل میں۔ ملا علی قاریؒ نے اسی بارے میں قلم بند کیا ہے: ”اجر و ثواب والا کوئی بھی علم یا عمل“۔^(۱)

امام نوویؒ نے حدیث کے فوائد بیان کرتے ہوئے لکھا ہے: اس میں خیر پر دلالت کرنے، اس کے متعلق تنبیہ کرنے، اور عمل خیر کرنے والے کے ساتھ تعاون کی فضیلت کا بیان ہے، علاوہ ازیں اس میں علم اور عبادات کے اعمال سکھلانے کی فضیلت کا بھی ثبوت ملتا ہے۔^(۲)

ایک سوال اور اس کا جواب:

اس حدیث شریف کے حوالے سے بعض علماء

نے یہ سوال اٹھایا ہے کہ کیا خیر کی طرف راہ نمائی کرنے والے کے لیے اتنا ہی اجر و ثواب ہے جس قدر کہ عمل کرنے والے کو ملتا ہے؟

اس سوال کے جواب کے متعلق علمائے امت میں اختلاف رائے ہے۔ امام

نوویؒ کی رائے یہ ہے کہ جس طرح عمل کرنے والے کے لیے ثواب ہے اسی طرح

دلالت خیر کرنے والے کے لیے ثواب ہے لیکن یہ ضروری نہیں کہ دونوں کا ثواب

برابر ہو۔^(۳)

بعض علمائے امت کی رائے میں دلالت خیر کرنے والے کے لیے عمل کرنے

والے کے برابر ثواب ہے۔ علامہ قرطبیؒ کی یہی رائے ہے۔ انہوں نے تحریر کیا ہے:

۱۔ مرقاة المفاتیح ۱/ ۴۶۳۔

۲۔ ملاحظہ ہو: شرح النووی ۱۳/ ۳۹۔

۳۔ ملاحظہ ہو: مرجع سابق ۱۳/ ۳۹۔

”دلالت خیر کرنے والے کا ثواب اسی قدر ہے جس قدر عمل کرنے والے کا ثواب اضافہ کے بعد ہوتا ہے کیونکہ اعمال کا ثواب تو اللہ تعالیٰ کے فضل و کرم سے ہے اور وہ جتنا چاہے ثواب عطا فرماتا ہے، خصوصاً جب کہ بندے کی نیت درست ہو، جو کہ تمام اعمال کی اساس اور جڑ ہے، اور عمل نہ کرنا کسی ایسی رکاوٹ کی بنا پر ہو جو بندے کے دائرہ اختیار میں نہ ہو، ایسی صورت میں اللہ تعالیٰ کی طرف سے عمل نہ کر سکنے والے کو عمل کرنے والے کے برابر یا اس سے بھی زیادہ اجر و ثواب دینے میں تعجب کی کوئی بات نہیں۔“ (۱)

اور شاید کہ راجح قول - واللہ تعالیٰ أعلم بالصواب - امام قرطبی ہی کا ہے کیونکہ حدیث شریف میں لفظ [مثل] وارد ہوا ہے، اور اس سے فوری طور پر ذہن میں یہی بات آتی ہے کہ دلالت خیر کرنے والے کا ثواب عمل کرنے والے کے مجموعی ثواب کے برابر ہے، اور مجموعی ثواب میں اصل اجر اور اضافہ دونوں ہی شامل ہوتے ہیں۔ علاوہ ازیں یہی بات رب کریم کے اپنے بندوں کے ساتھ فیاضانہ معاملہ کے مطابق نظر آتی ہے۔ واللہ تعالیٰ أعلم بالصواب۔



وفات کے بعد داعی کا ثواب جاری رہنا

دعوت دین کے بیش قیمت فوائد میں سے ایک یہ ہے کہ داعی کا اجر و ثواب اس کی موت کے ساتھ منقطع نہیں ہوتا، بلکہ جب تک اس کی دعوت پر عمل ہوتا رہے گا اس کا

ثواب جاری رہے گا۔

اس بات کے بعض دلائل:

اس بارے میں کتاب و سنت میں متعدد دلائل

پائے جاتے ہیں، انہی میں سے آٹھ اللہ تعالیٰ کی توفیق سے ذیل میں پیش کیے جا رہے

ہیں: ۱: اللہ تعالیٰ نے ارشاد فرمایا: ﴿يُنْبِئُ الْإِنْسَانَ يَوْمَئِذٍ بِمَا قَدَّمَ وَأَخَّرَ﴾^(۱)

[ترجمہ: اس دن انسان کو اس کے آگے بھیجے ہوئے، اور پیچھے چھوڑے ہوئے

[اعمال] سے آگاہ کیا جائے گا]

آیت کریمہ سے مراد یہ ہے کہ اس نے جو اعمال خود کیے، اور جو طریقہ یا دستور

اچھایا برا، اس نے اپنے پیچھے چھوڑا، اور اس کے مطابق لوگوں نے عمل کیا۔ امام بغوی

نے حضرت ابن مسعود اور حضرت ابن عباس رضی اللہ عنہم سے آیت شریفہ کی تفسیر میں

نقل کیا ہے کہ انہوں نے بیان فرمایا: ”بِمَا قَدَّمَ قَبْلَ الْمَوْتِ مِنْ عَمَلٍ صَالِحٍ

وَسَيِّئٍ، وَمَا أَخَّرَ بَعْدَ مَوْتِهِ مِنْ سُنَّةٍ حَسَنَةٍ أَوْ سَيِّئَةٍ يُعْمَلُ بِهَا“^(۲)

”اس نے موت سے پہلے جو نیکی یا بدی کی، اور موت کے بعد اس نے جو اچھایا

براطریقہ چھوڑا، جس پر عمل کیا گیا۔“

۲: اللہ رب العزت نے فرمایا: ﴿عَلِمْتَ نَفْسٌ مَّا قَدَّمَتْ وَأَخَّرَتْ﴾^(۳)

[ترجمہ: ہر شخص اپنے آگے بھیجے ہوئے، اور پیچھے چھوڑے ہوئے [اعمال]

۱- سورة القيامة / الآية ۱۳ .

۲- تفسیر البغوي ۴/ ۴۲۲؛ نیز ملاحظہ ہو: شرح السنة ۱/ ۲۳۲؛ وزاد المسير

۸/ ۴۲۰؛ وتفسیر القرطبي ۱۹/ ۹۸- ۹۹؛ وفتح القدير ۴/ ۴۷۷ .

۳- سورة الانفطار / الآية ۵ .

کو معلوم کر لے گا]

حضرت عبداللہ بن مسعود رضی اللہ عنہ نے اس آیت شریفہ کی تفسیر میں بیان کیا:
 ”مَا قَدَّمْتُ مِنْ خَيْرٍ، وَمَا أُخَّرْتُ مِنْ سُنَّةٍ اسْتَنَّ بِهَا بَعْدَهُ، فَلَهُ مِثْلُ
 أَجْرِ مَنْ اتَّبَعَهُ، أَوْ سَيِّئَةٍ، فَعَلَيْهِ مِثْلُ وِزْرِ مَنْ عَمِلَ بِهَا“ (۱)

”جو نیک عمل اس نے خود کیا، اور جو اچھا طریقہ اس نے اپنے پیچھے چھوڑا، اور
 اس کے مطابق عمل کیا گیا، تو عمل کرنے والے کے مثل اس کے لیے ثواب ہے، اور
 اس کے چھوڑے ہوئے برے طریقے کے مطابق جس نے غلط کام کیا، اسی کے بقدر
 اس کے ذمے گناہ ہے۔“

حضرت عبداللہ بن عباس اور محمد بن کعب قرظی رضی اللہ عنہم نے آیت شریفہ کی
 تفسیر میں بیان کیا: ”مَا قَدَّمْتُ فِي حَيَاتِهَا، وَمَا أُخَّرْتُ مِمَّا سَنَّهٗ، فَعَمِلَ بِهِ
 بَعْدَ مَوْتِهَا“ (۲)

”اس نے اپنی زندگی میں جو اعمال کیے، اور جو طریقے اپنے بعد چھوڑے، اور
 ان کے موافق اس کے مرنے کے بعد عمل کیا گیا۔“

۳: امام مسلم نے حضرت جریر بن عبداللہ رضی اللہ عنہ سے روایت نقل کی ہے کہ
 انہوں نے بیان کیا کہ رسول اللہ ﷺ نے ارشاد فرمایا: ”مَنْ سَنَّ فِي الْإِسْلَامِ سُنَّةً
 حَسَنَةً، فَعَمِلَ بِهَا بَعْدَهُ، كُتِبَ لَهُ مِثْلُ أَجْرِ مَنْ عَمِلَ بِهَا، وَلَا يَنْقُصُ مِنْ
 أَجُورِهِمْ شَيْءٌ. وَمَنْ سَنَّ فِي الْإِسْلَامِ سُنَّةً سَيِّئَةً، فَعَمِلَ بِهَا بَعْدَهُ، كُتِبَ

۱۔ شرح السنة، كتاب العلم باب ثواب من دعا إلى هدى أو أحيا سنة، وإثم من
 اتبع بدعة أو دعا إليها، ۱/ ۲۳۲.

۲۔ المحرر الوجيز ۲۴۶/.

عَلَيْهِ مِثْلُ وِزْرٍ مَنْ عَمِلَ بِهَا، وَلَا يَنْقُصُ مِنْ أَوْزَارِهِمْ شَيْءٌ“ (۱)

”جس شخص نے اسلام میں پسندیدہ کام کیا، اور اس کے بعد اس کے مطابق عمل کیا گیا، تو اس کے لیے عمل کرنے والے کے اجر کے مانند ثواب تحریر کیا جائے گا، اور [اس کو ثواب دئے جانے کی وجہ سے] ان [عمل کرنے والوں] کے اجر میں کچھ کمی نہ کی جائے گی۔ اور جس نے اسلام میں بُرا کام شروع کیا، اور اس کے بعد اس کے موافق عمل کیا گیا، تو اس پر اس کے بعد عمل کرنے والوں کے گناہ کے بقدر گناہ لکھا جائے گا اور ان [گناہ کرنے والوں] کے بوجھ میں کچھ تخفیف نہ ہوگی۔“

امام نوویؒ نے تحریر کیا ہے: آنحضرت ﷺ کا ارشاد گرامی: ﴿مَنْ سَنَّ﴾ اور ایک دوسری حدیث: ﴿مَنْ دَعَا إِلَى هُدًى وَمَنْ دَعَا إِلَى ضَلَالَةٍ﴾ یہ دونوں حدیثیں واضح طور پر نیک کام شروع کرنے کی ترغیب اور بُرے کام شروع کرنے کی حرمت پر دلالت کناں ہیں۔ یہ دونوں حدیثیں اس بات پر بھی دلالت کرتی ہیں کہ جس نے اچھا کام شروع کیا تو قیامت تک اس کے مطابق عمل کرنے والوں کے اجر کے مثل اس کے لیے ثواب ہوگا، اور جس کسی نے بُرا کام شروع کیا تو قیامت تک اس غلط کام کرنے والوں کے گناہ کے بقدر اس پر بوجھ ہوگا۔ اور اسی طرح جس نے دعوت ہدایت دی تو اس کے لیے دعوت کو قبول کرنے والوں کے اجر کے برابر ثواب ہوگا، اور جس کسی نے گم راہی کی طرف بلایا تو اس کے لیے اس کی بات پر عمل کرنے والوں کے گناہوں کے بقدر بوجھ ہوگا، ہدایت اور گم راہی کی بات خواہ اس نے خود شروع کی ہو یا اس سے پہلے بھی کسی نے اس کے مطابق عمل کیا ہو (ہردو

۱۔ صحیح مسلم، کتاب العلم، باب من سنَّ سنة حسنة أو سيئة، ومن دعا إلى

هدى أو ضلالة، جزء من رقم الحديث ۱۵ (۱۰۱۷)، ۴/ ۲۰۵۹ - ۲۰۶۰.

صورت میں وہ عمل کرنے والوں کے ثواب یا گناہ کے برابر اجر یا بوجھ اٹھائے گا۔ اور یہ اچھا یا بُرا کام علم، عبادت، ادب یا کسی بھی معاملے کے سکھانے کے متعلق ہو۔^(۱)

۳: امام طبرانیؒ نے حضرت وائلہ بن اسحق رضی اللہ عنہ سے روایت نقل کی ہے کہ نبی کریم ﷺ نے ارشاد فرمایا: "مَنْ سَنَّ سُنَّةً حَسَنَةً فَلَهُ أَجْرُهَا مَا عَمِلَ بِهَا فِي حَيَاتِهِ، وَبَعْدَ مَمَاتِهِ حَتَّى تُتْرَكَ." (۲)

”جس نے اچھا کام شروع کیا، جب تک اس کے موافق اس کی زندگی اور مرنے کے بعد عمل ہوگا اس کے لیے اجر و ثواب کا سلسلہ جاری رہے گا یہاں تک کہ اس کام کو چھوڑ دیا جائے۔“

۵: امام مسلمؒ نے حضرت ابو ہریرہ رضی اللہ عنہ سے روایت نقل کی ہے کہ یقیناً رسول اللہ ﷺ نے ارشاد فرمایا: "إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ." (۳)

”جب انسان مر جاتا ہے تو تین صورتوں کے سوا اس کا سلسلہ عمل منقطع ہو جاتا ہے: صدقہ جاریہ سے، یا ایسے علم سے جس کا فیض جاری ہو، یا اس کے لیے دعا کرنے والا نیک بچہ۔“

۱- ملاحظہ ہو: شرح النووي ۱۶/۲۲۶-۲۲۷.

۲- منقول از مجمع الزوائد ومنبع الفوائد، کتاب العلم، باب فیمن سنَّ خيراً أو غیرہ أو دعا إلی ہدی، ۱/۱۶۷. حافظ ٹیٹمی نے اس حدیث کے بارے میں قلم بند کیا ہے: طبرانی نے اس کو [المعجم] الکبیر میں روایت کیا ہے اور اس کے روایت کرنے والے [ثقة] ہیں۔ (المرجع السابق ۱/۱۶۷).

۳- صحیح مسلم، کتاب الوصیة، باب ما يلحق الإنسان من الثواب بعد وفاته، رقم الحدیث ۱۴ (۱۶۳۱)، ۳/۱۲۵۵.

امام نوویؒ نے شرح حدیث میں تحریر کیا ہے: ”علماء نے بیان کیا ہے کہ حدیث کا معنی یہ ہے کہ مرنے والے شخص کا عمل اس کی موت کے ساتھ منقطع ہو جاتا ہے، اور ان تین باتوں کے علاوہ نئے ثواب کا میسر آنا ختم ہو جاتا ہے، کیونکہ ان تینوں باتوں کا سبب وہ شخص خود ہی تھا، بچہ اس کی کمائی سے ہے، اسی طرح تعلیم و تصنیف کی شکل میں چھوڑا ہوا علم، اور صدقہ جاریہ، اور وہ وقف ہے۔“ (۱)

امام طیبیؒ نے شرح حدیث میں قلم بند کیا ہے: ”ان تین چیزوں کے علاوہ اس سے عمل ختم ہونے سے مراد یہ ہے کہ ان کے سوا دیگر سب اعمال نماز، زکاۃ اور حج کا سلسلہ ثواب منقطع ہو جاتا ہے، لیکن ان چیزوں کے ذریعے ملنے والا اجر ختم نہیں ہوتا۔ اور حدیث کا معنی یہ ہے کہ جب انسان مر جاتا ہے تو اس کے بعد اس کے اعمال کا اجر تحریر نہیں کیا جاتا، کیونکہ ثواب تو عمل کی جزا ہے، اور عمل موت سے ختم ہو جاتا ہے، البتہ اس عمل کا ثواب جاری رہتا ہے جس کی خیر دائمی ہو، نفع مستمر ہو، جیسا کہ زمین کا وقف کرنا، کتاب کی تالیف کرنا، کسی مسئلہ کو سمجھانا کہ اس کے بعد اس پر عمل کیا جائے، یا صالح بچے کا ہونا، ان میں سے ہر ایک چیز کا ثواب موت کے بعد بھی اس کو حاصل ہوتا رہتا ہے۔“ (۲)

فوائد حدیث قلم بند کرتے ہوئے امام نوویؒ نے فرمایا ہے: اس میں علم کی فضیلت کا بیان، اور اس سے بہت زیادہ حاصل کرنے کی ترغیب ہے۔ علاوہ ازیں اس بات کی بھی ترغیب ہے کہ انسان تعلیم و تصنیف اور بیان کی شکل میں اپنے پیچھے علم چھوڑ جائے، اور زیادہ سے زیادہ نفع اور فائدے والے علوم کا چناؤ کرے۔“ (۳)

۱- شرح النووي ۸۵/۱۱.

۲- شرح الطیبی ۶۶۳/۲.

۳- شرح النووي ۸۵/۱۱.

۶: امام ابن ماجہ نے حضرت ابو قتادہ رضی اللہ عنہ سے روایت نقل کی ہے کہ انہوں نے کہا کہ رسول اللہ ﷺ نے ارشاد فرمایا: ”خَيْرُ مَا يُخَلَّفُ الرَّجُلُ مِنْ بَعْدِهِ ثَلَاثٌ : وَلَدٌ صَالِحٌ يَدْعُو لَهُ ، وَصَدَقَةٌ تَجْرِي يَبْلُغُهُ أَجْرُهَا ، وَعِلْمٌ يَعْمَلُ بِهِ مِنْ بَعْدِهِ“ (۱)

”آدمی اپنے بعد جن چیزوں کو چھوڑتا ہے ان میں بہترین چیزیں تین ہیں : صالح بچہ کہ اس کے لیے دعا کرے، صدقہ جاریہ کہ اس کا اجر اس کو پہنچتا رہے، اور علم کہ اس کے مطابق اس کے بعد عمل کیا جائے۔“

۷: حضرات ائمہ ابن ماجہ، ابن خزیمہ اور بیہقی رحمہم اللہ تعالیٰ نے حضرت ابو ہریرہ رضی اللہ عنہ سے روایت نقل کی ہے کہ انہوں نے کہا کہ رسول اللہ ﷺ نے فرمایا: ”إِنْ مِمَّا يَلْحَقُ الْمُؤْمِنَ مِنْ عَمَلِهِ وَحَسَنَاتِهِ بَعْدَ مَوْتِهِ : عِلْمًا نَشَرَهُ ، وَوَلَدًا صَالِحًا تَرَكَهُ ، أَوْ مُصْحَفًا وَرَثَتَهُ ، أَوْ مَسْجِدًا بَنَاهُ ، أَوْ بَيْتًا لِابْنِ السَّبِيلِ ، أَوْ نَهْرًا أَجْرَاهُ ، أَوْ صَدَقَةً أَخْرَجَهَا مِنْ مَالِهِ فِي صِحَّتِهِ وَحَيَاتِهِ ، تَلَحُّقُهُ مِنْ بَعْدِ مَوْتِهِ“ (۲)

۱- سنن ابن ماجہ، المقدمة، فضل العلماء والحث على طلب العلم، رقم الحديث ۴۳/۱، ۲۱۲۔ حافظ منذری نے اس حدیث کی اسناد کو [صحیح] قرار دیا ہے۔ (ملاحظہ ہو: الترغیب والترہیب ۱/۱۱۸)؛ اور شیخ البانی نے اس حدیث کو [صحیح] کہا ہے۔ (ملاحظہ ہو: صحیح سنن ابن ماجہ ۱/۴۶؛ و صحیح الترغیب والترہیب ۱/۱۰۸)۔

۲- ملاحظہ ہو: المرجع سابق ۲۱۴، ۴۴/۱۔ حافظ منذری نے اس حدیث کے بارے میں تحریر کیا ہے کہ ابن ماجہ نے اس کو [اسناد حسن] کے ساتھ روایت کیا ہے اور بیہقی اور ابن خزیمہ نے بھی اپنی کتاب [الصحيح] میں کم و بیش انہی الفاظ کے ساتھ اس حدیث کو روایت کیا ہے۔ (ملاحظہ ہو: الترغیب والترہیب ۱/۱۱۸)۔ شیخ البانی نے اس حدیث کو [حسن] قرار دیا ہے۔ (ملاحظہ ہو: صحیح سنن ابن ماجہ ۱/۴۶؛ و صحیح الترغیب والترہیب ۱/۱۲۱)۔

”یقیناً مومن کی موت کے بعد اس کے عمل اور نیکیوں [کے اجر و ثواب] میں سے جو چیز اس کو ملتی ہے [وہ] علم ہے جو اس نے پھیلایا، اور نیک بچہ ہے جو اس نے چھوڑا، یا مصحف [قرآن کریم کا نسخہ] ہے کہ اس نے کسی کے لیے ورثہ میں چھوڑا، یا مسجد ہے کہ اس نے بنائی، یا راہ گزر کے لیے مسافر خانہ ہے، یا نہر ہے کہ اس نے جاری کی، یا صدقہ ہے کہ اس نے اپنی صحت اور زندگی میں اپنے مال سے نکالا، اس کا ثواب اس کو مرنے کے بعد پہنچتا رہتا ہے۔“

۸: حضرات ائمہ احمد، بزار اور طبرانی رحمہم اللہ تعالیٰ نے حضرت ابو امامہ رضی اللہ عنہ سے روایت نقل کی ہے کہ انہوں نے بیان کیا کہ میں نے رسول اللہ ﷺ کو فرماتے ہوئے سنا کہ: ”أَرْبَعَةٌ تُجْرَى عَلَيْهِمْ أَجُورُهُمْ بَعْدَ الْمَوْتِ: رَجُلٌ مَاتَ مُرَابِطًا فِي سَبِيلِ اللَّهِ، وَرَجُلٌ عَلَّمَ عِلْمًا فَأَجْرُهُ يُجْرَى عَلَيْهِ مَا عَمِلَ بِهِ، وَرَجُلٌ أَجْرَى صَدَقَةً فَأَجْرُهَا لَهُ مَا جَرَتْ عَلَيْهِ، وَرَجُلٌ تَرَكَ وَلَدًا صَالِحًا يَدْعُو لَهُ.“ (۱)

”مرنے کے بعد چار (قسم کے) اشخاص کا اجر جاری رہتا ہے: (ایک) وہ بندہ کہ اللہ تعالیٰ کی راہ میں مقام جہاد میں قیام کرتے ہوئے فوت ہو جائے، (دوسرا) وہ آدمی کہ اس نے علم سکھلایا کہ جب تک اس کے مطابق عمل ہو اس کا اجر جاری رہتا ہے، (تیسرا) وہ شخص کہ اس نے صدقہ کیا، جب تک صدقہ [کافیض] جاری ہے اس کا اجر جاری رہے گا، (چوتھا) وہ آدمی کہ اس نے نیک بچہ چھوڑا جو اس کے لیے دعا کرتا ہے۔“

۱- المسند ۲۶۹/۵ (ط: المكتب الإسلامي)؛ حافظ منذرؒ نے اس حدیث کے متعلق تحریر کیا ہے کہ اس کو امام احمد بزار اور طبرانی نے [المعجم] الکبیر اور الأوسط میں روایت کیا ہے۔ (ملاحظہ ہو: الترغیب والترہیب ۱/۱۱۹)۔ شیخ البانیؒ نے اس کو [صحیح] قرار دیا ہے۔ (ملاحظہ ہو: صحیح الترغیب والترہیب ۱/۱۲۱)۔

مذکورہ بالا احادیث شریفہ سے یہ بات واضح طور پر معلوم ہوتی ہے کہ جن اعمال کا اجر و ثواب بندے کے لیے مرنے کے بعد جاری رہتا ہے ان میں سے ایک بات یہ ہے کہ انسان کوئی نیک عمل کرے جس کی اقتدا کرتے ہوئے دوسرے لوگ بعد میں وہ عمل کریں، اسی طرح وہ لوگوں کو علم سکھلا دے جس کے مطابق وہ اس کے مرنے کے بعد عمل کریں۔

امام ابن قیمؒ کی تحریر:

امام ابن قیمؒ نے لکھا ہے: ”إِنَّ الْعَالِمَ إِذَا زَرَعَ عِلْمَهُ عِنْدَ غَيْرِهِ، ثُمَّ مَاتَ جَرَى عَلَيْهِ أَجْرُهُ، وَبَقِيَ لَهُ ذِكْرُهُ، وَهُوَ عَمْرٌ تَانٍ، وَحَيَاةٌ أُخْرَى، وَذَلِكَ أَحَقُّ مَا تَنَافَسَ فِيهِ الْمُتَنَافِسُونَ وَرَغِبَ فِيهِ الرَّاعِبُونَ“ (۱)

”جب عالم کسی دوسرے شخص میں علم کا بیج بوتا ہے، اور پھر فوت ہو جاتا ہے تو اس کا اجر جاری ہو جاتا ہے، اس کا تذکرہ باقی رہتا ہے، اور یہ دوسری عمر اور نئی زندگی ہے، اور یہی [مقام و مرتبہ] اس قابل ہے کہ باہمی مقابلہ و منافست کرنے والے اس کے حصول میں دوڑ لگائیں، اور رغبت کرنے والے رغبت کریں۔“

اے مولائے کریم ہم ناکاروں اور ہماری اولادوں کو اپنے خصوصی فضل و کرم سے اس شرف عظیم سے محروم نہ رکھنا۔ إِنَّكَ سَمِيعٌ مُّجِيبٌ.

امام سیوطیؒ کے اشعار:

امام سیوطیؒ نے ان خصلتوں کا اشعار کی صورت میں

ذکر کیا ہے جن کا اجر و ثواب بندے کے مرنے کے بعد بھی جاری رہتا ہے۔ اور انہی خصلتوں میں سے ان علوم کو بھی شمار کیا ہے جن کی نشر و اشاعت کوئی شخص اپنی زندگی میں کرتا ہے۔ انہوں نے فرمایا:

”إِذَا مَاتَ ابْنُ آدَمَ لَيْسَ يَجْرِي عَلَيْهِ مِنْ فَعَالٍ غَيْرِ عَشْرٍ
 عُلُومٌ بَنَهَا وَدُعَاءٌ بَجَلٍ وَغَرَسُ نَخْلٍ وَالصَّدَقَاتُ تَجْرِي
 وَوَرَاثَةٌ مُصْحَفٍ وَرِبَاطٌ تُغْرِبُ وَحَفْرُ الْبَيْرِ أَوْ إِجْرَاءُ نَهْرٍ
 وَيَبْتُ لِلْغَرِيبِ بِنَاؤُهُ يَاوِي إِلَيْهِ أَوْ بِنَاءُ مَحَلٍّ ذِكْرٌ
 وَتَعْلِيمٌ لِقُرْآنٍ كَرِيمٍ فَخُذْهَا مِنْ أَحَادِيثٍ بِحَضْرٍ“ (۱)

جب انسان فوت ہو جاتا ہے تو دس اعمال کے علاوہ دیگر اعمال کا اجر و ثواب جاری نہیں رہتا۔

[وہ دس اعمال یہ ہیں] علوم کہ اس نے ان کی اشاعت کی، بیٹے کی دعا، کھجور کے درخت کا اگانا، اور صدقات جاری رہتے ہیں، مصحف کا کسی کو وارث بنانا، اسلامی سرحدوں کی چوکیداری کرنا، کنواں کھودنا، اور نہر کا جاری کرنا۔ پر دیسی کے لئے گھر بنانا کہ وہ اس میں پناہ لے یا ذکر (الہی) کے لیے جگہ تعمیر کرنا، قرآن کریم کی تعلیم دینا، احادیث شریفہ سے (ثابت شدہ) ان باتوں کو شمار کر کے مضبوطی سے تھام لو۔



نیکی کا حکم دینے والے کے لیے اجر عظیم

دعوتِ اِلی اللہ تعالیٰ کے مقام ورتبہ کو نمایاں کرنے والی باتوں میں سے ایک یہ ہے کہ اللہ مالک الملک نے نیکی کا حکم دینے والے کو اجر عظیم دینے کا وعدہ فرمایا ہے۔
اس بات کی دلیل:

مولائے کریم نے ارشاد فرمایا: ﴿لَا خَيْرَ فِي كَثِيرٍ مِّنْ نَّجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَنْ يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا﴾^(۱)

[ترجمہ: ان کے اکثر مشورے بے خیر ہیں، ہاں اس کے مشورے میں خیر ہے جو صدقہ کرنے، نیک کام کرنے یا لوگوں میں صلح کرانے کا حکم کرے، اور جو شخص اللہ تعالیٰ کی رضا مندی حاصل کرنے کے ارادے سے یہ کام کرے اسے ہم یقیناً بہت بڑا ثواب دیں گے]
آیت کریمہ کی تفسیر:

امام طبریٰ اپنی تفسیر میں تحریر کرتے ہیں: ”﴿لَا خَيْرَ فِي كَثِيرٍ مِّنْ نَّجْوَاهُمْ﴾ تمام لوگوں کی بہت سی سرگوشیوں میں کوئی خیر نہیں ﴿إِلَّا مَنْ أَمَرَ بِصَدَقَةٍ أَوْ مَعْرُوفٍ﴾ [مگر جو شخص صدقہ یا بھلائی کا حکم دے] اور معروف^(۲)

۱۔ سورة النساء / الآية ۱۱۴ .

۲۔ (المعروف) کی مزید تعریفات کے لیے ملاحظہ ہو: کتاب ”فضل الدعوة اِلی اللہ تعالیٰ“ ص ۸۴ .

سے مراد ہر وہ نیکی یا بھلائی کی بات ہے جس کا اللہ تعالیٰ نے حکم دیا ہے یا اس کی ترغیب دی ہے ﴿أَوْ إِصْلَاحَ بَيْنَ النَّاسِ﴾ [یا لوگوں کے درمیان اصلاح کا حکم دے] اس سے مراد متضاد خیالات رکھنے والے یا جھگڑا کرنے والوں کے درمیان ایسے انداز میں صلح کروانا ہے جس کو اللہ تعالیٰ نے جائز قرار دیا ہے، تاکہ وہ باہمی الفت کے ساتھ اس بات پر متفق ہو جائیں جس پر جمع ہو جانے کی اللہ تعالیٰ نے اجازت دی ہے اور حکم دیا ہے۔^(۱)

آمر بالمعروف کے لیے [اجر عظیم]:

مذکورہ بالا آیت کریمہ میں ایک انتہائی قابل توجہ بات یہ بھی ہے کہ صدقہ، بھلائی اور لوگوں کے درمیان اصلاح کا حکم دینے والے کے اجر کو اللہ تعالیٰ نے [اجر عظیم] قرار دیا ہے، اور جس چیز کو اللہ مالک الملک [عظیم] قرار دے تو پھر اس کی عظمت و رفعت کا احاطہ اس کے سوا کون کر سکتا ہے؟

اس نکتہ کے متعلق بعض مفسرین کرام کے اقوال ذیل میں ملاحظہ فرمائیے:

۱: امام طبری نے تحریر کیا ہے: ﴿فَسَوْفَ نُؤْتِيهِ أَجْرًا عَظِيمًا﴾ جس نے یہ کام کیا، ہم اس کو اجر عظیم عطا کریں گے، اور جس کو اللہ تعالیٰ [عظیم] کہے وہ لامحدود ہوتا ہے، اور اس کو اللہ تعالیٰ کے سوا کوئی نہیں جانتا۔^(۲)

ب: اس بارے میں علامہ خازن رقم طراز ہیں: ﴿أَجْرًا عَظِيمًا﴾: وہ غیر محدود ہے کیونکہ اللہ تعالیٰ نے اس کا نام [عظیم] رکھا ہے، اور جب صورت حال یہ ہے تو

۱- تفسیر الطبری ۲۰۱/۹ - ۲۰۲.

۲- ملاحظہ ہو: مرجع سابق ۲۰۲/۹.

اللہ تعالیٰ کے سوا اس کی حقیقت سے بھی کوئی آگاہ نہیں۔^(۱)

ج: قاضی ابوسعودؒ نے اپنی تفسیر میں قلم بند کیا ہے: اس اجر کا وصف بیان کرنا مخلوق کے بس میں نہیں۔^(۲)

د: علامہ الوسیؒ نے لکھا ہے: مخلوق کا بیان اس اجر کے احاطہ سے عاجز ہے۔^(۳)
اللہ اکبر! صدقہ، نیکی، اور لوگوں کے درمیان اصلاح کا حکم دینے والے کا اجر و ثواب کس قدر بلند و بالا اور عظیم القدر ہے! رب ذوالجلال ہمیں ایسے سعادت مند لوگوں میں شامل فرمائے جن کے لیے اس عظیم وعدے کا ذکر کیا گیا ہے۔ آمین یا حی یا قیوم.



مسجد نبوی میں خیر سیکھنے سکھلانے والے کا مجاہد کی مانند ہونا

دعوت الی اللہ تعالیٰ کی قدر و منزلت کو واضح کرنے والے دلائل میں سے ایک یہ ہے کہ مسجد نبوی میں خیر سیکھنے سکھلانے کے لیے آنے والے کا مقام و مرتبہ اللہ تعالیٰ کی راہ میں جہاد کی خاطر نکلنے والے کی طرح ہے۔

اس کے متعلق تین روایات:

۱: حضرات ائمہ احمد، ابن ماجہ، ابن حبان، ابو

۱۔ ملاحظہ ہو: تفسیر الخازن ۱/۵۹۷.

۲۔ ملاحظہ ہو: تفسیر أبي السعود ۲/۲۳۲.

۳۔ ملاحظہ ہو: تفسیر روح المعانی ۵/۱۴۵.

یعلیٰ اور حاکم رحمہم اللہ تعالیٰ نے حضرت ابو ہریرہ رضی اللہ عنہ سے روایت نقل کی ہے کہ انہوں نے رسول اللہ ﷺ کو ارشاد فرماتے ہوئے سنا: ”مَنْ دَخَلَ مَسْجِدَنَا هَذَا لِيَتَعَلَّمَ خَيْرًا أَوْ يُعَلِّمَهُ كَانَ كَالْمُجَاهِدِ فِي سَبِيلِ اللَّهِ، وَمَنْ دَخَلَهُ لِيُغَيِّرَ ذَلِكَ كَانَ كَالنَّاطِرِ مَا لَيْسَ لَهُ“ (۱)

”جو شخص ہماری اس مسجد میں خیر سیکھنے سکھلانے کے لیے داخل ہو وہ مجاہد فی سبیل اللہ کی مثل ہے، اور جو اس کے علاوہ کسی اور مقصد کے لیے آیا وہ اس شخص کی مانند ہے جو اس چیز کو دیکھ رہا ہے جو اس کی نہیں۔“
صحیح ابن حبان میں عنوان حدیث:

امام ابن حبان نے اس حدیث پر

درج ذیل عنوان قائم کیا ہے:

[ذِكْرُ التَّسْوِيَةِ بَيْنَ طَالِبِ الْعِلْمِ وَمُعَلِّمِهِ وَبَيْنَ الْمُجَاهِدِ فِي سَبِيلِ اللَّهِ] (۲)

۱۔ المسند، رقم الحدیث ۸۵۸۷، ۱۶ / ۲۴۸؛ و سنن ابن ماجہ، المقدمة، الانتفاع بالعلم والعمل به، رقم الحدیث ۲۴۰، ۱ / ۴۸؛ والإحسان فی تقریب صحیح ابن حبان، کتاب العلم، رقم الحدیث ۸۷، ۱ / ۲۸۷ - ۲۸۸؛ و مسند أبی یعلیٰ الموصلی، مسند أبی ہریرة رضی اللہ عنہ، ۶۳۲ (۶۴۷۲) ۱۱ / ۳۵۹؛ و المستدرک علی الصحیحین، کتاب العلم، ۹۱ / ۱.

الفاظ حدیث مسند أبی یعلیٰ اور المستدرک کے ہیں۔ امام حاکم نے اس حدیث کو صحیحین کی شرط پر [صحیح] قرار دیا ہے۔ (ملاحظہ ہو: مرجع سابق ۹۱ / ۱)، اور حافظ ذہبی نے ان سے موافقت کی ہے۔ (ملاحظہ ہو: التلخیص ۹۱ / ۱)۔ شیخ شعیب ارنؤوط نے صحیح ابن حبان کی اسناد کو [حسن] قرار دیا ہے۔ (ملاحظہ ہو: هامش الإحسان ۱ / ۲۸۸)۔

۲۔ الإحسان فی تقریب صحیح ابن حبان، کتاب العلم، ۱ / ۲۸۷.

[علم سیکھنے سکھلانے اور مجاہد فی سبیل اللہ کے درمیان برابری کا ذکر]

دونوں میں برابری کا سبب:

ملا علی قاریؒ نے دونوں میں برابری کا سبب

بیان کرتے ہوئے تحریر کیا ہے: ”کیونکہ دونوں کا ارادہ کلمۃ اللہ تعالیٰ کی سر بلندی ہے، یا علم اور جہاد دونوں میں سے ہر ایک کبھی فرض عین اور کبھی فرض کفایہ ہوتا ہے، یا دونوں میں سے ہر ایک ایسی عبادت ہے جس کا نفع عام مسلمانوں کے لیے ہے۔“^(۱)

۲: امام طبرانیؒ نے حضرت سہل بن سعد رضی اللہ عنہ سے روایت نقل کی ہے کہ

یقیناً نبی کریم ﷺ نے ارشاد فرمایا: ”مَنْ دَخَلَ مَسْجِدِي هَذَا لِيَتَعَلَّمَ خَيْرًا، أَوْ لِيُعَلِّمَهُ كَانَ بِمَنْزِلَةِ الْمُجَاهِدِ فِي سَبِيلِ اللَّهِ. وَمَنْ دَخَلَهُ لِبَعْرِ ذَلِكَ مِنْ أَحَادِيثِ النَّاسِ كَانَ بِمَنْزِلَةِ مَنْ يَرَى مَا يُعْجِبُهُ، وَهُوَ شَيْءٌ غَيْرُهُ.“^(۲)

”میری اس مسجد میں خیر سیکھنے سکھلانے کے لیے داخل ہونے والے کا رتبہ مجاہد

فی سبیل اللہ کے درجہ کی مانند ہے، اور جو اس کی بجائے لوگوں کی باتیں سننے کی خاطر آیا تو وہ اس شخص کی طرح ہے جو خوش منظر چیز کو دیکھتا ہے، لیکن وہ کسی اور کی ملکیت ہے۔“

۳: سابقہ دونوں حدیثوں میں بیان کردہ بات کی تائید حضرت ابو بکر بن

عبدالرحمن رحمہما اللہ تعالیٰ کے قول سے بھی ہوتی ہے جس کو امام مالکؒ نے ان کے آزاد

۱- مرقاۃ المفاتیح ۲/ ۴۴۸.

۲- المعجم الکبیر، رقم الحدیث ۵۹۱۱، ۱۷۵/۶، حافظ بیٹھی نے اس کے بارے میں تحریر کیا ہے: ”طبرانی نے اس کو [الکبیر] میں روایت کیا۔ اس [کی اسناد] میں یعقوب بن حمید بن کاسب ہیں بخاری اور ابن حبان نے انہیں [ثقة] قرار دیا ہے، نسائی وغیرہ نے انہیں [ضعیف] قرار دیا ہے، ان کے ضعیف قرار دینے کی اساس صرف یہ ہے کہ ان پر حد قائم کی گئی تھی اور ان کا [اپنے استاذ سے] سماع صحیح ہے۔“ (مجمع الزوائد ۱/ ۱۲۳).

کردہ غلام سمیٰ رحمہ اللہ تعالیٰ کے حوالے سے نقل کیا ہے، کہ حضرت ابو بکر رحمہ اللہ تعالیٰ فرمایا کرتے تھے:

”مَنْ غَدَا أَوْ رَاحَ إِلَى الْمَسْجِدِ ، لَا يُرِيدُ غَيْرَهُ ، لِيَتَعَلَّمَ خَيْرًا أَوْ لِيُعَلِّمَهُ ،

ثُمَّ رَجَعَ إِلَى بَيْتِهِ ، كَانَ كَالْمُجَاهِدِ فِي سَبِيلِ اللَّهِ ، رَجَعَ غَانِمًا“ (۱)

”جو مسجد کی طرف دن کے پہلے پہر یا پچھلے پہر جائے، اور اس کا مقصد صرف

مسجد جا کر خیر سیکھنے یا سکھانے کا ہو، پھر اپنے گھر پلٹے، تو وہ اس مجاہد فی سبیل اللہ کی

مثل ہے جو غنیمت کے ساتھ واپس پلٹے“ (۱)۔

حضرت ابو بکرؓ کے اس قول پر تعلق کرتے ہوئے حافظ ابن عبدالبرؒ نے تحریر کیا

ہے: ”یہ بات معلوم ہے کہ ایسی بات کا ادراک رائے اور اجتہاد سے نہیں ہوتا، کیونکہ

اس میں اللہ تعالیٰ کے غیبی حکم اور ثواب کے بارے میں قطعی بات بیان کی گئی ہے (۲)

اسی بارے میں نبی کریم ﷺ کی حضرت سہل بن سعد (۳) رضی اللہ عنہ کے حوالے سے

مرفوع حدیث بھی وارد ہوئی ہے“ (۴)

اللہ اکبر! خیر سیکھنے سکھانے کی خاطر مسجد میں آنے والے کا مقام و مرتبہ کس قدر

بلند و بالا ہے! اے ہمارے رب! ہم ناکاروں کو بھی ایسے ہی سعادت مند لوگوں میں

۱۔ (ابوبکر) وہ ابو بکر بن عبدالرحمن بن حارث بن ہشام بن مغیرہ بن عبداللہ بن عمر بن مخزوم قرشی

مدنی ہیں۔ مشہور فقہائے سبعہ میں سے ایک ہیں۔ (ملاحظہ ہو: تہذیب التہذیب

۱۲/۱۳۰)۔

۲۔ حافظ ابن عبدالبرؒ کا مقصود یہ ہے کہ ان کے اس قول کے پس منظر میں نبی کریم ﷺ کی

حدیث ہوگی۔

۳۔ جو کہ اللہ تعالیٰ کے فضل و کرم سے نمبر ۲ میں ذکر کی جا چکی ہے۔

۴۔ منقول از: تنویر الحوالمک شرح علی موطا مالک ۱/۱۷۵۔

شامل فرما۔ آمین یا حی یا قیوم .



دعوت کی خاطر دین سیکھنے اور جہاد کیلئے نکلنے کا ہم پلہ ہونا

دعوتِ دین کی عظمت کو اجاگر کرنے والی باتوں میں سے ایک یہ ہے کہ اللہ تعالیٰ نے لوگوں کو ڈرانے کی غرض سے دین سیکھنے کے لیے نکلنے کو جہاد فی سبیل اللہ کی خاطر جانے کے مقابل ذکر فرمایا ہے۔

اس کی دلیل:

یہ بات درج ذیل آیت کریمہ سے معلوم ہوتی ہے:

﴿وَمَا كَانَ الْمُؤْمِنُونَ لِيَنْفِرُوا كَآفَّةً فَلَوْ لَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾ (۱)

[ترجمہ: اور ایسے تو نہیں کہ سارے مسلمان نکل کھڑے ہوں، سو ایسا کیوں نہ کیا جائے کہ ان کی ہر بڑی جماعت میں سے ایک چھوٹی جماعت جایا کرے، تاکہ وہ دین کی سمجھ بوجھ حاصل کریں، اور واپس آنے پر اپنی قوم کو ڈرائیں، شاید کہ وہ ڈر جائیں]

آیت کریمہ سے استدلال:

بہت سے متقدمین اور متاخرین مفسرین نے

اس بات کی نشاندہی کی ہے۔ ذیل میں بعض مفسرین کے اقوال پیش کیے جا رہے ہیں:

علامہ زختمری نے اپنی تفسیر میں تحریر کیا ہے: ”غزوہ تبوک اور جہاد سے پیچھے رہ

جانے والوں کے بارے میں شدید آیات کریمہ نازل ہونے کے بعد جب رسول اللہ

ﷺ کسی لشکر کو روانہ فرماتے، تو سارے اہل ایمان جہاد کے لیے نکل کھڑے ہوتے،

وحی کی سماعت اور دین کے سیکھنے کا سلسلہ منقطع ہو جاتا۔ اس موقع پر انہیں حکم دیا گیا کہ

ان میں سے ہر جماعت میں سے ایک گروہ جہاد کے لیے روانہ ہو، اور باقی لوگ دین

سیکھنے کے لیے رک جائیں تاکہ [تفقہ فی الدین] سے، جو کہ جہاد اکبر ہے، ان کا

تعلق کٹ نہ جائے، کیونکہ دلیل کے ساتھ مجادلہ^(۱) کرنا تلوار کے ساتھ کاٹنے سے

زیادہ موثر ہے۔“^(۲)

علامہ زختمری نے ﴿وَلْيُنذِرُوا قَوْمَهُمْ﴾ کی تفسیر میں لکھا ہے: ”تاکہ وہ اپنے

دین سیکھنے کی غرض و غایت: اپنی قوم کو ڈرانا، ان کی راہ نمائی کرنا اور انہیں نصیحت کرنا

ٹھہرائیں۔“^(۳)

ب: علامہ ابن حیان اندلسی نے اپنی تفسیر میں قلم بند کیا ہے: ”ہر بڑی جماعت

کے لوگوں میں سے تھوڑے لوگ جہاد کے لیے نکل کر باقی لوگوں کی طرف سے کفایت

کیوں نہیں کرتے۔ ہر گروہ [اسلامی] مفاد و مصلحت کی پاس داری کرے، ایک گروہ

۲۔ الکشاف ۲/۲۲۱۔

۱۔ مجادلہ کرنا: جھڑا کرنا۔

۳۔ المرجع السابق ۲/۲۲۱۔

ملک کی حفاظت کرے اور دشمنوں سے جنگ کرے، اور دوسری جماعت علم حاصل کرے اور واپس آنے کے بعد اقامت گزریں لوگوں کو فائدہ پہنچائے۔

اور سابقہ آیت کے ساتھ اس آیت کا تعلق یہ ہے کہ دونوں طرح کا نکلنا اللہ تعالیٰ کی راہ میں، اور احیائے دین کے لیے ہے، ایک علم کے ذریعے اور دوسرا جہاد کے ساتھ^(۱)۔

ج: امام ابن قیم نے لکھا ہے: اللہ تعالیٰ نے اہل ایمان کو تفقہ فی الدین اور واپس آنے کے بعد اپنی قوم کو ڈرانے کی ترغیب دی ہے اور اس سے مراد یہ ہے کہ وہ دین کو سیکھیں اور دوسروں کو اس کی تعلیم دیں۔

آیت کے معنی کے متعلق اختلاف ہے۔ ایک قول کے مطابق معنی یہ بیان کیا گیا ہے کہ سب اہل ایمان کا تفقہ اور حصول علم کے لیے نکلنا درست نہیں، بلکہ انہیں چاہیے کہ ہر جماعت میں سے ایک گروہ اس مقصد کے لیے جائے، اور دین کو سیکھنے کے بعد واپس آ کر مقیم لوگوں کو سکھلائے۔ اس رائے کے مطابق آیت کریمہ میں نکلنے سے مراد علم دین سیکھنے کے لیے جانا ہوگا۔

علماء کے ایک دوسرے گروہ کی رائے میں معنی یہ ہے کہ سارے مومن لوگ جہاد کے لیے نہ نکل جائیں، بلکہ ایک گروہ جہاد کے لیے روانہ ہو، اور ایک گروہ دین سیکھنے کے لیے رکا رہے، جب جہاد کے لیے جانے والا گروہ واپس آئے تو علم دین کے حصول کی خاطر بیٹھنے والی جماعت انہیں دین اور حلال و حرام کے بارے میں نازل شدہ باتیں سمجھا دے۔ اور یہ رائے اکثر علماء کی ہے۔ اور اس قول کے مطابق نکلنے سے

مراد اس کا اصلی معنی یعنی جہاد کے لیے نکلنا ہوگا۔

دونوں آراء کے مطابق [آیت شریفہ] میں دین کے سمجھنے، سیکھنے اور سکھلانے کی ترغیب ہے، اور یہ کام جہاد کے رتبہ کا ہے، بلکہ بسا اوقات اس سے بھی افضل ہوتا ہے۔^(۱)

د: شیخ سید محمد رشید رضاؒ نے تحریر کیا ہے: آیت اس بات پر دلالت کرتی ہے کہ علم کو عام کرنا، دین کو سمجھنا، اقامت کی جگہوں میں تعلیم دین کے لیے مستعد ہونا، لوگوں کو ایسے انداز میں دین سکھانا کہ ان کی حالت سدھر جائے، اور وہ دوسروں کے لیے راہ نمائی کرنے والے بن جائیں، [یہ سب باتیں] فرض ہیں، آیت شریفہ اس بات پر بھی دلالت کنتاں ہے کہ اس نیت کے ساتھ علم دین میں مہارت حاصل کرنے والے، کلمۃ اللہ کی سر بلندی اور ملت و امت کے دفاع کی خاطر جان و مال سے جہاد کرنے والوں سے اللہ تعالیٰ کے ہاں مقام و مرتبہ میں کم نہیں، بلکہ جہاد کے فرض عین نہ ہونے کے وقت ان سے اعلیٰ اور افضل ہیں، اور اس کے متعلق دلائل بہت زیادہ ہیں۔^(۲)

ہ: ہمارے استاد شیخ عطیہ بن محمد بن سالمؒ نے آیت کریمہ کی تفسیر میں قلم بند کیا ہے: اللہ تعالیٰ نے جہاد اور طلب علم میں سے ہر ایک کے لیے نکلنے کو [نفر] کا نام دیا ہے، اور اپنی راہ میں نکلنے والے مجاہدین اور طلب علم اور ترقی فی الدین کی خاطر نکلنے والے لوگوں کو جو واپس آ کر اپنی قوم کو ڈراتے ہیں، [ان دونوں گروہوں کو] ایک دوسرے کے مقابلے میں ذکر فرمایا ہے۔

فخر رازیؒ نے حضرت علی رضی اللہ عنہ کا قول نقل کیا ہے کہ:

۱۔ ملاحظہ ہو: مفتاح دار السعادة ۱/۵۶۔

۲۔ ملاحظہ ہو: تفسیر المنار ۱۱/۷۸۔

”أَفْضَلُ الْجِهَادِ الْأَمْرُ بِالْمَعْرُوفِ وَالنَّهْيُ عَنِ الْمُنْكَرِ“ (۱)

”بہترین جہاد امر بالمعروف اور نہی عن المنکر ہے۔“

انہوں [فخر رازی] نے اس کے بعد ایک دوسرے مقام پر تحریر کیا ہے:

چوتھا مسئلہ: آیت کریمہ [یعنی: وَمَا كَانَ الْمُؤْمِنُونَ لِيَنْفِرُوا كَافَّةً] اس

بات کی فریضت پر دلالت کرتی ہے کہ تفقہ اور تعلیم کا مقصد مخلوق کو دعوت حق دینا، اور دین تویم اور صراط مستقیم کی طرف راہ نمائی کرنا ہونا چاہیے۔

اور حدیث میں ہے: ”مَنْ رَاحَ إِلَى مَسْجِدِي هَذَا لِيَعْلَمَ يُعَلِّمُهُ أَوْ يَتَعَلَّمَهُ

كَانَ كَمَنْ غَزَا فِي سَبِيلِ اللَّهِ“ (۲)

”جو میری مسجد کی طرف علم سیکھنے سکھانے کے لیے گیا وہ اللہ تعالیٰ کی راہ میں

جہاد کے لیے جانے والے کی مانند ہے۔“

اس طرح یہ بات واضح ہوگئی کہ دعوت کی اہمیت و ضرورت بالکل جہاد کی اہمیت

و ضرورت کے مثل ہے۔ (۳)

خلاصہ گفتگو یہ ہے کہ علمائے امت کے مذکورہ بالا اقوال سے یہ بات واضح ہو

جاتی ہے کہ تفقہ فی الدین، اور اس کا سیکھنا سکھانا جہاد کے مثل ہے، بلکہ علامہ

زنجشیری نے اس کو [جہاد اکبر] کا نام دیا ہے، اور امام ابن قیم اور شیخ سید محمد رشید رضا

نے اس کو جہاد سے افضل قرار دیا ہے۔ (۴)



۱- ملاحظہ ہو: التفسیر الکبیر ۱۶ / ۲۲۸.

۲- اس حدیث کی تخریج ملاحظہ ہو: کتاب ہذا کے ص ۱۲۸ - ۱۳۰ پر۔

۳- ضرورة الدعوة إلى الله تعالى وأثرها ص ۳۱.

۴- اس بات کی تفصیل آئندہ صفحات میں ملاحظہ فرمائیے۔

دعوتِ رِالی اللہ تعالیٰ کا جہاد ہونا

دعوتِ رِالی اللہ تعالیٰ کے مقام و مرتبہ کو نمایاں کرنے والے دلائل میں سے ایک یہ ہے کہ اللہ رب العزت نے قرآن کریم میں اس کو [جہاد] کا نام دیا ہے۔
اس بات کے دو دلائل:

۱: ارشاد رب العالمین ہے: ﴿فَلَا تُطِيعِ الْكَافِرِينَ

وَجَاهِدْهُمْ بِهِ جِهَادًا كَبِيرًا﴾^(۱)

[ترجمہ: پس آپ کافروں کا کہنا نہ مانیں، اور اس [قرآن] کے ذریعے ان سے پوری طاقت سے بڑا جہاد کریں]
آیت کریمہ سے استدلال:

یہ آیت سورۃ الفرقان کی ہے، جو کئی سورتوں میں سے ہے، اور اس میں اللہ تعالیٰ نے اپنے نبی کریم ﷺ کو شدید جہاد کرنے کا حکم دیا ہے۔ اور معلوم ہے کہ تب تو تلوار کے ساتھ جہاد کی اجازت ہی نہ تھی، اس جہاد سے مراد - واللہ تعالیٰ أعلم بالصواب - یہ ہے کہ کافروں کے ساتھ قرآن کریم کے ساتھ جہاد کیا جائے۔ ان پر قرآن کریم کی آیات کی تلاوت کی جائے، شاید کہ وہ ان آیات سے متاثر ہو کر بدی کی راہ چھوڑ کر نیکی کی راہ اختیار کر لیں۔ علمائے امت نے

۱- سورۃ الفرقان / الآیة ۵۲.

اس بات کو اچھی طرح واضح کیا ہے۔ ذیل میں چند ایک مفسرین کرام کے اقوال اللہ تعالیٰ کی توفیق سے پیش کیے جا رہے ہیں:

۱: ترجمان القرآن حضرت عبداللہ بن عباس رضی اللہ عنہما نے بیان کیا: (وَجَاهِدْهُمْ بِهِ بِالْقُرْآنِ)۔

”یعنی ان کے ساتھ قرآن کریم کے ساتھ جہاد کرو“۔^(۱)

ب: امام بغویؒ نے اپنی تفسیر میں تحریر کیا ہے: (وَجَاهِدْهُمْ بِهِ) أَي بِالْقُرْآنِ (جِهَادًا كَبِيرًا) شَدِيدًا“۔^(۲)

”یعنی ان کے ساتھ قرآن کریم کے ساتھ شدید جہاد کرو“۔

ج: حافظ ابن جوزیؒ اپنی تفسیر میں رقم طراز ہیں: (وَجَاهِدْهُمْ بِهِ) أَي بِالْقُرْآنِ (جِهَادًا كَبِيرًا) أَي تَامًا شَدِيدًا“۔^(۳)

”یعنی ان کے ساتھ قرآن کریم کے ساتھ پورا اور سخت جہاد کرو“۔

د: علامہ قرطبیؒ نے اپنی تفسیر میں قلم بند کیا ہے: ”(آیت کی تفسیر میں) کہا گیا ہے کہ: تلوار کے ساتھ (جہاد کرو) لیکن یہ [معنی] بعید ہے کیونکہ سورت مکی ہے اور جہاد کے حکم سے پہلے نازل ہوئی۔

(جِهَادًا كَبِيرًا) ایسا جہاد کہ اس میں سستی و کوتاہی نہ ہو“۔^(۴)

ہ: قاضی ابوسعودؒ نے لکھا ہے: ”(وَجَاهِدْهُمْ بِهِ) أَي بِالْقُرْآنِ ، أَي بِتِلَاوَةِ مَا

۱۔ ملاحظہ ہو: تفسیر القرطبی ۵۸/۱۳؛ و تفسیر ابن کثیر ۳۵۴/۳۔

۲۔ تفسیر البغوي ۳۷۳/۳۔

۳۔ زاد المسیر ۹۵/۶۔

۴۔ تفسیر القرطبی ۵۸/۱۳۔

فِي تَضَاعِيفِهِ مِنَ الْقَوَارِعِ ، وَالزَّوَاجِرِ ، وَالْمَوَاعِظِ ، وَتَذَكِيرِ أحوالِ الْأُمَّمِ
الْمُكَذِّبَةِ“ (۱)

”یعنی قرآن کریم کے ساتھ ان سے جہاد کیجئے، قرآن کریم کی وعیدوں، ڈانٹ
ڈپٹ، مواعظ اور گزشتہ جھٹلانے والی امتوں کے حالات کے تذکرہ پر مشتمل آیات کی
تلاوت کے ساتھ“۔

۲: ارشاد باری تعالیٰ: ﴿يَأْيُهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ
عَلَيْهِمْ وَمَا لَهُمْ جَهَنَّمَ وَاُولَئِكَ الْمَصِيرُ﴾ (۲)

[ترجمہ: اے نبی! کافروں اور منافقوں سے جہاد کرو اور ان پر سخت ہو جاؤ، ان
کا ٹھکانہ جہنم ہے، اور وہ بدترین جگہ ہے]
آیت کریمہ سے استدلال:

اس آیت کریمہ میں اللہ عزوجل نے اپنے
رسول کریم ﷺ کو کافروں اور منافقوں کے ساتھ جہاد کا حکم دیا ہے۔ کافروں کے
خلاف جہاد تو تلوار اور نیزہ کے ساتھ تھا، لیکن منافقوں کے خلاف جہاد حجت و برہان
سے تھا۔ متقدمین اور متأخرین میں سے بہت سے علمائے امت نے آیت کریمہ کی
تفسیر میں اس بات کو بیان کیا ہے۔ ذیل میں مولائے کریم کی توفیق سے چند ایک کے
اقوال پیش کیے جا رہے ہیں:

۱: امام طبری نے آیت کریمہ کی تفسیر میں حضرت ابن عباس رضی اللہ عنہما سے نقل

۱- تفسیر أبي السعود ۶/ ۲۲۵ .

۲- سورة التوبة / الآية ۷۳ ؛ و سورة التحريم / الآية ۹ .

کیا ہے کہ انہوں نے بیان کیا: ”فَأَمَرَهُ اللَّهُ بِجِهَادِ الْكُفَّارِ بِالسَّيْفِ، وَالْمُنَافِقِينَ
بِاللِّسَانِ، وَأَذْهَبَ الرَّفْقَ عَنْهُمْ“ (۱)

”اللہ تعالیٰ نے آنحضرت ﷺ کو کافروں کے خلاف تلوار کے ساتھ جہاد کا حکم
دیا، اور منافقوں کے خلاف زبان کے ساتھ ایسے جہاد کا حکم دیا کہ اس میں نرمی نہ ہو۔“
ب: امام طبری نے آیت شریفہ کی تفسیر میں حضرت ضحاک رحمہ اللہ تعالیٰ سے
نقل کیا ہے کہ انہوں نے کہا: ”کافروں کے خلاف تلوار کے ساتھ جہاد کرو، اور
منافقوں کے ساتھ زبان کے ساتھ سختی کرو، اور یہی ان کے خلاف جہاد ہے۔“ (۲)

ج: حافظ ابن کثیر نے حضرت ضحاک ”کا مذکورہ بالا قول نقل کرنے کے بعد تحریر
کیا ہے: مقاتل اور ربیع رحمہما اللہ تعالیٰ سے بھی آیت کی تفسیر میں یہی بات نقل کی گئی
ہے۔“ (۳)

د: علامہ زحشری نے اپنی تفسیر میں قلم بند کیا ہے: ”(جَاهِدِ الْكُفَّارَ) بِالسَّيْفِ
(وَالْمُنَافِقِينَ) بِالْحُجَّةِ (وَاعْلُظْ عَلَيْهِمْ) فِي الْجِهَادَيْنِ حَمِيْعًا، وَلَا
تَحَابِيْهُمُ“ (۳)

”کافروں کے خلاف تلوار کے ساتھ جہاد کرو، اور منافقوں کے خلاف دلیل
کے ساتھ، اور دونوں قسم کے جہادوں میں ان کے خلاف سخت رویہ اختیار کرو اور ان
سے دوستانہ قائم نہ کرو۔“

۱- تفسیر الطبري ۱۴ / ۳۵۹.

۲- المرجع السابق ۱۴ / ۳۵۹.

۳- تفسیر ابن کثیر ۲ / ۴۰۸؛ نیز ملاحظہ ہو: زاد المسیر ۳ / ۶۶۹.

۴- الکشاف ۲ / ۲۰۲.

ہ: علامہ شوکانی نے لکھا ہے: ”وَجِهَادُ الْكُفَّارِ يَكُونُ بِمَقَاتِلِهِمْ حَتَّى يُسَلِّمُوا، وَجِهَادُ الْمُنَافِقِينَ يَكُونُ بِإِقَامَةِ الْحُجَّةِ عَلَيْهِمْ حَتَّى يَخْرُجُوا عَنْهُ، وَيُؤْمِنُوا بِاللَّهِ“ (۱)

”کافروں کے خلاف جہاد ان کے اسلام لانے تک ان کے ساتھ لڑائی کے ذریعے ہوتا ہے، اور منافقوں کے خلاف جہاد ان پر اقامتِ حجت سے ہوتا ہے یہاں تک کہ وہ دائرہ نفاق سے نکل آئیں، اور اللہ تعالیٰ کے ساتھ ایمان لے آئیں۔“

و: شیخ سعدی رقم طراز ہیں: ”يَقُولُ تَعَالَى لِنَبِيِّهِ ﷺ ﴿يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ﴾ أَي: بَالِغٍ فِي جِهَادِهِمْ، ﴿وَأَعْلَظَ عَلَيْهِمْ﴾ حَيْثُ افْتَضَّتِ الْحَالُ الْغِلْظَةَ عَلَيْهِمْ .

وَهَذَا الْجِهَادُ يَدْخُلُ فِيهِ الْجِهَادُ بِالْيَدِ، وَالْجِهَادُ بِالْحُجَّةِ وَاللِّسَانِ، فَمَنْ بَارَزَ مِنْهُمْ بِالْمُحَارَبَةِ فَيَجَاهِدُ بِالْيَدِ وَاللِّسَانِ، وَالسَّيْفِ وَالسَّنَانِ، وَمَنْ كَانَ مُدْعِنًا لِلْإِسْلَامِ بِذِمَّةٍ أَوْ عَهْدٍ فَإِنَّهُ يُجَاهِدُ بِالْحُجَّةِ وَالْبُرْهَانِ، وَيُبَيِّنُ لَهُ مَحَاسِنَ الْإِسْلَامِ، وَمَسَاوِيئَ الشِّرْكِ وَالْكُفْرَانِ، فَهَذَا حَالُهُمْ فِي الدُّنْيَا“ (۲)

”اللہ تعالیٰ اپنے نبی کریم ﷺ سے فرماتا ہے کہ وہ کافروں اور منافقوں کے خلاف خوب جہاد کریں اور جب حالات سخت رویہ استعمال کرنے کا تقاضا کریں تو ان کے ساتھ سختی کریں۔“

اور اس جہاد میں ہاتھ، حجت، اور زبان سب قسم کا جہاد شامل ہے۔ جو لڑائی کے لیے مقابلے میں آئے اس کے خلاف ہاتھ، زبان، تلوار اور نیزے کے ساتھ جہاد کیا

جائے، اور جو شخص ذمہ یا عہد کے ذریعے نظامِ اسلامی کا تابع ہو اس کے خلاف دلیل و برہان سے جہاد کیا جائے۔ اس کو اسلام کی خوبیوں سے آگاہ کیا جائے، اس کے سامنے شرک اور کفر کی خرابیوں کو واضح کیا جائے، دنیا میں ان کے ساتھ اسی طرح معاملہ کیا جائے گا۔“

کیا جہاد بالسيف دليل کے ساتھ جہاد سے افضل ہے؟

بعض علمائے

امت نے اس بات کی تصریح فرمائی ہے کہ حجت و برہان کے ساتھ جہاد تیر اور تلوار کے جہاد سے اعلیٰ اور افضل ہے۔ اس موضوع کے متعلق ذیل میں مولائے کریم کی توفیق سے چند ایک علماء کے اقوال پیش کیے جا رہے ہیں:

۱: علامہ زنجیری نے آیت کریمہ ﴿وَمَا كَانَ الْمُؤْمِنُونَ لِيَنفِرُوا كَآفَّةً -

الآیة﴾ کی تفسیر میں تحریر کیا ہے: انہیں حکم دیا گیا کہ ہر جماعت میں سے ایک گروہ جہاد کے لیے جائے، اور باقی لوگ تفقہ فی الدین میں مشغول رہیں تاکہ یہ سلسلہ ختم نہ ہو، جو کہ درحقیقت [جہاد اکبر] ہے کیونکہ دلیل کے ساتھ مجادلہ کا اثر تلوار کے ذریعے قتال سے زیادہ ہوتا ہے۔“^(۱)

ب: طلب علم کی خاطر نکلنے کے فی سبیل اللہ ہونے پر آیت کریمہ: ﴿وَمَا كَانَ الْمُؤْمِنُونَ لِيَنفِرُوا كَآفَّةً - الآیة﴾ سے استدلال کرتے ہوئے امام طیبیؒ نے تحریر کیا ہے: ”اللہ تعالیٰ نے اہل ایمان کو تفقہ فی الدین کی ترغیب دی، اور انہیں حکم دیا کہ ہر جماعت میں سے ایک گروہ جہاد کے لیے روانہ ہو، اور دوسرا گروہ دین سیکھنے کے لیے رک جائے تاکہ یہ سلسلہ منقطع نہ ہو جو کہ [جہاد اکبر] ہے۔“^(۲)

ج: امام ابن قیمؒ نے اس بارے میں تفصیل سے گفتگو کی ہے۔ اس سلسلے میں ان کے اقوال میں سے تین درج ذیل ہیں:

۱: ”رسول اللہ ﷺ جہاد کے اعتبار سے سب سے زیادہ بلندی پر تھے، آپ نے ہر قسم کا جہاد کیا، قلب و روح، دعوت و بیان، اور تیر اور تلوار کے ساتھ جہاد کا حق ادا کر دیا، دل، زبان اور ہاتھ کے ساتھ جہاد کرنے کے لیے آپ کے اوقات وقف تھے، اور اسی بنا پر آپ کی شان سارے جہان والوں سے بلند تھی، اور آپ کی قدر و منزلت اللہ تعالیٰ کے ہاں سب سے زیادہ تھی۔“

ابتداءً بعثت ہی سے اللہ تعالیٰ نے آپ کو جہاد کا حکم دیا۔ ارشاد فرمایا: ﴿وَلَوْ شِئْنَا لَبَعَثْنَا فِي كُلِّ قَرْيَةٍ نَذِيرًا فَلَا تُطِيعُ الْكَافِرِينَ وَجَاهِدْهُمْ بِهِ جِهَادًا كَبِيرًا﴾^(۱)

[ترجمہ: اور اگر ہم چاہتے تو ہر ایک بستی میں ایک ڈرانے والا بھیج دیتے، پس آپ کافروں کا کہنا نہ مانیں، اور اس [قرآن] کے ذریعے پوری طاقت سے ان کے ساتھ بڑا جہاد کریں]

اس کی سورت میں آپ کو کافروں کے خلاف حجت و بیان اور تبلیغ قرآن کے ذریعے جہاد کا حکم دیا گیا ہے۔ اسی طرح منافقوں کے خلاف جہاد تبلیغ حجت [دلیل کے پہنچانے] کے ذریعے سے ہے، کیونکہ وہ تو پہلے ہی سے اسلامی حکومت کے ماتحت ہوتے ہیں۔ اللہ تعالیٰ نے ارشاد فرمایا: ﴿يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ

وَ اغْلُظْ عَلَيْهِمْ وَمَا لَهُمْ جَهَنَّمَ وَ بئسَ الْمَصِيرُ ﴿١﴾ (۲)

[ترجمہ: اے نبی! کافروں اور منافقوں سے جہاد کرو، اور ان پر سخت ہو جاؤ، ان کا ٹھکانا جہنم ہے، اور وہ بدترین جگہ ہے]

پھر امام رحمہ اللہ تعالیٰ نے تحریر کیا: ”منافقوں کے خلاف جہاد کافروں کے مقابلے میں جہاد سے زیادہ کٹھن ہے، اور یہ جہاد تو خواص امت اور رسولوں کے جانشینوں کا کام ہے، اور اس کے کرنے والے دنیا میں گنتی کے لوگ ہیں، وہ تعداد میں اگرچہ قلیل ہیں، لیکن اللہ تعالیٰ کے ہاں شان و عظمت میں سب سے بلند وبالا ہیں۔“ (۳)

۲: امام ابن قیمؒ نے ایک اور مقام پر قلم بند کیا ہے: دین کا قیام علم اور جہاد سے ہوتا ہے، اور اسی لیے جہاد کی دو قسمیں ہیں: [پہلی قسم] ہاتھ اور تیر کے ساتھ جہاد، اور اس میں شریک ہونے والے بہت ہیں، دوسری قسم: دلیل و بیان کے ساتھ جہاد، اور یہ جہاد رسولوں کے اتباع میں سے خواص کا ہے، اور یہی اماموں کا جہاد ہے، اور جہاد کی یہ قسم اپنے فائدے، شدید مشقت اور دشمنوں کی کثرت کے سبب دونوں قسموں میں سے افضل ہے۔ (۴)

۳: حضرت امام رحمہ اللہ تعالیٰ ایک اور مقام پر رقم طراز ہیں: ”امت کو سنت پہنچانا، دشمن کے سینے میں تیر پہنچانے سے زیادہ افضل ہے، کیونکہ تیر تو بہت لوگ برسا

۱۔ سورة التوبة / الآية ۷۳ ؛ وسورة التحريم / الآية ۹ .

۲۔ زاد المعاد ۵/۳ .

۳۔ المرجع السابق ۵/۳ .

۴۔ ملاحظہ ہو : مفتاح دار السعادة ۷۰/۱ .

لیتے ہیں، لیکن سنن کی تبلیغ کا کام تو انبیاء کے وارثین، اور ان کی امتوں میں سے ان کے جانشین ہی سرانجام دیتے ہیں۔ اللہ تعالیٰ اپنے فضل و کرم سے ہمیں بھی ایسے لوگوں میں شامل فرمائے۔“ (۱) اور اے ہمارے رحمن و رحیم رب! ہم ناکاروں، ہماری اولادوں اور بہن بھائیوں کو بھی۔ إِنَّكَ سَمِيعٌ مُّجِيبٌ .

د: آیت کریمہ ﴿فَلَا تُطْعِ الْكَافِرِينَ وَجَاهِدْهُمْ بِهِ جِهَادًا كَبِيرًا﴾ کی تفسیر کرتے ہوئے قاضی بیضاوی نے زبان کے ساتھ جہاد کی تیر کے ساتھ جہاد پر فضیلت بیان کرتے ہوئے تحریر کیا ہے: اللہ تعالیٰ نے فرمایا: ﴿جِهَادًا كَبِيرًا﴾ [بڑا جہاد] کیونکہ دلائل کے ساتھ بیوقوفوں کے مقابلے میں جہاد کرنا دشمنوں کے خلاف تلوار سے جہاد کرنے سے بڑا ہے۔“ (۲)

جہاد باللسان کی افضلیت کے متعلق حدیث:

جہاد باللسان کی جہاد

بالسيف پر فضیلت پر وہ حدیث بھی دلالت کرتی ہے جس کو امام ابن ماجہ نے حضرت ابو سعید خدری رضی اللہ عنہ سے روایت کیا ہے کہ انہوں نے کہا کہ رسول اللہ ﷺ نے ارشاد فرمایا: ”أَفْضَلُ الْجِهَادِ كَلِمَةٌ عَدْلٍ عِنْدَ سُلْطَانٍ جَائِرٍ“۔ (۳)

”افضل جہاد ظالم حاکم کے روبرو انصاف کی بات کہنا ہے۔“

۱۔ التفسیر القيم ص ۴۳۱ .

۲۔ تفسیر البيضاوي ۱۴۴/۲ .

۳۔ سنن ابن ماجہ ، أبواب الفتن ، باب الأمر بالمعروف والنهي عن المنكر ، رقم الحديث ۴۰۶۰ ، ۳۸۳/۲ . شیخ البانی نے اس حدیث کو [صحیح] قرار دیا ہے۔ (ملاحظہ ہو: صحیح سنن ابن ماجہ ۳۶۹/۲) .

خلاصہ گفتگو یہ ہے کہ دعوتِ اِلی اللہ تعالیٰ کی رفعت و منزلت کو نمایاں کرنے والی باتوں میں سے ایک یہ ہے کہ اللہ تعالیٰ نے اس کو جہاد کا نام دیا ہے، اور بعض علمائے امت نے دلیل و برہان کے ساتھ جہاد کو جہادِ بالسیف سے افضل قرار دیا ہے، اور ہمارے رسول کریم ﷺ کے ارشادِ گرامی سے بھی یہ بات ثابت ہے کہ ظالم حاکم کے روبرو جہادِ باللسان بہترین جہاد ہے۔



خاتمہ

ان گنت اور لاتعداد حمد و ثنا مولائے رحمن و رحیم کے لیے کہ اس نے ناتواں اور ناکارے بندے کو اس عظیم موضوع کے متعلق کچھ گزارشات تحریری صورت میں پیش کرنے کی توفیق سے نوازا۔ اور اب اس ہی سے انتہائی عاجزانہ التجا ہے کہ اس حقیر اور معمولی کوشش کو شرف قبولیت عطا فرمائے، اور اس کو میرے لیے، اسلام اور اہل اسلام کے لیے بابرکت اور مفید بنائے، اور اس کی تیاری میں جو سہو و نسیان اور خطا ہوئی ہے اس کو معاف فرمائے۔ آمین یا رب العالمین۔

خلاصہ کتاب: www.KitaboSunnat.com

دعوتِ رِالی اللہ تعالیٰ کا مقام و مرتبہ اور قدر و منزلت متعدد

پہلوؤں سے نمایاں اور اجاگر ہوتی ہے۔ انہی گوشوں میں سے کچھ درج ذیل ہیں:

۱: دعوتِ رِالی اللہ تعالیٰ انبیاء اور رسولوں کا مشن ہے، انہوں نے اسی فریضہ کے سر انجام دینے کا حکم اپنے پیروکاروں کو بھی دیا۔ اسی مشن کی خاطر ہمارے نبی کریم ﷺ سعی و کوشش فرماتے رہے، اور اسی مقصد کے لیے جدوجہد کرنا آپ ﷺ کے پیروکاروں کا امتیازی وصف ہے۔

۲: دینِ حق کی دعوت دینے والوں کی شان و عظمت بہت بلند و بالا ہے، وہ قابلِ رشک لوگ ہیں، بلکہ قابلِ رشک لوگوں میں سے بھی چوٹی پر ہیں۔ رحمن کے بندوں کی دعاؤں میں سے ایک یہ ہے کہ وہ انہیں لوگوں کے لیے قدم بنا دے، تاکہ لوگ ان کی

راہ پر چلیں، اور وہ راہ نمائی کا ثواب حاصل کر سکیں۔

۳: اللہ مالک الملک نے امت پر دعوت کو فرض کیا، اسے امت کے خیر الامم [بہترین امت] بننے کے اسباب میں سے ٹھہرایا، کامیابی کے حصول کی شرائط میں سے ایک شرط قرار دیا، اور امت کی نصرت اور مدد کا موجب بنایا۔

۴: لوگوں کو تعلیم خیر دینے والے پر اللہ تعالیٰ، اس کے فرشتے، آسمانوں اور زمین کی مخلوق درود بھیجتی ہے، علاوہ ازیں رحمت دو عالم حضرت محمد ﷺ نے اس شخص کی تروتازگی کے لیے دعا کی ہے جو آپ ﷺ کے ارشاد کو سن کر دوسروں تک پہنچا دے۔

۵: دعوتِ اِلی اللہ تعالیٰ ایک صدقہ ہے جو دعوت دینے والے دوسرے لوگوں پر کرتے ہیں، تعلیم خیر کے لیے مسجد جانے والے کے لیے مکمل حج کرنے والے کے برابر ثواب ہے، اسی طرح عمل کرنے والے کو جس قدر ثواب ملتا ہے اتنا ہی داعی کو ملتا ہے، لیکن اس سے عمل کرنے والے کے ثواب میں کچھ کمی واقع نہیں ہوتی۔

۶: دعوتِ اِلی اللہ تعالیٰ جہاد بھی ہے، اور بعض صورتوں اور حالات میں جہاد بالسیف سے بھی اعلیٰ و افضل ہے۔

اپیل:

اس موقع پر راقم السطور مسلمانانِ عالم کی خدمت میں درج ذیل گزارشات پیش کرنے کی جہارت کرتا ہے:

۱: ہم میں سے ہر ایک اپنے علم اور استطاعت کے بقدر دعوتِ اِلی اللہ تعالیٰ کا فریضہ سرانجام دے، شاید کہ ہم اس اجر و ثواب کو حاصل کر سکیں جو کہ اللہ تعالیٰ نے اس

عظیم عمل ادا کرنے والوں کے لیے مقرر کر رکھا ہے۔

۲: حضرات علماء اور مفکرین کرام مسلمانوں کو دعوتِ اِلی اللہ تعالیٰ کی اہمیت، شان و عظمت اور اجر و ثواب سے آگاہ کریں شاید کہ رب قدیر ان کی اس کوشش سے امت میں دعوتِ حق کا دورِ دورہ فرمادے، بے خبر لوگ آگاہ ہو جائیں، غافل ساتھی متنبہ ہو جائیں، سستی کرنے والے چست ہو جائیں، کوتاہی کرنے والے آمادہ حرکت ہو جائیں، اور دعوتِ حق میں مشغول حضرات کو تقویت و تائید مل جائے۔ اور اللہ تعالیٰ کے لیے یہ کچھ مشکل نہیں۔ وما ذلک علی اللہ بعزیز .

۳: عالمِ اسلامی کے جامعات، مدارس اور دیگر تعلیمی اداروں میں [دعوتِ اِلی اللہ تعالیٰ] کے مضامین پڑھائے جائیں۔ علومِ دعوت کی تدریس کے لیے خصوصی کلیات اور شعبے قائم کیے جائیں، اس سلسلے میں سعودی عرب کے جامعات سے استفادہ کیا جائے کہ وہاں اس مقصد کی خاطر کلیات اور شعبے قائم کیے گئے ہیں، اور دعوت کے مضامین مختلف کالجوں میں پڑھائے جاتے ہیں۔

وَصَلَّى اللّٰهُ تَعَالٰى عَلٰى نَبِيِّنَا وَعَلٰى آلِهِ وَاَصْحَابِهِ وَاَتْبَاعِهِ وَبَارَكَ وَسَلَّمْ،
وَآخِرُ دَعْوَانَا اِنَّ الْحَمْدُ لِلّٰهِ رَبِّ الْعَالَمِينَ .



فہرست المصادر والمراجع

- ۱- "الإحسان في تقريب صحيح ابن حبان" للأمر علاء الدين الفارسي ، ط : مؤسسة الرسالة بيروت ، الطبعة الأولى ۱۴۰۸ هـ ، بتحقيق الشيخ شعيب الأرنؤوط.
- ۲- "أحكام القرآن" للإمام أبي بكر الجصاص ، ط : دار الفكر بيروت ، بدون الطبعة وسنة الطبع .
- ۳- "أحكام القرآن" للقاضي أبي بكر بن العربي ، ط . دار المعرفة بيروت ، بدون الطبعة وسنة الطبع ، بتحقيق الأستاذ علي محمد الجاوي .
- ۴- "إحياء علوم الدين" للشيخ أبي حامد الغزالي ، ط : دار المعرفة بيروت ، بدون الطبعة، سنة الطبع ۱۴۰۲ هـ .
- ۵- "أضواء البيان في إيضاح القرآن بالقرآن" للعلامة محمد الأمين الشنقيطي ، ط : على نفقة سمو الأمير أحمد بن عبدالعزيز آل سعود ، بدون الطبعة، سنة الطبع ۱۴۰۳ هـ .
- ۶- "أيسر التفاسير لكلام العلمي العزيز" للشيخ أبي بكر جابر الجزائري ، بدون اسم الناشر ، الطبعة الأولى ۱۴۰۷ هـ .
- ۷- "البحر المحيط" للعلامة ابن حبان الأندلسي ، ط : دار الكتب العلمية بيروت ، الطبعة الأولى ۱۴۱۳ هـ ، بتحقيق الأساتذة عادل أحمد ، وعلي محمد ، و د. زكريا نوقى ، و د. أحمد جمل .
- ۸- "تحفة الأحوذى" بشرح جامع الترمذي للشيخ محمد عبدالرحمن المباركفوري ، ط : دار الكتب العلمية بيروت ، الطبعة الأولى ۱۴۱۰ هـ .
- ۹- "تحفة الناظر وغية الذاكر في حفظ الشعائر وتغيير المناكر" لأبي عبد الله محمد بن أحمد العقباني التلمساني ، سنة الطبع ۱۹۶۷م ، بتحقيق الأستاذ علي الشنوفي .
- ۱۰- "التروغيب والترهيب" للحافظ المنذري ، ط : دار الفكر بيروت ، بدون الطبعة سنة الطبع ۱۴۰۱ هـ ، بتحقيق الشيخ مصطفى محمد عمارة .
- ۱۱- "تفسير البغوي" المسمى بـ "معالم التنزيل" للإمام أبي محمد البغوي ، ط : دار المعرفة بيروت ، الطبعة الأولى ۱۴۰۶ هـ ، بإعداد وتحقيق الأستاذين خالد عبدالرحمن العك ، و مروان سوار .
- ۱۲- "تفسير البيضاوي" للقاضي ناصر الدين البيضاوي ، ط : دار الكتب العلمية بيروت ، الطبعة الأولى ۱۴۰۸ هـ .

- ۱۳ - "تفسير التحرير والتوير" للشيخ محمد الطاهر ابن عاشور، ط: الدار التونسية للنشر تونس، بدون الطبعة، سنة الطبع ۱۳۹۹ هـ.
- ۱۴ - "تفسير الجلالين" للإمامين جلال الدين محمد بن أحمد الخَلَّي وجلال الدين عبدالرحمن بن أبي بكر السيوطي، ط: دار التراث العربي للطباعة والنشر القاهرة، بدون الطبعة وسنة الطبع.
- ۱۵ - "تفسير الحازن" المسمّى بـ "لباب التأويل في معاني التنزيل" للإمام الحازن، ط: دار الفكر بيروت، بدون الطبعة، سنة الطبع ۱۳۹۹ هـ.
- ۱۶ - "تفسير السعدي" المسمّى بـ "تيسير الكريم الرحمن في تفسير كلام المّان" للشيخ عبدالرحمن بن ناصر السعدي، ط: دار المعنى الرياض، الطبعة الأولى ۱۴۱۹ هـ.
- ۱۷ - "تفسير أبي السعود" المسمّى بـ "إرشاد العقل السليم إلى مزايا القرآن الكريم" للقاضي أبي السعود، ط: دار إحياء التراث العربي بيروت، بدون الطبعة وسنة الطبع.
- ۱۸ - "تفسير الطبري" "جامع البيان عن تأويل آي القرآن" للإمام أبي جعفر الطبري، ط: دار المعارف بمصر، الطبعة الثانية ۱۹۷۱ م، بتحقيق الشيخين محمود محمد شاكر، وأحمد محمد شاكر.
- ۱۹ - "تفسير القاسمي" المسمّى بـ "محاسن التأويل" للعلامة محمد جمال الدين القاسمي، ط: دار الفكر بيروت، الطبعة الثالثة ۱۳۹۸ هـ، بتحقيق الشيخ محمد فؤاد عبد الباقي.
- ۲۰ - "تفسير القرآن" للإمام عبد الرزاق الصنعاني، ط: مكتبة الرشد الرياض، الطبعة الأولى ۱۴۱۰ هـ، بتحقيق د. مصطفى مسلم أحمد.
- ۲۱ - "تفسير القرطبي" المسمّى بـ "الجامع لأحكام القرآن" للإمام أبي عبد الله القرطبي، ط: دار إحياء التراث العربي بيروت، بدون الطبعة وسنة الطبع.
- ۲۲ - "التفسير القيم" للإمام ابن القيم، جمعه الشيخ محمد أويس السدي، وحقّقه الشيخ محمد حامد الفقي، بدون الطبعة، سنة الطبع ۱۴۰۸ هـ.
- ۲۳ - "التفسير الكبير" المسمّى بـ "مفاتيح الغيب" للعلامة فخر الدين الرازي، ط: دار الكتب العلمية طهران، الطبعة الثالثة، بدون سنة الطبع.
- ۲۴ - "تفسير ابن كثير" المسمّى بـ "تفسير القرآن العظيم" للحافظ ابن كثير، ط: دار الفحاء دمشق ودار السلام الرياض، الطبعة الأولى ۱۴۱۳ هـ، بتقديم الشيخ عبدالقادر الأرنبوط.
- ۲۵ - "تفسير المنار" للشيخ السيد محمد رشيد رضا، ط: دار المعرفة بيروت، الطبعة الثانية، بدون سنة الطبع.

- ۲۶ - "التلخیص" للحافظ الذهبي ، ط: دار المعرفة بیروت ، بدون الطبعة وسنة الطبع .
- ۲۷ - "التمهيد في أصول الفقه" لأبي الخطاب الكلوزاني الحلبي ، ط : دار المدني جدة ، الطبعة الأولى ۱۴۰۶ هـ ، بتحقيق د . مفيد محمد أبو عمشة .
- ۲۸ - "تبيين الغافلين عن أعمال الجاهلين" للشيخ ابن النحاس الدمشقي ، ط : دار الكتب العلمية بیروت ، الطبعة الأولى ۱۴۰۷ هـ ، بتحقيق الأستاذ عماد الدين عباس سعيد .
- ۲۹ - "تنوير الحوالك شرح على موطأ مالك" للإمام جلال الدين السيوطي ، ط . دار الفكر بیروت ، بدون الطبعة وسنة الطبع .
- ۳۰ - "تهذيب التهذيب" للحافظ ابن حجر ، ط : مجلس دائرة المعارف النظامية حيدر آباد الدکن الهند ، الطبعة الأولى ۱۳۲۶ هـ .
- ۳۱ - "جامع الترمذي" (المطبوع مع شرحه تحفة الأحوذی) ، للإمام أبي عيسى الترمذي ، ط : دار الكتب العلمية بیروت ، الطبعة الأولى ۱۴۱۰ هـ .
- ۳۲ - "جلاء الأفهام في فضل الصلاة والسلام على محمد ﷺ خير الأنام" للإمام ابن القيم ، ط دار العروبة الكويت ، الطبعة الثانية ۱۴۰۷ هـ .
- ۳۳ - "حاشية الشيخ محي الدين شيخ زاده على تفسير البيضاوي" ، ط : المكتبة الإسلامية تركيا ، بدون الطبعة وسنة الطبع .
- ۳۴ - "الحرص على هداية الناس" لـ فضل إلهي ، ط : إدارة ترجمان الإسلام جوجرانواله باكستان ، الطبعة الخامسة ۱۴۱۹ هـ .
- ۳۵ - "الحسبية : تعريفها ، ومشروعيتها ، ووجوبها" لـ فضل إلهي ، ط : إدارة ترجمان الإسلام جوجرانواله باكستان ، الطبعة الثالثة ۱۴۱۴ هـ .
- ۳۶ - "الدرر الغالية في آداب الدعوة والدعاة" للشيخ عبد الحميد بن باديس ، ط : دار المنار للنشر والتوزيع الخرج ، بدون الطبعة وسنة الطبع ، بضبط وتعليق الشيخ علي بن حسن بن علي الحلبي الأثري .
- ۳۷ - "الدعوة الإسلامية أصولها ووسائلها" للدكتور أحمد غلوش ، ط : دار الكتاب المصري القاهرة ، ودار الكتاب اللبناني بیروت ، بدون الطبعة وسنة الطبع .
- ۳۸ - "الدعوة إلى الله تعالى وأخلاق الدعاة" لسماحة الشيخ عبدالعزيز بن عبد الله بن باز ، طبع ونشر : وزارة الشؤون الإسلامية والأوقاف والدعوة والإرشاد بالملكة العربية السعودية ، سنة الطبع ۱۴۱۸ هـ .
- ۳۹ - "روح المعاني في تفسير القرآن العظيم والسبع المثاني" للعلامة السيد محمود الألوسي ، ط : دار إحياء التراث العربي بیروت ، الطبعة الرابعة ۱۴۰۵ هـ .

- ۴۰ - "زاد المسیر فی علم التفسیر" للحافظ ابن الجوزی ، ط : المكتب الإسلامي بیروت ، الطبعة الأولى ۱۹۸۴ م .
- ۴۱ - "زاد المعاد فی ہدی خیر العباد ﷺ" للإمام ابن قیم ، ط : مؤسسة الرسالة بیروت ، ومکتبة المنار الإسلامية الكويت ، الطبعة الأولى ۱۳۹۹ ھ ، بتحقیق الشیخین شعیب الأرناؤوط وعبد القادر الأرناؤوط .
- ۴۲ - "سنن الدارمی" للإمام أبي محمد عبد الله بن عبد الرحمن الدارمی ، ط : حدیث آکادیمی فیصل آباد پاکستان ، بدون الطبعة ، سنة الطبع ۱۴۰۴ ھ .
- ۴۳ - "سنن أبي داود" (المطبوع مع عون المعبود) للإمام سليمان بن الأشعث السجستاني ، ط : دار الكتب العلمية بیروت ، الطبعة الأولى ۱۴۱۰ ھ .
- ۴۴ - "سنن ابن ماجه" للإمام أبي عبد الله القروي بن ابن ماجه ، ط : شركة الطباعة العربية السعودية ، الطبعة الثانية ۱۴۰۴ ھ ، بتحقیق د. محمد مصطفى الأعظمي .
- ۴۵ - "شرح السنة" للإمام البغوي ، ط : المكتب الإسلامي ، الطبعة الأولى ۱۳۹۰ ھ ، بتحقیق الشیخین شعیب الأرناؤوط وزهير الشاويش .
- ۴۶ - "شرح الطیبي علی مشکاة المصابيح" للإمام شرف الدين الطیبي ، ط : مکتبة نزار مصطفى الباز مكة المكرمة ، الطبعة الأولى ۱۴۱۷ ھ ، بتحقیق د. عبد الحميد هنداي .
- ۴۷ - "شرح النووي علی صحيح مسلم" للإمام النووي ، ط : دار الفكر بیروت ، بدون الطبعة ، سنة الطبع ۱۴۰۱ ھ .
- ۴۸ - "صحيح البخاري" (المطبوع مع فتح الباري) للإمام محمد بن إسماعيل البخاري ، نشر وتوزيع : رئاسة إدارات البحوث العلمية والإفتاء والدعوة والإرشاد بالمملكة العربية السعودية ، بدون الطبعة وسنة الطبع .
- ۴۹ - "صحيح الترغيب والترهيب" تحقیق الشيخ محمد ناصر الدين الألباني ، ط : مکتبة المعارف الرياض ، الطبعة الثالثة ۱۴۰۹ ھ .
- ۵۰ - "صحيح الجامع الصغير وزيادته" اختيار الشيخ محمد ناصر الدين الألباني ، ط : المكتب الإسلامي ، الطبعة الثالثة ۱۴۰۲ ھ .
- ۵۱ - "صحيح سنن الترمذي" اختيار الشيخ محمد ناصر الدين الألباني ، نشر : مکتب التربية العربي لدول الخليج الرياض ، الطبعة الأولى ۱۴۰۹ ھ ، بإشراف الشيخ زهير الشاويش .

- ٥٢ - "صحيح سنن ابن ماجه" اختيار الشيخ محمد ناصر الدين الألباني ، نشر: مكتب التربية العربي لدول الخليج الرياض ، الطبعة الثالثة ١٤٠٨ هـ ، يشارف الشيخ زهير الشاويش .
- ٥٣ - "صحيح مسلم" للإمام مسلم بن حجاج القشيري ، نشر وتوزيع : رئاسة إدارات البحوث العلمية والإفتاء والدعوة والإرشاد بالمملكة العربية السعودية ، بدون الطبعة ، سنة الطبع ١٤٠٠ هـ ، بتحقيق الشيخ محمد فؤاد عبد الباقي .
- ٥٤ - "ضرورة الدعوة إلى الله تعالى وأثرها" للشيخ عطية محمد سالم ، طبع ونشر : وزارة الشؤون الإسلامية والأوقاف والدعوة والإرشاد بالمملكة العربية السعودية ، سنة الطبع ١٤١٩ هـ .
- ٥٥ - "العدة في أصول الفقه" للقاضي أبي يعلى الخنيلي ، ط : مؤسسة الرسالة بيروت ، الطبعة الأولى ١٤٠٠ هـ ، بتحقيق د . أحمد بن علي سير الباركي .
- ٥٦ - "عمدة القارئ" للعلامة بدر الدين العيني ، ط : دار الفكر بيروت ، بدون الطبعة وسنة الطبع .
- ٥٧ - "عون المعبود شرح سنن أبي داود" للعلامة أبي الطيب العظيم آبادي ، ط : دار الكتب العلمية بيروت ، الطبعة الأولى ١٤١٠ هـ .
- ٥٨ - "غريب الحديث" للحافظ ابن الجوزي ، دار الكتب العلمية بيروت ، الطبعة الأولى ١٤٠٥ هـ ، بتحقيق د . عبد المعطي أمين قلنجي .
- ٥٩ - "فتح الباري" للحافظ ابن حجر ، نشر وتوزيع : رئاسة إدارات البحوث العلمية والإفتاء والدعوة والإرشاد بالمملكة العربية السعودية ، بدون الطبعة وسنة الطبع .
- ٦٠ - الفتح الرباني لترتيب مسند الإمام أحمد بن حنبل ، للشيخ أحمد عبدالرحمن البنا ، ط : دار الشهاب القاهرة ، بدون الطبعة وسنة الطبع .
- ٦١ - "الفتح السماوي بتخریج أحاديث تفسير القاضي البيضاوي" للعلامة عبد الرؤوف المناوي ، ط : دار العاصمة الرياض ، الطبعة الأولى ١٤٠٩ هـ ، بدراسة وتحقيق الشيخ أحمد مجتبی بن نذیر عالم السلفي .
- ٦٢ - "فتح القدير" للإمام محمد بن علي الشوكاني ، ط : المكتبة التجارية مكة المكرمة ، الطبعة الثانية ١٤١٣ هـ ، بتعليق الأستاذ سعيد محمد اللحام .
- ٦٣ - "كتاب التمهيل لعلوم التنزيل" للحافظ أبي القاسم الغرناطي ، ط : دار الكتب الحديثة القاهرة ، بدون سنة الطبع ، بتحقيق الأستاذين محمد عبد المنعم اليونسي وإبراهيم عطوة عوض .
- ٦٤ - "الكشاف عن حقائق التنزيل وعيون الأقاويل في وجوه التنزيل" للعلامة أبي القاسم الزمخشري ، ط : دار المعرفة بيروت ، بدون الطبعة وسنة الطبع .

- ۶۵ - "مجمع الزوائد ومنبع الفوائد" للحافظ نور الدين الهيثمي ، ط : دار الكتاب العربي بيروت ، الطبعة الثالثة ۱۴۰۲ هـ .
- ۶۶ - "مجموع فتاوى شيخ الإسلام ابن تيمية" جمع وترتيب الشيخ عبدالرحمن بن محمد بن قاسم ، ط : مكتبة المعارف الرباط المغرب ، بدون الطبعة وسنة الطبع .
- ۶۷ - "المحرر الوجيز في تفسير الكتاب العزيز" للقاضي ابن عطية الأندلسي ، بدون الناشر والطبعة وسنة الطبع ، بتحقيق المجلس العلمي بفاس .
- ۶۸ - "مرقاة المفاتيح شرح مشكاة المصابيح" للعلامة الملا علي القاري ، ط : المكتبة التجارية مكة المكرمة ، بدون الطبعة وسنة الطبع ، بتحقيق الأستاذ صدقي محمد جميل عطار .
- ۶۹ - "المستدرک علی الصحیحین" للإمام أبي عبد الله الحاكم ، ط : دار الكتاب العربي بيروت ، بدون الطبعة وسنة الطبع .
- ۷۰ - "المسند" للإمام أحمد بن حنبل ، ط : المكتب الإسلامي ، بدون الطبعة وسنة الطبع . [أو : ط : دار المعارف مصر ، الطبعة الثالثة ۱۳۶۸ هـ] . [أو ط : مؤسسة الرسالة . بيروت ، الطبعة الأولى ۱۴۱۷ هـ] .
- ۷۱ - "مسند الشهاب" للقاضي أبي عبد الله القضاعي ، ط : مؤسسة الرسالة بيروت ، الطبعة الثانية ۱۴۰۷ هـ ، بتحقيق الشيخ حمدي عبد المجيد السلفي .
- ۷۲ - "مسند أبي يعلى الموصلي" للإمام أحمد بن علي بن المشني التميمي ، ط : دار المأمون للتراث دمشق ، الطبعة الأولى ۱۴۰۴ هـ ، بتحقيق الأستاذ حسين سليم أسد .
- ۷۳ - "مصباح الزجاجية في زوائد ابن ماجه" للحافظ أحمد بن أبي بكر الكناني البوصيري ، ط : دار الجنان بيروت ، الطبعة الأولى ۱۴۰۶ هـ ، بدراسة وتقديم الأستاذ كمال يوسف الحوت .
- ۷۴ - "المصنف" للإمام ابن أبي شيبه ، ط : الدار السلفية بومباي الهند ، الطبعة الأولى ۱۴۰۱ هـ .
- ۷۵ - "معالم السنن" للإمام أبي سليمان الخطابي ، ط : المكتبة العلمية بيروت ، الطبعة الأولى ۱۴۱۰ هـ .
- ۷۶ - "معاني القرآن" للإمام أبي زكريا الفراء ، ط : عالم الكتب بيروت ، الطبعة الثالثة ۱۴۰۳ هـ .
- ۷۷ - "المعجم الكبير" للحافظ أبي القاسم الطبراني ، الطبعة الثانية ۱۴۰۵ هـ ، بدون اسم الناشر .

- ۷۸ - "مفتاح دار السعادة" للإمام ابن القيم ، ط : دار الكتب العلمية بيروت ، بدون الطبعة وسنة الطبع .
- ۷۹ - "المفردات في غريب القرآن" للإمام راغب الأصفهاني ، ط : دار المعرفة بيروت ، بدون الطبعة وسنة الطبع ، بتحقيق الأستاذ محمد سيد كيلاني .
- ۸۰ - "الموطأ" للإمام مالك ، ط : عيسى البابي الحلبي وشركاه القاهرة ، بدون الطبعة ، سنة الطبع ۱۳۷۰ هـ ، بتصحيح وتخريج الشيخ محمد فؤاد عبد الباقي .
- ۸۱ - "نزهة النظر في توضيح نجبة الفكر" للحافظ ابن حجر ، ط : قران محل كراتشي باكستان ، بدون الطبعة وسنة الطبع .
- ۸۲ - "النهاية في غريب الحديث والأثر" للإمام ابن الأثير ، الناشر : المكتبة الإسلامية بيروت ، بدون الطبعة وسنة الطبع ، بتحقيق الأستاذين طاهر أحمد الزاوي ود . محمود محمد الطناحي .
- ۸۳ - "الوابل الصيب من الكلم الطيب" للإمام ابن القيم ، ط : دار البيان دمشق ، الطبعة الثانية ۱۳۹۹ هـ ، بتحقيق الشيخ عبد القادر الأرناؤوط .
- ۸۴ - "هامش الإحسان في تقريب صحيح ابن حبان" للشيخ شعيب الأرناؤوط ، ط : مؤسسة الرسالة بيروت ، الطبعة الأولى ۱۴۰۸ هـ .
- ۸۵ - "هامش الترغيب والترهيب" للشيخ مصطفى محمد عمارة ، ط : دار الفكر بيروت ، بدون الطبعة وسنة الطبع .
- ۸۶ - "هامش المسند" للشيخ أحمد محمد شاكر ، ط : دار المعارف مصر ، الطبعة الثالثة ۱۳۶۸ هـ .
- ۸۷ - "هامش مسند أبي يعلى الموصلي" للأستاذ حسين سليم أسد ، ط : دار المأمون للتراث دمشق ، الطبعة الأولى ۱۴۰۴ هـ .



مؤلف کی عربی مولفات

- ۱- التدابير الواقية من الزنا في الفقه الإسلامي
- ۲- التدابير الواقية من الربا في الإسلام
- ۳- حب النبي ﷺ وعلاماته
- ۴- رسائل حب النبي ﷺ
- ۵- الحسبة: تعريفها ومشروعيتها ووجوبها
- ۶- الحسبة في العصر النبوي وعصر الخلفاء الراشدين رضي الله عنهم
- ۷- شبهات حول الأمر بالمعروف والنهي عن المنكر
- ۸- الحرص على هداية الناس (في ضوء النصوص وسير الصالحين)
- ۹- من صفات الداعية: اللين والرفق
- ۱۰- مسؤولية النساء في الأمر بالمعروف والنهي عن المنكر (في ضوء النصوص وسير الصالحين)
- ۱۱- مفاتيح الرزق (في ضوء الكتاب والسنة)
- ۱۲- فضل آية الكرسي وتفسيرها
- ۱۳- من صفات الداعية: مراعاة أحوال المخاطبين (في ضوء الكتاب والسنة)
- ۱۴- أهمية صلاة الجماعة (في ضوء النصوص وسير الصالحين)
- ۱۵- حكم الإنكار في مسائل الخلاف
- ۱۶- قصة بعث أبي بكر جيش أسامة رضي الله عنهما (دراسة دعوية)
- ۱۷- الاحتساب على الوالدين: مشروعيته ودرجاته وآدابه
- ۱۸- الاحتساب على الأطفال
- ۱۹- السلوك وأثره في الدعوة إلى الله تعالى
- ۲۰- فضل الدعوة إلى الله تعالى
- ۲۱- من تصلي عليهم الملائكة ومن تلعنهم
- ۲۲- إبراهيم عليه الصلاة والسلام أباً
- ۲۳- مختصر حب النبي ﷺ وعلاماته
- ۲۴- النبي الكريم صلى الله عليه وسلم معلماً
- ۲۵- ركائز الدعوة إلى الله تعالى
- ۲۶- شناعة الكذب وأنواعه
- ۲۷- الأذكار النافعة
- ۲۸- التقوى

مصنف کی اردو تالیفات

- ۱۔ نبی کریم ﷺ بحیثیت معلم
- ۲۔ اذکار نافعہ
- ۳۔ نیکی کا حکم دینے اور برائی سے روکنے میں خواتین کی ذمہ داری
- ۴۔ امر بالمعروف اور نہی عن المنکر کے متعلق شبہات کی حقیقت
- ۵۔ والدین کا احتساب
- ۶۔ بچوں کا احتساب
- ۷۔ فضائل دعوت
- ۸۔ لشکر اسامہ رضی اللہ عنہ کی روانگی
- ۹۔ ابراہیم علیہ السلام بحیثیت والد
- ۱۰۔ مسائل قربانی
- ۱۱۔ مسائل عیدین
- ۱۲۔ رزق کی کنجیاں
- ۱۳۔ نبی کریم ﷺ سے محبت اور اس کی علامتیں
- ۱۴۔ نبی کریم ﷺ سے محبت کے اسباب
- ۱۵۔ فرشتوں کا درود پانے والے اور لعنت پانے والے
- ۱۶۔ تقویٰ
- ۱۷۔ جھوٹ کی سنگینی اور اقسام

www.KitaboSunnat.com

نبی کریم ﷺ کی حیثیت معلم

اس کتاب میں موضوع بالا کے متعلق چھیالیس باتیں بیان کی گئی ہیں، جن میں سے چند ایک درج ذیل ہیں:

کتاب کے امتیازی خصائص:

- کتاب کی اساس قرآن و سنت۔ • غیر ثابت شدہ روایات سے اجتناب۔
- آیات و احادیث سے استدلال میں تفاسیر اور شروح حدیث سے استفادہ۔
- غیر متعلقہ موضوعات کے متعلق گفتگو سے گریز۔

رزق کی کشمیاں

قرآن و سنت کی روشنی میں

اس کتاب میں توفیق الہی سے درج ذیل سوالات کے جوابات ہیں:

- * کیا استغفار و توبہ، تقویٰ، توکل اور اللہ تعالیٰ کی عبادت کے لیے فارغ ہونا رزق کی فراوانی کے اسباب میں سے ہیں؟
- * استغفار و توبہ، تقویٰ و توکل اور عبادت کے لیے فارغ ہونے سے کیا مراد ہے؟
- * کیا توکل اور عبادت کے لیے فارغ ہونے سے مراد حصول رزق کے لیے کوشش کا ترک کر دینا ہے؟
- * کیا صلہ رحمی رزق کی کشادگی کا سبب ہے؟
- * صلہ رحمی کی حقیقت کیا ہے؟ مافرمانوں کے ساتھ صلہ رحمی کی کیفیت کیا ہوگی؟
- * اتفاق فی سبیل اللہ اور شرعی علوم کے حصول کی غرض سے وقف ہونے والوں پر خرچ کرنے اور کمزوروں کے ساتھ احسان کرنے کا حصول رزق کے ساتھ کیا تعلق ہے؟
- * کیا اللہ تعالیٰ کی راہ میں جہت کرنا حصول رزق کے اسباب میں سے ہے؟

مولف کے قلم سے

جھوٹ کی سنگینی اور اقسام

توفیق الہی سے اس کتاب میں (جھوٹ) کے حوالے سے درج ذیل چار پہلوؤں کو واضح کیا گیا ہے۔

- جھوٹ کی سنگینی کے متعلق بارہ باتیں
- جھوٹ چھوڑنے کا عظیم الشان صلہ
- جھوٹ کی چودہ اقسام
- جھوٹ بولنے کی اجازت کے مواقع

کتاب کی خصوصیات

- ★ اساس کتاب قرآن و سنت
- ★ آیات و احادیث سے اعتدال میں تفاسیر و شروح حدیث سے استفادہ
- ★ غیر ثابت شدہ روایات سے اجتناب
- ★ غیر متعلقہ سے گریز

مصنف کے قلم سے

تقویٰ

الاحیاء، البرکات، اسباب

توفیق الہی سے اس کتاب (تقویٰ) کے حوالے سے درج ذیل تین گوشوں کو اجاگر کیا گیا ہے۔

- تقویٰ کی اہمیت چودہ پہلوؤں سے
- تقویٰ کے انیس فوائد و برکات
- متقی بننے کے لئے پندرہ اسباب

کتاب کی خصوصیات

- ★ اساس کتاب قرآن و سنت
- ★ آیات و احادیث سے استدلال میں تفاسیر اور شروح حدیث سے استفادہ
- ★ غیر ثابت شدہ روایات سے اجتناب
- ★ غیر متعلقہ موضوعات کے متعلق گفتگو سے گریز

شواہد کی روشنی میں قرآن و حدیث کی روشنی میں

مسائل
عینکاری



مسائل قرآنی

قرآن مجید

تفسیر قرآن مجید
تفسیر قرآن مجید



رزق کی کنجیاں



نوشتر کا
مردانہ طاق
اور
نوشتر کا
مردانہ طاق



نبی اکرم سے بحث

